





दैनिक हिंदी अखबार

जयपुर, गुरुवार, 29 जनवरी, 2026

फर्स्ट एक्सप्रेस पब्लिशर्स द्वारा प्रकाशित

माघ, शुक्ल पक्ष एकादशी, विसं 2082

## बारामती के पास विमान हादसा

कैप्टन सुमित कपूर  
(पायलट)कैप्टन शांभवी  
(को-पायलट)पिंकी माली  
(सहयोगी)विदीप जाधव  
(सुरक्षा अधिकारी)

## डिप्टी सीएम अजित दादा सहित पांच की मौत

# महाराष्ट्र स्तब्ध

नहीं रहे राजनीति के 'अजित'

26 मिनट... फिर सब खत्म

- 08:10** बजे: लियरजेट विमान ने मुंबई से बारामती के लिए उड़ान भरी
- 08:18** बजे: बारामती एटीसी से पहला संपर्क, मौसम और दृश्यता की जानकारी ली
- 08:30** बजे: विमान बारामती से 30 नॉटिकल मील दूर, पायलट को दृश्य मौसम में उतरने की सलाह
- 08:38** बजे: पायलट ने बताया- रनवे दिखाई नहीं दे रहा
- 08:40** बजे: खराब दृश्यता के चलते विमान ने 'गो-अराउंड' (हवा में चक्कर) किया
- 08:42** बजे: चालक दल ने रनवे दिखने की सूचना दी
- 08:43** बजे: एटीसी ने रनवे 11 पर लैंडिंग की अनुमति दी। रीड-बैक नहीं मिला: विमान की ओर से अनुमति की पुष्टि नहीं आई
- 08:44** बजे: रनवे किनारे आग की लपटें दिखीं, विमान दुर्घटनाग्रस्त

तीन दिन का राजकीय शोक: महाराष्ट्र के मुख्यमंत्री देवेंद्र फडणवीस ने इसे 'अविश्वसनीय क्षति' बताते हुए कहा कि उन्होंने एक करीबी मित्र खो दिया है। महाराष्ट्र सरकार ने 30 जनवरी तक तीन दिन का राजकीय शोक घोषित किया है।

### जरूरी खबर

चांदी ₹3.73 लाख और सोना ₹1.68 लाख पार



जयपुर। वैश्विक भू-राजनीतिक तनाव, औद्योगिक मांग में तेज बढ़ोतरी और आपूर्ति संकट के चलते सर्राफा बाजार में सोना-चांदी नए रिकॉर्ड बना रहे हैं। बुधवार को चांदी 19,000 को तेजी के साथ 3,73,000 रुपये प्रति किलो के सर्वकालिक उच्च स्तर पर पहुंच गई। वहीं सोना भी 4,500 उछलकर 1,68,500 रुपये प्रति 10 ग्राम के रिकॉर्ड शिखर पर पहुंच गया। सर्राफा व्यापारियों के अनुसार निवेशकों का रुझान सुरक्षित निवेश की ओर बढ़ा है। चीन द्वारा चांदी निर्यात पर प्रतिबंध और सोलर व ईवी सेक्टर में बढ़ती मांग से कीमतों को मजबूती मिल रही है।

### अमेजन 16,000 कर्मचारियों की छंटनी करेगी



न्यूयॉर्क। ई-कॉमर्स दिग्गज अमेजन एक बार फिर बड़े पैमाने पर छंटनी करने जा रही है। कंपनी ने करीब 16,000 कर्मचारियों की नौकरियां खत्म करने की घोषणा की है। यह तीन महीने में दूसरी बड़ी छंटनी है। अमेजन का कहना है कि वह कर्मचारियों की जगह जनरेटिव आर्टिफिशियल इंटेलिजेंस (एआई) के इस्तेमाल पर जोर दे रही है और महामारी के दौरान बढ़े कार्यबल को कम किया जा रहा है। कंपनी की वरिष्ठ उपाध्यक्ष बेथ गैलेटी के अनुसार संगठनात्मक ढांचे को सरल किया जा रहा है। अमेरिका में प्रभावित कर्मचारियों को नई भूमिका तलाशने के लिए 90 दिन का समय दिया जाएगा। यह 2023 के बाद अमेजन की सबसे बड़ी छंटनी है।



आवाज बेधड़क @ पेज 6

### एजेंसी | पुणे

महाराष्ट्र के उपमुख्यमंत्री अजित पवार का बुधवार सुबह पुणे जिले के बारामती हवाई अड्डे के पास हुए विमान हादसे में निधन हो गया। इस दुर्घटना में विमान में सवार पांचों लोगों की मौत हो गई। हादसे की खबर से न केवल महाराष्ट्र बल्कि पूरे देश में शोक की लहर दौड़ गई। अजित पवार आगामी जिला परिषद चुनावों के सिलसिले में पुणे जिले में चार जनसभाओं को संबोधित करने के लिए सुबह मुंबई से रवाना हुए थे। उनका निजी लियरजेट विमान सुबह करीब 8:45 बजे रडार से गायब हो गया और कुछ ही देर बाद रनवे के पास दुर्घटनाग्रस्त हो गया। टक्कर के तुरंत बाद विमान में भीषण आग लग गई। दुर्घटना में जान गंवाने वालों में अनुभवी पायलट कैप्टन सुमित कपूर (15,000 घंटे उड़ान अनुभव), सह-पायलट

### खराब दृश्यता में लियरजेट दुर्घटनाग्रस्त, एएआईवी ने जांच शुरू की

लैंडिंग से पहले गो-अराउंड, रीड-बैक नहीं आया

कैप्टन शांभवी पाठक, निजी सुरक्षा अधिकारी विदीप जाधव और विमान परिचारिका पिंकी माली शामिल हैं। अजित पवार का गुरुवार को बारामती में राजकीय सम्मान के साथ अंतिम संस्कार किया जाएगा, जिसमें प्रधानमंत्री नरेंद्र मोदी और गृह मंत्री अमित शाह के शामिल होने की संभावना है।

### सांभवी के आखिरी शब्द... ओह शिट

नागर विमानन मंत्रालय के अनुसार, बारामती क्षेत्र में उस समय दृश्यता बेहद खराब थी। विमान ने लैंडिंग से पहले एक बार 'गो-अराउंड' किया, जो कि विमानन में एक मानक सुरक्षा प्रक्रिया है। इसके बाद एटीसी से लैंडिंग की अनुमति मिली, लेकिन विमान की ओर से कोई 'रीड-बैक' नहीं आया। कुछ ही क्षणों बाद रनवे के पास आग की लपटें देखी गईं। बारामती को एक अनियंत्रित हवाई क्षेत्र बताया गया है, जहां कम दृश्यता में लैंडिंग के लिए पूर्ण इंस्ट्रुमेंट लैंडिंग सिस्टम उपलब्ध नहीं है। विमान दुर्घटना जांच ब्यूरो (AAIB) ने हादसे की जांच शुरू कर दी है। सूत्रों के अनुसार क्रेश से पहले प्लेन के मेन पायलट सुमित कपूर ने मेडे कॉल नहीं किया था, लेकिन उनके साथ मौजूद कैप्टन सांभवी पाठक के आखिरी शब्द थे- ओह शिट...ओह शिट।

### मौत हादसा ही है, इसमें राजनीति को न लाएं

राकांपा (शरदचंद्र पवार) प्रमुख शरद पवार ने इस हादसे को लेकर किसी भी तरह की राजनीति से बचने की अपील की। उन्होंने कहा कि यह एक दुर्भाग्यपूर्ण दुर्घटना है और इसे राजनीतिक रंग देना उचित नहीं है। एक सशक्त प्रशासक और जननेता के रूप में पहचाने जाने वाले अजित पवार के आकस्मिक निधन से महाराष्ट्र की राजनीति में एक बड़ा शून्य पैदा हो गया है।



## राज्यपाल के अभिभाषण के साथ सोलहवीं विधानसभा का पंचम सत्र शुरू

# ठोस नीतिगत फैसलों से सरकार ने जोड़ा न्याय का नया अध्याय: बागडे

### बेधड़क | जयपुर

राजस्थान की सोलहवीं विधानसभा के पंचम सत्र की शुरुआत बुधवार को राज्यपाल हरिभाऊ बागडे के अभिभाषण के साथ हुई। बजट सत्र के पहले दिन राज्यपाल ने सरकार की नीतियों और उपलब्धियों को सामने रखते हुए कहा कि ठोस नीतिगत फैसलों के जरिए सरकार ने सेवा, सुशासन और समर्पण के साथ न्याय का नया अध्याय जोड़ा है।

राज्यपाल ने 1 घंटा 21 मिनट लंबे अभिभाषण में कहा कि बीते दो वर्षों में राज्य में एक भी पेपर लीक की घटना नहीं हुई। युवाओं के भविष्य से खिलवाड़ करने वाले 420 आरोपियों को गिरफ्तार किया गया है। उन्होंने बताया कि वर्ष की शुरुआत में ही एक लाख पदों पर भर्ती कैलेंडर जारी कर सरकार ने युवाओं को स्पष्ट दिशा दी है। विधानसभा पहुंचने पर राज्यपाल का स्वागत विधानसभा अध्यक्ष वासुदेव देवानी, मुख्यमंत्री

### दो साल में नहीं हुआ एक भी पेपर लीक, 420 आरोपी गिरफ्तार

11 फरवरी को पेश होगा बजट

भजनलाल शर्मा, मुख्य सचिव वी. श्रीनिवास और विधानसभा के प्रमुख सचिव भारत भूषण शर्मा ने किया। मुख्य द्वार पर आरएसी बटालियन ने राज्यपाल को गार्ड ऑफ ऑनर दिया। राज्यपाल ने जानकारी दी कि गुरुवार से अभिभाषण पर सदन में चर्चा शुरू होगी। 4 फरवरी को मुख्यमंत्री भजनलाल शर्मा सरकार का जवाब देंगे, जबकि 11 फरवरी को राज्य बजट पेश किया जाएगा।



राजस्थान विधानसभा में अभिभाषण पढ़ते राज्यपाल हरिभाऊ बागडे। मंचस्थ स्पीकर वासुदेव देवानी।

### युवा और निवेश पर फोकस

राज्यपाल ने कहा कि प्रदेश में राष्ट्रीय शिक्षा नीति-2020 लागू की गई है। पीएमश्री विद्यालयों में बाल वाटिकाएं शुरू हो चुकी हैं और आरटीई के तहत दो लाख से अधिक बच्चों को निशुल्क शिक्षा मिल रही है। सरकारी स्कूलों के छात्रों को युनिफॉर्म और बैग के लिए 482 करोड़ रुपये का प्रावधान किया गया है। खेलों में राजस्थान ने खेलो इंडिया यूथ गेम्स में 24 स्वर्ण सहित 60 पदक जीतकर देश में पहचान बनाई है। राज्यपाल ने बताया कि प्रदेश में आर्टिफिशियल इंटेलिजेंस नीति लागू की गई है और आई-स्टार्ट प्लेटफॉर्म पर 7 हजार से अधिक स्टार्ट-अप पंजीकृत हैं।

### निवेशकों की पहली पसंद

राज्यपाल ने कहा कि राजस्थान निवेशकों की पहली पसंद बन रहा है। राइजिंग राजस्थान समिट में हुए 35 लाख करोड़ के एमओयू में से 8 लाख करोड़ रुपये का निवेश जमीन पर उतर चुका है। किसानों को मजबूती देने के लिए पीएम किसान सम्मान निधि के तहत राज्य सरकार अतिरिक्त 3 हजार रुपये दे रही है। सामाजिक सुरक्षा पेंशन योजना से 1.25 करोड़ लाभार्थी जुड़े हैं। अक्षय ऊर्जा, एक्सप्रेस-वे, मेट्रो विस्तार और रिफाइनरी परियोजनाओं से राज्य के विकास को नई रफ्तार मिल रही है।

### मुख्यमंत्री भजनलाल शर्मा दिल्ली दौर पर

# केंद्रीय मंत्रियों से मुलाकातें, विकास कार्यों को मिली नई गति

### बेधड़क | जयपुर

मुख्यमंत्री भजनलाल शर्मा बुधवार को दिल्ली दौर पर रहे, जहां उन्होंने केंद्रीय शहरी विकास एवं आवास मंत्री मनोहर लाल खड्ग से महत्वपूर्ण मुलाकात की। यह बैठक करीब 35 मिनट तक चली। चर्चा के दौरान राजस्थान में शहरी विकास, मेट्रो परियोजनाओं और ऊर्जा क्षेत्र से जुड़े मुद्दों पर विस्तार से विचार-विमर्श हुआ। मुख्यमंत्री ने इन क्षेत्रों में विकास कार्यों को और तेज गति देने पर जोर दिया। इसके साथ ही सीएम भजनलाल शर्मा ने केंद्रीय कृषि मंत्री शिवराज सिंह चौहान से भी भेंट की।



अब पलायन पर प्रहार: मुख्यमंत्री भजनलाल शर्मा ने सोशल मीडिया के माध्यम से जानकारी दी कि राज्य सरकार अब पलायन रोकने के लिए ठोस कदम उठा रही है। सरकार 'द राजस्थान प्रोहिबिशन ऑफ ट्रांसफर ऑफ इम्यूनेबल प्रॉपर्टी एंड प्रोविजन फॉर प्रोटेक्शन ऑफ टेनेंट्स फ्रॉम एविकेशन फ्रॉम प्रिमाइसेज इन डिस्टर्ब एरियाज बिल, 2026' लाने जा रही है। यह विधेयक अंशतः क्षेत्रों में जनसंख्या संतुलन बनाए रखने और पलायन रोकने में प्रभावी साबित होगा।

### स्वास्थ्य को सशक्त बनाने के लिए नहुड से भेंट

दिल्ली प्रवास के दौरान मुख्यमंत्री भजनलाल शर्मा ने केंद्रीय स्वास्थ्य एवं परिवार कल्याण तथा रसायन एवं उर्वरक मंत्री जे.पी. नहुड से उनके आवास पर शिष्टाचार भेंट की। बैठक में राष्ट्रीय स्वास्थ्य मिशन (एनएचएम) के प्रभावी क्रियान्वयन, राजस्थान में स्वास्थ्य सेवाओं के सुदृढ़ीकरण और आधारभूत ढांचे के विकास पर विस्तृत चर्चा हुई। दोनों नेताओं ने प्रदेशवासियों को सुलभ, गुणवत्तापूर्ण और आधुनिक चिकित्सा सुविधाएं उपलब्ध कराने के संकल्प को दोहराया।

मुख्यमंत्री का स्पष्ट विजन: मुख्यमंत्री भजनलाल शर्मा के दिल्ली दौरों से प्रदेश को लगातार विकास की नई सीमांतें मिल रही हैं। उनका स्पष्ट विजन है कि राजस्थान का कोई भी क्षेत्र विकास से अछूता न रहे। उनकी सक्रिय पहल और निरंतर प्रयासों से प्रदेश में विकास के नए आयाम स्थापित हो रहे हैं।

### आवारा कुत्तों का मामला: SC ने राज्यों को फटकारा

नई दिल्ली। उच्चतम न्यायालय ने राजस्थान समेत कई राज्यों पर आवारा कुत्तों के बंध्याकरण और नियंत्रण संबंधी अपने आदेशों का पालन न करने पर कड़ी नाराजगी जताई है। न्यायालय ने कहा कि अधिकांश राज्य केवल 'हवाई किले' बना रहे हैं और जमीनी स्तर पर ठोस कार्रवाई नहीं कर रहे हैं। स्कूलों और अस्पतालों में संस्थागत क्षेत्रों में बाइबंदी का अनुपालन नहीं होने पर भी पीठ ने चिंता जताई। अदालत ने स्पष्ट किया कि अस्पष्ट हलफनामों और कथाओं को अब स्वीकार नहीं किया जाएगा और लापरवाह राज्यों के खिलाफ सख्त कदम उठाए जाएंगे।



## जरूरी खबर

## फार्मासिस्टों के लिए पहली बार जॉब चार्ट जारी

बेधड़क, जयपुर। चिकित्सा विभाग ने फार्मासिस्ट संवर्ग के कार्मिकों के लिए पहली बार जॉब चार्ट जारी किया है। इसमें फार्मासिस्ट, सीनियर फार्मासिस्ट, सुप्रीटेंडेंट फार्मासिस्ट और डिप्टी डायरेक्टर फार्मासिस्ट पदों की जिम्मेदारियां स्पष्ट रूप से निर्धारित हैं। चिकित्सा मंत्री गजेन्द्र सिंह खीवसर की मंजूरी के बाद निदेशक जनस्वास्थ्य डॉ. रविप्रकाश शर्मा ने आदेश जारी किए। राजस्थान फार्मासिस्ट कर्मचारी संघ एकीकृत ने 13 वर्षों के इंतजार के बाद इस कदम का स्वागत किया। संघ के नेता तिलकचंद शर्मा, महेश यादव, रोहित गहलोत और अन्य पदाधिकारियों ने मंत्री, प्रमुख चिकित्सा सचिव और निदेशकों का आभार जताया।

## योग प्रशिक्षकों का धरना, आठ सूत्रीय मांग पत्र सौंपा



बेधड़क, जयपुर। राजस्थान योग प्रशिक्षक महासंघ के आह्वान पर हजारों योग प्रशिक्षक शहीद स्मारक पर एक दिवसीय धरना प्रदर्शन में शामिल हुए। प्रदेश के विभिन्न हिस्सों से आए प्रशिक्षकों ने प्रशासन को 8 सूत्रीय मांग पत्र सौंपा। प्रदेश अध्यक्ष रामावतार यादव ने कहा कि डबल इंजन सरकार के बावजूद योग शिक्षकों के प्रति उदासीनता बरती जा रही है। उन्होंने स्थायी भर्ती, 30-दिवसीय कार्य के लिए 27 हजार रुपए मानदेय, स्वास्थ्य केंद्रों पर 10-दिवसीय योग कार्यक्रम, समान मानदेय, पूर्व नियुक्त प्रशिक्षकों की पुनर्नियुक्ति, राज्य योग बोर्ड गठन और योग को अनिवार्य विषय बनाने जैसी प्रमुख मांगें रखीं। कार्यकारी अध्यक्ष राकेश तूनवाल ने स्थायी रोजगार और संबिदा कैडर में सुधार पर जोर दिया। धरना के बाद प्रतिनिधिमंडल को सचिवालय बुलाया गया, जहां मुख्य सचिव ने मांगें मुख्यमंत्री तक पहुंचाने और शीघ्र पूर्ति का आश्वासन दिया।

## प्रवीण शर्मा महामंत्री नियुक्त



बेधड़क, जयपुर। सिविल लाईंस विधानसभा क्षेत्र के भाजपा मंडल में प्रवीण शर्मा को विधायक गोपाल शर्मा की अनुशंसा पर जिलाध्यक्ष अमित गोयल ने मंडल महामंत्री नियुक्त किया गया है।

## विधानसभा का बजट सत्र शुरू, दिवंगत नेताओं को दी गई श्रद्धांजलि

## आज से राज्यपाल के अभिभाषण पर चर्चा, विपक्ष हमलावर

बेधड़क। जयपुर

राजस्थान विधानसभा के बजट सत्र की बुधवार से शुरुआत हुई। सदन में राज्यपाल हरिभाऊ बागडे का अभिभाषण शुरू होते ही कांग्रेस विधायकों ने मनरेगा बचाओ देश, बचाओ के नारे लगाए, जिसको लेकर सत्ता पक्ष के विधायकों ने आपत्ति जताई। कांग्रेस विधायकों ने आरोप लगाया कि मनरेगा में संशोधन कर गरीब और मजदूरों से काम का अधिकार छीना जा रहा है। उन्होंने कहा कि सरकार गांव और गरीब विरोधी नीतियां लागू कर रही है, जिसे बर्दाश्त नहीं किया जाएगा। सत्र के पहले दिन पूर्व मुख्यमंत्री वसुंधरा राजे और अशोक गहलोत सदन में नजर नहीं आए। राज्यपाल के अभिभाषण और अन्य पदाधिकारियों ने मंत्री, प्रमुख चिकित्सा सचिव और निदेशकों का आभार जताया।



विधानसभा के बजट सत्र की शुरुआत पर सदन में मौजूद राज्यपाल हरिभाऊ बागडे, स्पीकर वासुदेव देवनानी, सीएम भजनलाल शर्मा, सत्ता पक्ष के विधायक व सीएस वी. श्रीनिवास।

## बीएसपी में तय हुआ सत्र का कार्यक्रम

विधानसभा अध्यक्ष वासुदेव देवनानी की अध्यक्षता में हुई कार्य सलाहकार समिति की बैठक में 11 फरवरी तक सदन का कार्यक्रम तय किया गया। बीएसपी की बैठक में 29, 30 जनवरी तथा 3 और 4 फरवरी को राज्यपाल के अभिभाषण पर बहस होगी। 31 जनवरी से 2 फरवरी तक अवकाश रहेगा। 4 फरवरी को शाम 5 बजे मुख्यमंत्री भजनलाल शर्मा बहस का जवाब देंगे। 5 से 10 फरवरी तक अवकाश रहेगा, जिसके बाद 11 फरवरी को राज्य का बजट पेश होगा।

## विपक्ष के पास कोई जवाब नहीं: पटेल

विधानसभा की कार्यवाही के बाद संसदीय कार्य मंत्री जोगाराम पटेल ने मीडिया से बातचीत में कहा कि सरकार के विकास कार्यों का विपक्ष के पास कोई तथ्यात्मक जवाब नहीं है। पूर्ववर्ती सरकार के समय बजट में केवल घोषणाएं की जाती थी, उनकी क्रियान्विति नहीं हो पाती थी। उन्होंने कहा कि भाजपा सरकार ने अपने संकल्प पत्र के 70 प्रतिशत से अधिक वादों को पूरा कर लिया है और शेष वादों को भी शीघ्र पूरा किया जाएगा।

## कांग्रेस विधायक दल की बैठक

विधानसभा के बजट सत्र को लेकर कांग्रेस विधायक दल की महत्वपूर्ण बैठक बुधवार को आयोजित की गई। नेता प्रतिपक्ष टीकाराम जूली की अध्यक्षता में हुई बैठक में कांग्रेस प्रदेश प्रभारी सुखजिंदर सिंह रंधावा, पीसीसी अध्यक्ष गोविंद सिंह डोटासरा सहित कांग्रेस के विधायक मौजूद रहे। इस दौरान कांग्रेस ने सदन में सरकार घेरने की रणनीति बनाई गई। बैठक में विधायकों को पूरी तैयारी के साथ आने के निर्देश दिए।

## गैती, फावड़े लेकर पहुंचे कांग्रेस MLA

विधानसभा सत्र के शुरू होने से पहले कांग्रेस विधायकों ने मनरेगा का नाम बदलकर वीबी-जीराम जी करने के विरोध में विधायक निवास से विधानसभा पोर्च तक पैदल मार्च निकाला। इस दौरान नेता प्रतिपक्ष टीकाराम जूली और प्रदेश कांग्रेस अध्यक्ष गोविंद सिंह डोटासरा के नेतृत्व में कांग्रेस विधायक गैती, तगारी और फावड़े लेकर विधानसभा के गेट पर पहुंचे और केंद्र व राज्य सरकार के खिलाफ जमकर नारेबाजी की।



## जयपुरवासियों को ट्रैफिक जाम से राहत की नई उम्मीद

## सिग्नल मुक्त होंगे चौराहे, महल रोड बनेगा पायलट प्रोजेक्ट

बेधड़क। जयपुर

जयपुर विकास प्राधिकरण (जेडीए) ने शहर की बढ़ती ट्रैफिक समस्या को खत्म करने के लिए बड़ा प्लान तैयार किया है। ट्रैफिक कंट्रोल बोर्ड की बुधवार को हुई उच्च स्तरीय बैठक में कई फैसले लिए गए, जिनसे जयपुरवासियों को अब सिग्नल पर लंबा इंतजार, जाम और पार्किंग की परेशानी से काफी राहत मिलेगी। बैठक में जगतपुरा के महल रोड को अर्बन रोड कॉरिडोर के रूप में विकसित करने का फैसला लिया गया है। यह रोड पायलट प्रोजेक्ट बनेगा, जहां चौराहों को ट्रैफिक सिग्नल मुक्त किया जाएगा। 7 नंबर, एनआरआई, अक्षय पात्र, जीवन रेखा और बॉम्बे हॉस्पिटल चौराहे पर डेडिकेटेड यू-टर्न सुविधा बनाई जाएगी। यू-टर्न की वजह से दाहिनी तरफ मुड़ने वाले वाहन चौराहा पार करके लूप से यू-टर्न लेंगे, जिससे सिग्नल पर रुकना नहीं पड़ेगा। 60 मीटर चौड़ी सड़क होने से यू-टर्न बनाना आसान होगा, जिससे यातायात सुगम और सुरक्षित बनेगा।



## अब कोई भी ट्रैफिक प्रोजेक्ट बेतरतीब नहीं होगा

हर प्रोजेक्ट में यातायात विशेषज्ञों की राय अनिवार्य होगी। वैज्ञानिक तरीके से प्लानिंग होगी, कोई फैसला मनमाने ढंग से नहीं लिया जाएगा। जेडीए की टीम में अन्य शहरों में सफल ट्रैफिक मॉडल का अध्ययन करने जाएंगी और उनके बेहतरीन उपाय जयपुर में लागू किए जाएंगे। बैठक में जेडीसी सिद्धार्थ महाजन, एडिशनल कमिश्नर (ट्रैफिक), सचिव जेडीए, आयुक्त नगर निगम व अधिकारी आयुक्त परिवहन विभाग, डीसीपी ट्रैफिक, जेडीए, राजस्थान आवासन मण्डल, स्मार्टसिटी, क्षेत्रीय परिवहन अधिकारी परिवहन विभाग, पीडब्ल्यूडी, एनएचआई, जेएमआरसी, मैट्रो, जेसीटीएसएल, रीको के अधिकारी और एनजीओ के प्रतिनिधि उपस्थित रहे।

## दो सब-कमेटीयों का गठन

बैठक में प्रशासनिक और तकनीकी दो सब-कमेटीयों गठित की गई हैं। दोनों कमेटीयों ट्रैफिक सुधारों पर चर्चा कर आगामी बैठक में रिपोर्ट देंगी।

## प्रशासनिक सब-कमेटी

● भूमि, अतिक्रमण, विभागीय समन्वय और आयोजना से जुड़े काम करेंगी। (अध्यक्ष: जेडीए सचिव)

## तकनीकी सब-कमेटी

● अर्बन कॉरिडोर, मीडियन कट्स, ROB/ फ्लाईओवर के नीचे यू-टर्न, सर्किल आदि पर फैसले लेगी। (अध्यक्ष: जेडीए निदेशक अभियांत्रिकी प्रथम)

## जेडीए ट्रैफिक कंट्रोल बोर्ड की बैठक में लिए महत्वपूर्ण फैसले

- पीक आवर्स में पार्किंग दरें बढ़ाई जाएंगी
- विशेष पार्किंग नीति बनेगी
- दो सब-कमेटीयों ट्रैफिक सुधारों पर चर्चा कर रिपोर्ट देंगी

## विशेष पार्किंग नीति तैयार होगी

पीक आवर्स में पार्किंग दरें बढ़ाई जाएंगी और विशेष पार्किंग नीति तैयार होगी। व्यावसायिक इमारतों में आरक्षित पार्किंग से अतिक्रमण हटाया जाएगा, ताकि सड़कों पर वाहन खड़े न हों। गौव टावर क्षेत्र समेत 84 जगहों पर जांच होगी। निजी बसों के लिए खाली भूखंडों पर पार्किंग की व्यवस्था होगी और सड़क किनारे पार्किंग कम की जाएगी। पार्किंग में पेडेस्ट्रियन एवं टू व्हीलर हेतु कॉरिडोर विकसित करने के निर्देश दिए गए। स्कूलों के सामने डिवाइडर कट्स सिर्फ आने-जाने के समय खुलेंगे। पैदल यात्रियों और दोपहिया वाहनों के लिए बेहतर कॉरिडोर और फुट ओवर ब्रिज पर सर्वे होगा। पर्यावरण के लिए ग्रीन जंक्शन और मीडियन पर पौधारोपण की योजना है।

## राजस्थान रेवेन्यू कोर्ट मॉडर्नाइजेशन सिस्टम

## ई-फाइलिंग प्रक्रिया अग्रिम आदेश तक स्थगित

बेधड़क। अजमेर/जयपुर

राजस्थान में राजस्व न्यायालयों के डिजिटलीकरण और आधुनिकीकरण की दिशा में शुरू की गई महत्वपूर्ण पहल राजस्थान रेवेन्यू कोर्ट मॉडर्नाइजेशन सिस्टम (RRCMS) पोर्टल से जुड़ी ई-फाइलिंग प्रक्रिया को अग्रिम आदेश तक स्थगित कर दिया गया है।

राजस्व मंडल (बोर्ड ऑफ रेवेन्यू) की ओर से जारी आदेश में यह निर्णय लिया गया है। पिछले लगभग 10 दिनों से अधिवक्ताओं द्वारा RRCMS पोर्टल के माध्यम से अनिवार्य ई-फाइलिंग के आदेश को वापस लेने की मांग को लेकर जोरदार आंदोलन चलाया जा

रहा था। दी डिस्ट्रिक्ट एडवोकेट बार एसोसिएशन सहित विभिन्न अधिवक्ता संगठनों के आह्वान पर कलेक्ट्रेट स्थित राजस्व न्यायालयों में कार्य पूरी तरह सस्पेंड कर दिया गया था। अधिवक्ताओं का आरोप था कि ई-फाइलिंग सिस्टम की तकनीकी कमियां, इंटरनेट सुविधा की कमी और ग्रामीण क्षेत्रों में पहुंच की समस्या इस व्यवस्था को किसानों और आम पक्षकारों के लिए परेशानी का सबब बना रही थी। लंबे विरोध प्रदर्शन और कार्य बहिष्कार के बाद राजस्व मंडल ने अधिवक्ताओं की प्रमुख मांग को स्वीकार करते हुए ई-फाइलिंग प्रक्रिया को फिलहाल स्थगित करने का फैसला किया।

## जेजेएम में भ्रष्टाचार करने वालों पर होगी कार्रवाई

बेधड़क। जयपुर

जन स्वास्थ्य अभियांत्रिकी मंत्री कन्हैया लाल चौधरी ने बुधवार को गांधी नगर स्थित जलदाय विभाग सभागार में विभागीय समीक्षा बैठक ली। उन्होंने बजट घोषणाओं 2024-25 व 2025-26 की समीक्षा करते हुए कहा कि जल जीवन मिशन में अनियमितता और भ्रष्टाचार करने वाले अधिकारियों के खिलाफ शत-प्रतिशत कार्रवाई की जाएगी। लंबित पोषण वित्तियन को आरोप पत्र जारी करने और देर करने वाले अधिकारियों के खिलाफ भी कार्रवाई के निर्देश



दिए। मंत्री ने शहरी व ग्रामीण जल आपूर्ति, नवसृजित नगर पालिका क्षेत्रों में 100 एलपीसीडी मानक, बकया धरलू कनेक्शन, अमृत 2.0 परियोजना, वित्तियन व्यवस्था और जल गुणवत्ता पर विशेष ध्यान देने को कहा। बैठक में मिशन निदेशक और वरिष्ठ अधिकारी उपस्थित रहे।

## रंधावा बोले- 'परिवारवाद' से कमजोर हुई कांग्रेस

## पार्टी संघर्षशील कार्यकर्ताओं को चुनाव में देगी मौका

बेधड़क। जयपुर

आगामी पंचायती राज और नगर निकाय चुनावों को लेकर कांग्रेस ने तैयारी शुरू कर दी है। बुधवार को जयपुर के बिड़ला सभागार में आयोजित पंचायती राज सशक्तीकरण सम्मेलन में कांग्रेस प्रभारी सुखजिंदर सिंह रंधावा और प्रदेश अध्यक्ष गोविंद सिंह डोटासरा ने कांग्रेस में फैले परिवारवाद पर तीखा हमला बोला। सुखजिंदर सिंह



कांग्रेस के पंचायती राज सशक्तीकरण सम्मेलन में उपस्थित प्रदेश प्रभारी सुखजिंदर सिंह रंधावा, प्रदेश अध्यक्ष गोविंद सिंह डोटासरा, नेता प्रतिपक्ष टीकाराम जूली व अन्य कांग्रेस नेता।

रंधावा ने कहा कि कांग्रेस कमजोर इसलिए हुई, क्योंकि कई महत्वपूर्ण पद एक ही परिवार के कब्जे में हैं। उन्होंने स्पष्ट किया कि यदि कोई मंत्री है, तो उसका बेटा जिला अध्यक्ष या पत्नी प्रधान बनकर

आम कार्यकर्ता का हक छीन लेता है। रंधावा ने भरोसा दिलाया कि आगामी पंचायत और नगर निकाय चुनावों में यह व्यवस्था बदली जाएगी। अब संगठन और पंचायती राज के पद जमीनी, संघर्षशील

और नए कार्यकर्ताओं को दिए जाएंगे। उन्होंने कहा कि विधायक अपने क्षेत्र में काम करेंगे, लेकिन स्थानीय नेतृत्व और संगठन को नई ऊर्जा और पारदर्शिता के साथ चलाया जाएगा।

## डोटासरा ने सरकार को दिया अल्टीमेटम

गोविंद सिंह डोटासरा ने कहा कि यदि विधानसभा सत्र की समाप्ति तक पंचायत चुनावों की घोषणा नहीं होती है, तो वह, नेता प्रतिपक्ष टीकाराम जूली के साथ आमरण अनशन पर बैठेंगे। डोटासरा ने कहा कि अधिकांश पंचायत समितियों और जिला परिषदों का कार्यकाल समाप्त हो चुका है, लेकिन सरकार जानबूझकर चुनाव टाल रही है। डोटासरा ने कहा कि कांग्रेस नेताओं पर जितने मुकदमे लगाने हैं लगा लें। दो साल बाद कांग्रेस की सरकार बनेगी तो भाजपा नेताओं को उन्हीं की भाषा में जवाब दिया जाएगा।

## चुनाव को जनआंदोलन बनाएगी कांग्रेस

सम्मेलन में राजीव गांधी पंचायती राज संगठन के प्रदेशाध्यक्ष सी.बी. यादव ने पंचायत और नगर निकाय चुनावों के लिए माइक्रो-लेवल रणनीति पेश की। कार्यकर्ताओं को पीपीटी और वीडियो प्रेजेंटेशन के जरिए जनता से सीधा संवाद, सकारात्मक नरिडिग और मनरेगा आंदोलन को चुनावी तैयारी से जोड़ने के तरीके सिखाए गए। यादव ने बताया कि कांग्रेस पंचायत एवं निकाय चुनावों को केवल राजनीतिक प्रक्रिया नहीं, बल्कि जनआंदोलन के रूप में आगे बढ़ाएगी।





जरूरी खबर

**ब्रेकर पर उछली स्कूटी, गिरने से महिला की मौत**  
**बेधड़क, जयपुर।** खोरा बीसल थाना क्षेत्र में सीतावाली फाटक के पास बने ब्रेकर पर स्कूटी उछलने से हुए हादसे में एक महिला की मौत हो गई। हादसे में भवानी शंकर कॉलोनी, बैनाड़ रोड निवासी सुषमा शर्मा गंभीर रूप से घायल हो गई थीं। सुषमा 26 जनवरी को रश्तेदार प्रवीण के साथ स्कूटी पर सवार होकर घर लौट रही थीं। इसी दौरान ब्रेकर पार करते समय स्कूटी अनियंत्रित हो गई और सुषमा नीचे गिर पड़ीं। गंभीर घायल सुषमा को निजी अस्पताल पहुंचाया, जहां इलाज के दौरान उसकी मौत हो गई।

**पांच अवैध कॉलोनियां पर चला बुलडोजर**  


**बेधड़क, जयपुर।** जेडीए के प्रवर्तन दस्ते ने बुधवार को अवैध कॉलोनियों के खिलाफ कार्रवाई करते हुए जोन-23 और जोन-12 में 16 बीघा निजी खातेदारी कृषि भूमि पर बसाई जा रही पांच नवीन अवैध कॉलोनियों को पूर्णतः ध्वस्त कर दिया। डीआईजी राहुल कोटोकी ने बताया कि जोन-23 के चाकसू क्षेत्र में पिनारपुरा, रामनिवासपुरा और कोटखावदा पुलिया के पास कुल नौ बीघा भूमि पर चार अवैध कॉलोनियां विकसित की जा रही थीं। प्रवर्तन दस्ते ने मौके पर पहुंचकर इन सभी निर्माणों को ध्वस्त कर दिया।

**JDA में 258 नए पदों पर सीधी भर्ती की तैयारी**  
**बेधड़क, जयपुर।** जेडीए में 258 नए पदों पर सीधी भर्ती की जाएगी। इसके लिए वित्त विभाग को प्रस्ताव भेजा गया है। प्रस्ताव में कनिष्ठ सहायक के 242 पद, आशुलिपिक के 3 पद, कनिष्ठ लेखाकार के 7 पद और कनिष्ठ विधि अधिकारी के 6 पद शामिल हैं। इससे पहले जेडीए में 132 पदों पर भर्ती प्रक्रिया चल रही है। इनमें से कर्मचारी चयन बोर्ड द्वारा 120 पदों पर चयन किया जाएगा, आरपीएससी 12 कनिष्ठ विधि अधिकारी पदों पर भर्ती करेगी।

मातृ-शिशु स्वास्थ्य सेवाओं को लेकर NHM-जपाइगो के बीच एमओयू



**बेधड़क।** जयपुर प्रदेश में मातृ, नवजात, शिशु एवं किशोर स्वास्थ्य तथा पोषण सेवाओं के सुदृढ़ीकरण के लिए राष्ट्रीय स्वास्थ्य मिशन (एनएचएम) राजस्थान और डेवलपमेंट पार्टनर जपाइगो के बीच बुधवार को स्वास्थ्य भवन में एमओयू हुआ। एमओयू पर मिशन निदेशक एनएचएम डॉ. अमित यादव एवं जपाइगो के केंद्री डायेरेक्टर डॉ. अमित अरुण शाह ने हस्ताक्षर किए। डॉ. यादव ने बताया कि इस एमओयू का उद्देश्य महिलाओं एवं बच्चों के स्वास्थ्य परिणामों में सुधार

**विद्युतीकरण में गड़बड़ी, छह अभियंताओं को नोटिस**  
**बेधड़क।** जयपुर जेडीए ने निवारू क्षेत्र में कराए गए विद्युतीकरण कार्य में अनियमितता पाए जाने पर छह अभियंताओं को कारण बताओ नोटिस जारी किए हैं। इनमें दो अधिशासी अभियंता प्रशांत चास्टा और विजय कुमार, तीन सहायक अभियंता यशवंत कुमार शर्मा, सर्वेन्द्र सिंह मीना, मनोज कुमार मीना तथा एक कनिष्ठ अभियंता

सर्दी ने दिखाया रौद्र रूप, जयपुर में 11 बजे बाद हुए सूर्यदेव के दर्शन

मावठ के बाद कड़ाके की सर्दी... कोहरे ने थामी रफ्तार

**बेधड़क।** जयपुर मावठ की बारिश और ओलावृष्टि के बाद प्रदेश में एक बार फिर कड़ाके की सर्दी ने जोर पकड़ लिया है। बुधवार सुबह प्रदेश के अधिकांश जिलों में घना कोहरा, शीतलहर और तेज गलन देखने को मिलीं। जयपुर, बीकानेर, नागौर, श्रीगंगानगर, अजमेर, अलवर, सीकर, कोटपुतली-बहरोड़ और शेखावाटी अंचल में हालात ऐसे रहे कि दोपहर तक सूरज के दर्शन दुर्लभ हो गए। जयपुर में सुबह 11 बजे तक सूरज नहीं निकलने से दिन के तापमान में गिरावट दर्ज की गई। कोहरे के कारण कई जिलों में

विजिबिलिटी 10 से 30 मीटर तक सिमट गई, जिससे जनजीवन और यातायात बुरी तरह प्रभावित हुआ। बीकानेर जिले में जयपुर-बीकानेर नेशनल हाईवे-11 पर श्रीडूंगरगढ़ थाना क्षेत्र में एक लगजरी स्लीपर बस सड़क किनारे खड़े ट्रक से जा टकराई। इससे बस में आग लग गई। बस में सवार 40 यात्रियों ने इमरजेंसी विंडो तोड़कर बाहर कूदकर जान बचाई। वहीं जयपुर, बीकानेर, अजमेर और अलवर में सुबह वाहन लाइट जलाकर रंगते नजर आए। नागौर और अजमेर में कोहरे के कारण रेल और सड़क यातायात भी प्रभावित रहा।



@ नागौर

बस्सी रीको के पास भू-माफिया का खेल

बिना लैंड कन्वर्जन बसाया जा रहा अवैध इंडस्ट्रियल एरिया

**बेधड़क।** जयपुर राजधानी जयपुर के आस-पास जहां एक ओर भू-माफिया अवैध कॉलोनियां काट रहे हैं, वहीं रीको क्षेत्र के आस-पास कृषि भूमि पर बिना लैंड कन्वर्जन कराए अवैध रूप से इंडस्ट्रियल एरिया भी बसाए जा रहे हैं। बस्सी रीको के सेकंड फेज क्षेत्र से सटी एक कृषि भूमि पर भू-माफिया द्वारा अवैध इंडस्ट्रियल एरिया विकसित किया जा रहा है। कृषि भूमि को औद्योगिक भूमि में परिवर्तित कराए बिना ही यहां बड़े-बड़े भूखंड काटकर बेचे जा रहे हैं। करीब पंद्रह बीघा से अधिक कृषि भूमि (लगभग 3.7 हेक्टेयर) पर बालाजी इंडस्ट्रियल एरिया के नाम से यह अवैध इंडस्ट्रियल एरिया बसाया जा रहा है। यह भूमि रीको की जमीन से सटी हुई है, जिसके दो तरफ रीको के भूखंडों पर बड़ी-बड़ी औद्योगिक इकाइयां संचालित हो रही हैं। शेष क्षेत्र में अब भी कृषि भूमि है, जहां खेती की जा रही है। बताया जा रहा है कि कन्हैयालाल शर्मा एवं अन्य लोगों ने यह पंद्रह बीघा कृषि भूमि खरीदी है और यहां अवैध रूप से इंडस्ट्रियल भूखंड काटे जा रहे हैं। न तो भूमि का लैंड यूज परिवर्तन कराया गया है और ना ही रीको अथवा पर्यावरण विभाग से कोई अनुमति ली गई है। बिना स्वीकृति के ही बड़े-बड़े भूखंड काटे जा रहे हैं, जहां रीको

करीब 15 बीघा कृषि भूमि पर रीको, जेडीए और पर्यावरण विभाग की बिना अनुमति काटे जा रहे हैं बड़े-बड़े भूखंड



हाईटेंशन लाइन के नीचे भी भूखंड

भू-माफियाओं ने मुनाफे के लालच में कृषि भूमि के बीच से गुजर रही हाईटेंशन लाइन के नीचे भी नियमानुसार खाली जगह नहीं छोड़ी है। नियमों के अनुसार हाईटेंशन लाइन के नीचे भूमि खाली रखना और दोनों ओर तारों से कम से कम 15 फीट की दूरी बनाए रखना अनिवार्य है। हाईटेंशन लाइन के नीचे और आस-पास बने

मकानों में करंट की चपेट में आने से आए दिन हादसे होते रहते हैं और कई बार जान तक चली जाती है। हाल ही में जयपुर शहर में एक बच्ची की हाईटेंशन तार की चपेट में आने से मौत हो चुकी है। ऐसे में इन भूखंडों पर औद्योगिक इकाइयां स्थापित होने पर बड़े और जानलेवा हादसों की आशंका से इनकार नहीं किया

क्षेत्र में 100 और 120 फीट चौड़ी सड़कें उपलब्ध हैं, वहीं इस अवैध इंडस्ट्रियल एरिया में मात्र 40 और 60 फीट चौड़ी सड़कें छोड़ी गई हैं। इस अवैध बसावट को लेकर

रीको के व्यापारियों ने इसे रोकने और ध्वस्त करने की मांग करते हुए रीको प्रशासन एवं बस्सी तहसील कार्यालय को लिखित शिकायत दी है। स्थानीय पटवारी ने भी अवैध

बसावट की रिपोर्ट तहसीलदार और जेडीए को भेजी है, लेकिन शिकायतों के बावजूद प्रशासन की ओर से अब तक कोई ठोस कार्रवाई नहीं की गई है। उधर, इस मामले में

रीको और नगर पालिका की जमीन पर भी कब्जा

इस अवैध इंडस्ट्रियल एरिया में 800 वर्गगज से लेकर 1300 वर्गगज तक के भूखंड सृजित किए गए हैं, जो 40 और 60 फीट चौड़ी सड़कों पर स्थित हैं। भू-माफिया 60 फीट सड़क वाले भूखंड 25 हजार रुपए प्रति वर्गगज और 40 फीट सड़क वाले भूखंड 20 हजार रुपए प्रति वर्गगज के भाव से बेच रहे हैं, जबकि बस्सी रीको में औद्योगिक भूखंडों के भाव करीब 40 हजार रुपए प्रति वर्गमीटर हैं। अवैध इंडस्ट्रियल एरिया के पास रीको और नगर पालिका की कुछ जमीनें भी हैं, जिन पर भू-माफियाओं द्वारा कब्जा कर लिया गया है, वे उस सरकारी जमीन पर भी भूखंड सृजित करके बेचने में लगे हुए हैं। यहीं नहीं, रीको क्षेत्र में 100 और 120 फीट चौड़ी सड़कें भारी वाहनों की आवाजाही के लिए विकसित की गई हैं, जबकि इस अवैध क्षेत्र में 40 और 60 फीट की सड़कें रखी गई हैं, जो भविष्य में यातायात में बाधा डालेगी, वहीं रीको के विकास को भी अवरुद्ध करेगी।

कलवाड़ा ब्लाइंड मर्डर का खुलासा

शराब के लिए पैसे नहीं दिए तो मजदूर को उतारा मौत के घाट

**बेधड़क।** जयपुर सेज थाना पुलिस ने गांव कलवाड़ा में हुई मजदूर की हत्या का खुलासा बुधवार को कर दिया। मामले में पुलिस ने दो हत्यारों को गिरफ्तार किया है। आरोपी सूरज सैन उर्फ दिलदार और रोहित बैरवा गांव पालड़ी परसा, सेज के रहने वाले हैं। आरोपियों ने मृतक की नुकुले पत्थर से वार कर हत्या की थी। वारदात 26 जनवरी की रात को अंजाम दी गई। इसके अगले दिन ग्राम कलवाड़ा की कृष्णा रेजीडेंसी कॉलोनी की सुनसान सड़क पर मृतक का शव मिला। शव पर नुकुली वस्तु से किए गए कई गहरे वार के निशान थे।

डीसीपी वेस्ट हनुमान प्रसाद ने बताया कि मृतक राजूलाल बैरवा (42) पालड़ी परसा, सांगाने का रहने वाला था, जो नगर पालिका की कुछ जमीनें भी हैं, जिन पर भू-माफियाओं द्वारा कब्जा कर लिया गया है, वे उस सरकारी जमीन पर भी भूखंड सृजित करके बेचने में लगे हुए हैं। यहीं नहीं, रीको क्षेत्र में 100 और 120 फीट चौड़ी सड़कें भारी वाहनों की आवाजाही के लिए विकसित की गई हैं, जबकि इस अवैध क्षेत्र में 40 और 60 फीट की सड़कें रखी गई हैं, जो भविष्य में यातायात में बाधा डालेगी, वहीं रीको के विकास को भी अवरुद्ध करेगी।

आदी थे। 26 जनवरी को छुट्टी होने के कारण दोनों ने शराब पी। पैसे खत्म होने पर उन्होंने लूट की साजिश रची। राजूलाल को पैदल जाते देख नेवटा गांव छोड़ने का झांसा देकर उसे बाइक पर बिठाया। सुनसान जगह ले जाकर उससे शराब के लिए पैसे मांगे। राजूलाल के पास पैसे नहीं होने पर आरोपियों ने उसके साथ मारपीट की। गांव के ही रहने वाले होने के कारण शिकायत का डर हुआ, इसलिए नुकुले पत्थर से उसके सिर पर बार-बार वारकर मौके पर ही उसकी हत्या कर दी। इसके बाद मृतक का कौपड़ मोबाइल लूटकर फकार हो गए।

इस संबंध में मृतक के भाई सीताराम बैरवा ने रिपोर्ट दर्ज कराई। एफआईआर दर्ज होने के बाद पुलिस टीमों ने कलवाड़ा, नेवटा, मुहाना, सेज, बगरू पालन-पोषण करता था। आरोपी सूरज सैन उर्फ दिलदार उर्फ दिल्ली (26) और रोहित बैरवा (22) भी इसी गांव के निवासी हैं। दोनों प्राइवेट कंपनियों में मजदूरी करते थे और शराब के

दोषी को मिली जमानत मर्डर केस में आजीवन कारावास पर रोक

**बेधड़क।** जयपुर राजस्थान हाई कोर्ट की खंडपीठ ने हत्या के मामले में दोषी ठहराए गए कानाराम की आजीवन कारावास की सजा को निलंबित करते हुए उसे जमानत पर रिहा करने के आदेश दिए हैं। जस्टिस महेंद्र कुमार गोयल और जस्टिस चंद्र प्रकाश श्रीमाली की पीठ ने यह निर्णय सुनाया। इससे पूर्व अपर जिला एवं सत्र न्यायाधीश, दातारामगढ़ ने 18 सितंबर, 2025 को कानाराम को भारतीय दंड संहिता की धारा 302/34 के तहत आजीवन कारावास तथा धारा 323 के तहत एक वर्ष के साधारण कारावास की सजा सुनाई थी। अपीलाधिकी के

अधिकवक्ता मोहित बलवदा ने तर्क दिया कि घटना बिना किसी पूर्व नियोजन के अचानक हुई थी तथा छह व्यक्तियों के विरुद्ध सामूहिक मारपीट के आरोप थे। उन्होंने अदालत को अवगत कराया कि इसी मामले में तीन अन्य सह-आरोपियों की सजा पहले ही निलंबित की जा चुकी है और कानाराम का मामला उनसे भिन्न नहीं है। साथ ही, दोषी पिछले दो वर्ष दस माह से अधिक समय से कारावास भुगत चुका है। अदालत ने इन तथ्यों और सह-आरोपियों के साथ समानता को ध्यान में रखते हुए आजीवन कारावास की सजा को निलंबित करते हुए जमानत मंजूर कर ली।

फुटपाथ-सड़कों से अवैध मंदिर हटाने के आदेश

**बेधड़क।** जयपुर राजस्थान हाई कोर्ट की जयपुर बेंच ने शहर में फुटपाथों, सड़कों और आम रास्तों पर अवैध रूप से बने मंदिरों को हटाने के आदेश दिए हैं। जस्टिस संजीव प्रकाश शर्मा और जस्टिस संगीता शर्मा की खंडपीठ ने सनी मीणा की जनहित याचिका पर सुनवाई करते हुए यह आदेश पारित किया। कोर्ट ने जयपुर नगर निगम के आयुक्त को निर्देश दिए



हैं कि अगली सुनवाई पर शपथ पत्र दाखिल कर यह बताया जाए कि शहर में अवैध मंदिरों को हटाने के लिए अब तक क्या कदम उठाए गए हैं। साथ ही राज्य सरकार से कहा गया है कि वह अवैध मंदिरों के

ढांचों को ध्वस्त कर उनमें स्थापित मूर्तियों को निकटतम वैध मंदिरों में स्थानांतरित करने के स्पष्ट दिशा-निर्देश जारी करें। यह मामला प्रताप नगर सेक्टर-7 में आम रास्ते पर बने एक मंदिर से जुड़ा है, जहां मंदिर की आड़ में दुकानें संचालित की जा रही थीं। याचिका दायर होने के बाद नगर निगम ने दुकानों को तोड़ दिया, लेकिन मंदिर को नहीं हटवाया गया। याचिकाकर्ता द्वारा निर्माण की

ताजा तस्वीरें पेश किए जाने पर कोर्ट ने कड़ा रुख अपनाने हुए डिप्टी कमिश्नर को सात दिनों के भीतर मंदिर हटाने और मूर्तियों को शिफ्ट करने के आदेश दिए। इसके साथ ही जिम्मेदार अधिकारियों के खिलाफ कार्यवाही के भी निर्देश दिए गए हैं। मामले की अगली सुनवाई 4 फरवरी को होगी। कोर्ट ने स्पष्ट किया कि जनता की सुविधा और सार्वजनिक स्थानों की उपलब्धता सर्वोपरि है।

जयपुर एयरपोर्ट पर रनवे टच पर दो विमानों ने किया गो-अराउंड

एयरपोर्ट पर थम सी गई सांसें, सतर्कता से टली अनहोनी

**बेधड़क।** जयपुर जयपुर एयरपोर्ट पर बुधवार सुबह का मंजर दिल दहला देने वाला रहा। देहरादून से जयपुर पहुंची इंडिगो की फ्लाइट 6E 7275 ने लैंडिंग का प्रयास किया, लेकिन रनवे को टच करते ही पायलट ने गो-अराउंड का फैसला लिया। पायलट ने सुबह करीब 11:15 बजे लैंडिंग की अनुमति मांगी थी, लेकिन अप्रोच के दौरान कुछ गड़बड़ी सामने आई और विमान रनवे को छूकर दोबारा हवा में उठ गया। इस दौरान यात्रियों की सांसें अटक गईं, हालांकि पायलट की सूझबूझ से विमान ने गोल चक्कर लगाया और 11:25 बजे सुरक्षित लैंडिंग कराई गई। एयरपोर्ट सूत्रों के अनुसार, मौसम या तकनीकी कारणों से यह स्थिति बनी हो सकती है।

■ दिल्ली से जयपुर आई एयर इंडिया की फ्लाइट भी नहीं कर पाई थी लैंडिंग

■ देहरादून से आई इंडिगो फ्लाइट की पहली लैंडिंग हुई फेल

■ एयर इंडिया फ्लाइट में थे कांग्रेस प्रदेश प्रभारी सुखजिंदर सिंह रंधावा



**जयपुर एयरपोर्ट की सुरक्षा पर उठे सवाल?**

लगातार हुए इन दो गो-अराउंड घटनाक्रमों ने जयपुर एयरपोर्ट की सुरक्षा और संचालन व्यवस्था पर गंभीर सवाल खड़े कर दिए हैं। दोनों मामलों में पायलटों की त्वरित और समझदारी भरी कार्रवाई से बड़ा हादसा टल गया, लेकिन क्या यही वजह रही या कोई तकनीकी खामी सामने आई, इसकी जांच की जा रही है।

**सोशल मीडिया पर वीडियो वायरल**  
जयपुर एयरपोर्ट पर दोपहर का दृश्य और भी अधिक डराने वाला रहा। दिल्ली से जयपुर आई एयर इंडिया की फ्लाइट AI 1719 ने दोपहर 1:05 बजे लैंडिंग का प्रयास किया, लेकिन रनवे टच करते ही पायलट को अप्रोच अस्थिर लगी। स्थिति भांपते हुए पायलट ने तुरंत गो-अराउंड किया और विमान को फिर हवा में उठा लिया। इस फ्लाइट में कांग्रेस के प्रदेश प्रभारी सुखजिंदर सिंह रंधावा भी सवार थे। करीब 10 मिनट बाद 1:15 बजे दूसरे प्रयास में विमान सुरक्षित उतरा। एयर इंडिया अधिकारियों ने इसे 'सेफ्टी प्रोटोकॉल' का हिस्सा बताया, लेकिन विमानन विशेषज्ञों का कहना है कि बार-बार हो रहे गो-अराउंड जयपुर एयरपोर्ट की व्यवस्थाओं पर सवाल खड़े करते हैं। यात्रियों में दहशत का माहौल रहा और सोशल मीडिया पर घटना से जुड़ी तस्वीरें व वीडियो वायरल हो गए।

**इंडिगो फ्लाइट लेट, केंद्रीय मंत्री भी फंसे**  
एयरपोर्ट पर हंगामे का सिलसिला यहीं नहीं थमा। दिल्ली से जयपुर आने वाली इंडिगो की फ्लाइट 6E170 को शाम 4:55 बजे जयपुर पहुंचना था, लेकिन विमान दिल्ली से ही समय पर टेकऑफ नहीं कर सका। इस देशी के चलते केंद्रीय मंत्री रामदास आठवले भी फंस गए, जो इसी फ्लाइट से जयपुर आने वाले थे।



## जरूरी खबर

जालोर के पूर्व विधायक रामलाल मेघवाल का निधन



**जालोर।** जालोर के पूर्व विधायक रामलाल मेघवाल का बुधवार सुबह निधन हो गया। अहमदाबाद में उनका इलाज चल रहा था। गुरुवार को पैतृक गांव रेवतड़ा में उनका अंतिम संस्कार किया जाएगा। मेघवाल जालोर विधानसभा क्षेत्र से सात बार विधानसभा का चुनाव लड़ चुके थे। 2008 से 2013 तक वे विधायक रहे। 2024 में भाजपा की सदस्यता ली थी। पिछले एक साल से वे लगातार बीमार चल रहे थे। जानकारी के अनुसार 15 दिन पहले तबीयत ज्यादा खराब होने पर उन्हें इलाज के लिए जोधपुर ले जाया गया। इसके बाद वहां से अहमदाबाद ले गए, जहां 7 दिन तक इलाज चला।

स्कूली छात्रों के दो गुटों में चाकूबाजी, 2 घायल



**जोधपुर।** लूणी थाना इलाके के कांकाणी में बुधवार को छात्रों के दो गुटों में चाकूबाजी और मारपीट हो गई। इसमें दो छात्र घायल हो गए, जिन्हें जोधपुर एम्स में भर्ती करवाया गया। दोनों घायल छात्र नाबालिग हैं। चाकू मारने वाले दोनों छात्र घटना के बाद फरार हो गए। इनमें एक छात्र नाबालिग है। वहीं दूसरे के उम्र की जांच की जा रही है। लूणी थानाधिकारी सुरेश चौधरी ने बताया कि दोपहर में एक स्कूल के छात्रों के बीच किसी बात को लेकर कहासुनी हो गई। इसके बाद बात मारपीट-चाकूबाजी तक पहुंच गई। पुलिस ने मामला दर्ज कर आरोपियों की तलाश शुरू कर दी है।

## मध्यप्रदेश पुलिस की कार्रवाई: 5 करोड़ का माल जब्त ड्रग फैक्ट्री पकड़ी, 2 गिरफ्तार

**बेधड़क।** झालावाड़ मध्यप्रदेश की आगर मालवा पुलिस ने झालावाड़ में ड्रग फैक्ट्री पर छापा मार कर नशीले पदार्थ समेत करीब 5 करोड़ रुपए का माल जब्त किया है। साथ ही 2 आरोपियों को अरेस्ट किया है। आगर मालवा एसपी विनोद कुमार सिंह ने बताया कि 20 जनवरी को सूचना के पास ड्रग पैडलर फैजान को पकड़ा था। उसके पास से 33 लाख रुपए कीमत की एमडी ड्रग मिली थी। फैजान ने बताया था कि वह झालावाड़ में घाटाखेड़ी निवासी

## पूर्व राजपरिवार के सदस्य डॉ. लक्ष्यराज सिंह को आम से लेकर खास ने दी शुभकामनाएं

# जन सेवा व परंपरा का संगम बना डॉ. मेवाड़ का जन्मदिन

बेधड़क। उदयपुर

मेवाड़ की गौरवशाली विरासत के ध्वजवाहक और पूर्व राजपरिवार के 77वें संरक्षक डॉ. लक्ष्यराज सिंह मेवाड़ का 41वां जन्मदिन बुधवार को उदयपुर में पूरे उत्साह और व्यापक जनभागीदारी के साथ मनाया गया। इस अवसर पर फर्स्ट इंडिया न्यूज के रजिस्टर्ड एडिटर डॉ. रवि कुमार शर्मा ने फर्स्ट इंडिया न्यूज के सीईओ और मैनेजिंग एडिटर पवन अरोड़ा की ओर से डॉ. मेवाड़ को पुष्पगुच्छ भेंट किया। समारोह में यूआईटी के पूर्व अध्यक्ष रवींद्र श्रीमाली, डॉ. तुलक भगवानत सहित कई गणमान्य व्यक्तियों की गरिमामयी उपस्थिति रही। सिटी पैलेस से लेकर उदयपुर के कोने-कोने से शुभकामनाओं और बधाइयों का दौर चला। शहर का माहौल उत्सवधर्मी होने के साथ भावनात्मक भी रहा। हर वर्ग और हर उम्र के लोगों ने आगे आकर डॉ. मेवाड़ के प्रति अपना स्नेह और सम्मान व्यक्त किया, जो जनता के साथ उनके गहरे जुड़ाव को दर्शाता है।



डॉ. लक्ष्यराज सिंह मेवाड़ के साथ निवृत्ति कुमारी मेवाड़।



फर्स्ट इंडिया न्यूज के सीईओ और मैनेजिंग एडिटर पवन अरोड़ा की ओर से डॉ. लक्ष्यराज सिंह मेवाड़ को पुष्पगुच्छ भेंट करते डॉ. रवि कुमार शर्मा।



### पर्यावरण संरक्षण की प्रतिबद्धता का प्रतीक

यह अवसर केवल व्यक्तिगत उत्सव तक सीमित नहीं रहा, बल्कि सामाजिक सेवा, पर्यावरण संरक्षण और जनकल्याण के प्रति डॉ. मेवाड़ की निरंतर प्रतिबद्धता को भी रेखांकित करता नजर

आया। पौधारोपण, पर्यावरण संरक्षण और मानवीय कार्यों के क्षेत्र में उनके प्रयासों और गिनीज वर्ल्ड रिकॉर्ड्स ने मेवाड़ को वैश्विक पहचान दिलाई है। यह आयोजन एक बार फिर

साबित करता है कि डॉ. मेवाड़ का जन्मदिन परंपरा, सेवा और जनसम्मान से जुड़ा एक प्रेरक अवसर बन चुका है, जिसने उदयपुर के इतिहास में एक और यादगार अध्याय जोड़ा।

## जोधपुर नगर निगम की कार्रवाई: तनावपूर्ण हुए हालात

# रंगाई-छपाई की अवैध फैक्ट्री तोड़ी, निगम दस्ते पर पथराव

बेधड़क। जोधपुर

नगर निगम की टीम बुधवार को कागा कागड़ी क्षेत्र में रंगाई-छपाई की फैक्ट्रियों पर कार्रवाई के लिए पहुंची तो विवाद खड़ा हो गया, जिस घर में फैक्ट्री लगी थी, उसे तोड़ने की कार्रवाई के दौरान लोगों ने सरकारी दस्ते पर पथराव कर दिया। इस दौरान प्रदर्शनकारियों और नगर निगम की टीम के बीच झड़प हो गई। स्थिति को संभालने के लिए पुलिस को लाठियां फटकानी पड़ी। इससे लोगों में आक्रोश बढ़ गया। गुस्साए लोगों ने नागौरी गेट के पास धरना शुरू कर दिया। हालात को नियंत्रित करने के लिए मौके पर अतिरिक्त पुलिस बल तैनात किया गया। स्थिति को गंभीरता को देखते हुए एसीपी मंगलेश चुंडावत भी घटनास्थल पर पहुंचे और लोगों से समझाइश कर धरना समाप्त करवाया।

### गुस्साए लोग धरने पर बैठे, समझाइश के बाद माने



अवैध फैक्ट्री को तोड़ती जेसीबी।

नागौरी गेट पर धरना देते लोग।

### हाथ से काम करने वालों पर कार्रवाई नहीं

पूर्व पार्षद जाफरान ने बताया कि वे इस मामले को लेकर निगम आयुक्त से मिल चुके हैं। आयुक्त ने कहा कि जिस भी घर में मशीन से रंगाई-छपाई होगी, उसके खिलाफ कठोर कार्रवाई की जाएगी, जो लोग परंपरागत रूप से हाथ से रंगाई-छपाई कर रहे हैं, उनके खिलाफ कार्रवाई नहीं होगी। वे अपना काम कर सकते हैं। नगर निगम शहर में उन इलाकों में चल रही रंगाई-छपाई की फैक्ट्रियों को चिह्नित कर रहा है, जिनमें मशीन लगी हैं।

**जोजरी में जाता है पानी:** जोधपुर शहर के सीवरज का पानी भी जोजरी नदी तक जाता है। इस सीवरज में भीतरी शहर में चलने वाली अवैध फैक्ट्रियों का पानी जा रहा है। जोजरी नदी को लेकर सुप्रीम कोर्ट ने कमेटी बनाई थी, जो पूर्व न्यायाधीश संगीत लोढ़ा की अध्यक्षता में काम कर रही है। कमेटी ने पूरे इलाके में दौरे कर कार्रवाई के निर्देश दे रखे हैं।



### कार्रवाई से पहले नहीं दिया नोटिस

प्रत्यक्षदर्शियों के अनुसार करीब दो माह पहले नगर निगम की टीम ने दो फैक्ट्रियों को सीज किया था। उस दौरान आवश्यक फोटोग्राफ भी लिए गए थे। नगर निगम की टीम नियमित रूप से क्षेत्र में निगरानी कर रही है। स्थानीय लोगों का कहना है कि फैक्ट्री पर कार्रवाई से पहले नोटिस नहीं दिया गया था।

### हाईवे पर खड़े चारे से भरे ट्रक में घुसी बस

## स्लीपर बस में लगी आग... यात्रियों को इमरजेंसी गेट से निकाला बाहर

बेधड़क। बीकानेर

श्रीङ्गराड क्षेत्र में बुधवार तड़के सवारियों से भरी स्लीपर बस सड़क पर खड़े ट्रैलर से टकरा गई, जिसके बाद बस में भीषण आग लग गई। इससे यात्रियों में अफरा-तफरी मच गई। वहीं, बस व यात्रियों का सारा सामान और चारे से भरा ट्रैलर पूरी तरह जलकर खाक हो गया। स्लीपर बस जयपुर से बीकानेर जा रही थी। हालांकि, गंभीरतम रहीं कि समय रहते सभी यात्रियों को



सुरक्षित बाहर निकाल लिया गया। सूचना पर पहुंची पुलिस टीम और दमकलकर्मियों ने कड़ी मशक्कत के बाद आग पर काबू पाया। हादसे में बस चालक को चोटें आई हैं, उसे प्राथमिक उपचार के बाद सुरक्षित बाहर निकाला।

बीकानेर रेफर कर दिया गया। हादसे के बाद नेशनल हाईवे पर यातायात करीब दो घंटे तक पूरी तरह बंद रहा।

आग लगते ही बस का ऑटो लॉक सिस्टम सक्रिय हो गया, जिससे बस के मुख्य दरवाजे नहीं खुल सके और यात्री अंदर फंस गए। ऐसे में मौके पर मौजूद लोगों ने बस के पीछे बने इमरजेंसी गेट को खोला और सभी यात्रियों को सुरक्षित बाहर निकाला।

### NH 62 पर घने कोहरे के कारण हुआ हादसा

## स्लीपर बस-कैंटर में भीषण भिड़ंत, 1 की मौत व 6 घायल



बेधड़क। श्रीगंगानगर

राष्ट्रीय राजमार्ग संख्या 62 पर मोकलसर के नजदीक बुधवार को घने कोहरे के कारण स्लीपर कोच बस और कैंटर में आमने-सामने की टक्कर हो गई। हादसे में कैंटर चालक की मौके पर ही मौत हो गई, जबकि बस चालक गंभीर रूप से घायल हो गया। बस में सवार करीब आधा दर्जन यात्री भी घायल हो गए, जिन्हें राजियासर चिकित्सालय में इलाज के लिए ले जाया गया।

प्रत्यक्षदर्शियों के अनुसार टक्कर इतनी भीषण थी कि कैंटर का केबिन पूरी तरह चकनाचूर हो गया, जबकि बस का ड्राइवर साइड का हिस्सा क्षतिग्रस्त हुआ। हादसे के बाद मौके पर अफरा-तफरी मच गई। सूचना मिलते ही राजियासर थाना पुलिस मौके पर पहुंची और राहत व बचाव कार्य शुरू किया। पुलिस ने क्षतिग्रस्त वाहनों को सड़क से हटवाकर यातायात को सुचारु करवाया। राजियासर थाने

### तीन गंभीर घायल सूरतगढ़ रेफर

हादसे में कैंटर चालक महेन्द्र सिंह (30) पुत्र दुर्गाराम, निवासी सुथारों का बास, गांव गंगाणी (जोधपुर) की मौके पर ही मौत हो गई। वहीं बस चालक के पैरों और सिर में गंभीर चोटें आई हैं। बस में सवार छह अन्य यात्री भी घायल हुए। सभी घायलों को राजियासर के सरकारी अस्पताल ले जाया गया, जहां चार यात्रियों को प्राथमिक उपचार के बाद छुट्टी दे दी गई, जबकि गंभीर रूप से घायल तीन लोगों को सूरतगढ़ रेफर किया गया।

के सहायक उप निरीक्षक सज्जन मीणा ने बताया कि अहमदाबाद से श्रीगंगानगर जा रही स्लीपर कोच बस आगे चल रहे एक वाहन को ओवरटेक करने के प्रयास में घने कोहरे के कारण मोकलसर के पास सामने से आ रहे कैंटर से टकरा गई। कैंटर अबोहर से किन्नू भक्कर गुजरात की ओर जा रहा था।

## सांड पर पेट्रोल डालकर लगाई आग... लोगों ने बचाई जान



बेधड़क। ब्यावर

रायपुर मारवाड़ उपखंड के पिपलीया कलां कस्बे में किसी व्यक्ति ने एक सांड पर पेट्रोल डालकर आग लगा दी। इसके बाद सांड दर्द से कराहता हुआ गलियों में दौड़ने लगा। बाद में गौ सेवा समिति के कार्यकर्ताओं ने किसी तरह आग बुझाकर सांड को जान बचाई।

हालांकि सांड बुरी तरह झुलस गया। मामला रविवार रात का है। इसका वीडियो सामने आने के बाद लोगों में आक्रोश फैल गया। ठाकुर

गौ सेवा समिति की ओर से अज्ञात आरोपी के खिलाफ मामला दर्ज करवाया गया है। सूचना पर पुलिस चौकी से कांस्टेबल सोमवीर सिंह मौके पर पहुंचे और घटनास्थल का मुआयना किया।

पुलिस सीसीटीवी फुटेज के आधार पर आरोपी की पहचान में जुटी है। स्थानीय लोगों ने दोषियों को जल्द गिरफ्तार कर कड़ी सजा दिलाने की मांग की है, ताकि भविष्य में कोई ऐसी क्रूरता करने का साहस न करे।

# एसई और सहायक 1.75 लाख की घूस लेते गिरफ्तार

बेधड़क। धौलपुर

धौलपुर में एंटी कर्प्शन ब्यूरो की टीम ने बुधवार को जिला मुख्यालय स्थित डिस्कॉम कार्यालय में बड़ी कार्रवाई करते हुए डिस्कॉम के अधीक्षण अभियंता (SE) राजेश कुमार वर्मा और कार्यालय सहायक नरेंद्र सिंह को 1 लाख 75 हजार रुपए की रिश्वत लेते रहे हाथों गिरफ्तार किया है। रिश्वत की यह राशि परिवारों का सरपेंशन खत्म करने की एवज में ली गई थी।

भ्रष्टाचार निरोधक ब्यूरो के डीएसपी जगदीश भारद्वाज ने बताया कि कार्यालय में डिस्कॉम के एक निर्लंबित कर्मचारी ने शिकायत दी कि उसे बहाल करने की एवज में डिस्कॉम के अधीक्षण



कार्रवाई करती टीम।

### रिश्वत की राशि लेते ही टीम ने दबोचा

एससीबी डीएसपी भारद्वाज ने बताया कि परिवारों ने बुधवार को डिस्कॉम कार्यालय पहुंच कर सुनियोजित तरीके से दोनों कर्मचारियों को रिश्वत की राशि दी। इशारा पाते ही एससीबी टीम ने अधीक्षण अभियंता राजेश वर्मा एवं कार्यालय सहायक नरेंद्र कुमार को रिश्वत की राशि लेते रहे हाथों दबोच लिया। आरोपियों से एससीबी टीम पूछताछ करने में जुटी है।

अभियंता राजेश कुमार वर्मा एवं कार्यालय सहायक नरेंद्र सिंह दो लाख रुपए की रिश्वत मांग रहे हैं।

बाद में परिवारों और अधीक्षण अभियंता के बीच एक लाख 75 हजार रुपए में सौदा तय हुआ। शिकायत का भौतिक सत्यापन

कराया गया। मामला सही पाए जाने पर आरोपियों को रंगे हाथों गिरफ्तार करने का प्लान तैयार किया गया। यह कार्रवाई एससीबी के डीआईजी डॉ. रामेश्वर सिंह के निर्देश पर की गई, ट्रैप की कार्रवाई डीएसपी जगदीश भारद्वाज के नेतृत्व में अंजाम दी गई।





**मोती डूंगरी गणेशजी को पहनाई रूई से बनी पोशाक**



**जयपुर।** शहर के गणेश मंदिरों में बुधवार को बड़ी संख्या में श्रद्धालुओं ने दर्शन कर सुख समृद्धि की कामना की। मोती डूंगरी गणेश मंदिर में महंत कैलाश शर्मा की उपस्थिति में गणेशजी का सुबह अभिषेक कर 250 ग्राम रूई की नवीन पोशाक धारण कराई गई। मरून रंग की यह पोशाक 30 मीटर कपड़े में तैयार कराकर एक भक्त ने मंदिर में भेंट की। साथ ही गणेश जी की दोनों पत्नियों रिद्धि-सिद्धि पुत्र शुभ-लाभ और मूषक को भी नई पोशाक धारण कराई गई। वहीं, आमेर स्थित श्वेताक गणेश मंदिर में भी महंत चंद्रमोहन याज्ञिक की उपस्थिति में गणपति का मनमोहक श्रृंगार कर शाम को आरती की गई, जिसमें श्रद्धालुओं ने भगवान के दर्शन कर मोदक, हरी दूब आदि अर्पित किए।

## राजपूत करणी सेना के नेतृत्व में निकाली मशाल रैली सामाजिक संगठन UGC के नए नियमों के विरोध में उतरे

**बेधड़क | जयपुर**

विश्वविद्यालय अनुदान आयोग (यूजीसी) के नए नियमों के खिलाफ राज्य के विभिन्न सामाजिक संगठन सक्रिय हो गए हैं। इसे व्यापक स्तर पर काला कानून बताया जा रहा है। बुधवार को श्री राजपूत करणी सेना, राजस्थान जनविकास परिषद और अन्य संगठनों ने संयुक्त रूप से झोटवाड़ा स्थित दुर्गादास सर्किल से खातीपुरा तक मशाल रैली निकाली। रैली में बड़ी संख्या में सर्वगण समाज और राजपूत समाज के लोग शामिल हुए। श्री राजपूत करणी सेना के राष्ट्रीय अध्यक्ष महिपाल सिंह मकरना, जितेंद्र सिंह, उजागर सिंह डाबला, पार्षद वीरेन्द्र सिंह शेखावत, गणेश नाथावत और नरेंद्र सिंह महरौली सहित कई वरिष्ठ नेता मौजूद रहे। पुलिस ने ट्रैफिक और सुरक्षा व्यवस्था

■ **भाजपा विधायक प्रताप सिंह सिंघवी ने प्रधानमंत्री को लिखा पत्र**



राजपूत करणी सेना ने झोटवाड़ा स्थित दुर्गादास सर्किल से खातीपुरा तक निकाली मशाल रैली।

**विप्र सेना ने खून से लिखकर सौंपा ज्ञापन**

वहीं, विप्र सेना के प्रतिनिधि मंडल ने राज्यपाल और मुख्यमंत्री के नाम जयपुर जिला कलेक्टर डॉ. जितेंद्र कुमार सोनी को ज्ञापन सौंपा। यह ज्ञापन जयपुर जिला अध्यक्ष अजीत कुमार शर्मा ने अपने रक्त से लिखा। प्रतिनिधि मंडल में राष्ट्रीय उपाध्यक्ष नवीन

उपाध्याय, युवा प्रदेश महामंत्री अक्षय शर्मा, रविकांत सहित अनेक पदाधिकारी मौजूद थे। विप्र सेना ने कहा कि यह आंदोलन केवल कानून के विरोध तक सीमित नहीं है, बल्कि यह शिक्षा, स्वाभिमान और समाज के अधिकारों की रक्षा की लड़ाई है।

सुनिश्चित की। उपस्थित लोगों ने यूजीसी के नए नियमों के खिलाफ कड़ी आपत्ति जताई और सरकार से इसे वापस लेने अथवा संशोधन करने की मांग की। इसी बीच,

बागों के हितों के अनुकूल नहीं हैं। वहीं, गौड़ ब्राह्मण महासभा की ओर से भी यूनिवर्सिटी ग्रांट कमीशन द्वारा लागू किए गए नियम का कड़ा विरोध जताया गया।

**विवादित बयानों का विरोध, सर्व किन्नर समाज बोला...**

## समाज की छवि को नुकसान पहुंचा रहे कुछ लोग, सख्त कार्रवाई की मांग

**बेधड़क | जयपुर**

सर्व किन्नर समाज ने बुधवार को शिव शंकर सेनी उर्फ तनिषा के विवादित बयानों का कड़ा विरोध किया। समाज के प्रतिनिधियों ने कहा कि ऐसे बयान पूरे किन्नर समाज की छवि को नुकसान पहुंचाते हैं और समाज में आपसी भाईचारे को बिगाड़ने का काम करते हैं। उन्होंने पिंकसिटी प्रेस क्लब में प्रेसवार्ता में बताया कि तनिषा ने कुछ असामाजिक तत्वों के साथ मिलकर मीडिया और सोशल मीडिया पर आपत्तिजनक बयान दिए और किन्नर समाज को बदनाम किया।

तनिषा ने आरोप लगाया था कि समाजतंत्री हिंदू किन्नरों को जबर्न धर्म परिवर्तन कराकर दान मंगवाया जाता है और इस पूरे घटनाक्रम को उन्होंने "किन्नर जिहाद" का नाम दिया। इस पर सर्व किन्नर समाज ने स्पष्ट किया कि इस तरह की किसी भी उकसाऊ या सांप्रदायिक गतिविधि का समाज से कोई संबंध नहीं है। समाज शांति, प्रेम और भाईचारे में विश्वास रखता है। इस मौके पर नूरी बाई बगरू, गोरीरेखा चांदपोल, काजोल बाई (किन्नर अखाड़ा कोटा), सिमरन



**मूल मुद्दों से भटका रहे ध्यान**

किन्नर नूर शेखावत ने कहा कि किन्नर या ट्रांसजेंडर किसी भी जाति या धर्म में जन्म ले सकता है, इसी वजह से सरकार ने उन्हें अलग ओबीसी श्रेणी में मान्यता दी है। उन्होंने कहा कि समाज के सामने पहले से कई चुनौतियां मौजूद हैं जैसे शौचालय, शिक्षा, यूनिवर्सिटी रजिस्ट्रेशन, जमीन अलॉटमेंट और रोजगार। हमें समाज की तरक्की के लिए इसी दिशा में प्रयास करने चाहिए, लेकिन कुछ लोग मूल मुद्दों से ध्यान भटकाकर फिजूल की बातों में समय गंवा रहे हैं।

**धर्म परिवर्तन जैसी परंपरा समाज में नहीं**

किन्नर मुन्नी बाई ने कहा कि जबर्न धर्म परिवर्तन जैसी कोई परंपरा समाज में नहीं है। हमारे समाज में 36 कौम मौजूद हैं। किन्नर समाज की कुलदेवी बहुचरा माता हैं और वही उनकी आस्था का केंद्र हैं। समाज ने बताया कि "किन्नर जिहाद" मामले में तनिषा के खिलाफ प्रदेश के अलग-अलग पांच थानों में मुकदमे दर्ज हैं, लेकिन अब तक कोई ठोस कार्रवाई नहीं हुई। अंत में सर्व किन्नर समाज ने सरकार से निष्पक्ष जांच और दोषियों के खिलाफ सख्त कार्रवाई की मांग की।

बाई शाहपुरा, राजकुमारी बाई मेड़ता सिटी, प्रीति बाई सांगानेर, करौली सहित अनेक समाजजन अन्नू बाई चौमूं, हिना बाई टोंक, उपस्थित रहे।

■ **शहर में आज** ■

- यूजीसी कानून के विरोध में विप्र महासभा की बैठक पार्क प्राइम, स्टैच्यू सर्किल पर दोपहर 2 बजे।
- कथक नृत्य संध्या, संगीत आश्रम संस्थान, शास्त्री नगर में शाम 4.30 बजे।
- भगवत जिनेन्द्र महा अर्चना महोत्सव एवं विश्व शांति महायज्ञ अनुष्ठान में अभिषेक, मंगलाचरण, पाद प्रक्षालन हाऊसिंग बोर्ड ग्राउंड, वीटी रोड, मानसरोवर में सुबह 6.30 बजे से।

**महा अर्चना महोत्सव में बोले आचार्य प्रसन्न सागर**

## खुशी से करें पुण्य कार्य, दबाव में नहीं

**बेधड़क | जयपुर**

हाऊसिंग बोर्ड ग्राउंड वीटी रोड मानसरोवर में चल रहे आठ दिवसीय भगवत जिनेन्द्र महा अर्चना महोत्सव एवं विश्व शांति महायज्ञ में बुधवार को चारित्र श्रद्धि महामण्डल विधान में जैन धर्मावलम्बियों ने अष्ट द्वय से 226 अर्थ चढ़ाए। अर्थ चढ़ाने के पश्चात मुख्य मण्डल पर रात्रि भक्ति त्याग व्रत पूजा हुई। आचार्य प्रसन्न सागर महाराज ने श्रद्धालुओं को धर्म और त्याग का महत्व समझाते हुए कहा कि पुण्य कार्य मन की खुशी से करना चाहिए न कि दबाव या प्रभाव में। त्याग योगी



बनकर करें रोगी बनकर नहीं। दो दिन के उपवास के बाद भी प्रातः 4 बजे से रात्रि 9 बजे तक 17 घंटे तक आचार्य धर्म प्रभावना कर रहे हैं। इस दौरान सौम्य मूर्ति उपाध्याय पीयूष सागर महाराज ने वाणी और व्यवहार को संयमित रखने और श्रद्धा भक्ति और विश्वास की

आवश्यकता बताई। आचार्य ने अपरिग्रह और रात्रि भोजन त्याग के फायदे समझाए। श्रद्धालुओं ने नृत्य करते हुए छोटा सा मंदिर बनाएंगे, वीर गुण गाएंगे भक्ति गीत गाया। कोषाध्यक्ष कैलाश चन्द छाबड़ा ने बताया कि यह महायज्ञ 13 साल बाद आयोजित किया जा रहा है।

## प्रतिदिन अंशदान से शिक्षा, स्वास्थ्य में देंगे योगदान

**बेधड़क | जयपुर**

गायत्री परिवार ने शहर में सामाजिक सहभागिता और सेवा कार्यों को बढ़ावा देने के लिए नया अभियान शुरू किया है। इस योजना के तहत कार्यकर्ता अप्रैल से जून तक हर कॉलोनी और मोहल्ले में जाकर स्थानीय जरूरतों के अनुसार सेवा गतिविधियों में जुड़ेंगे। इसके लिए प्रत्येक कार्यकर्ता अपनी रूचि और समय अनुसार फॉर्म भरेंगे और जिला स्तर पर समयदान



नियोजन समिति द्वारा उनका समन्वय किया जाएगा। मुख्य ट्रस्टी ओमप्रकाश अग्रवाल ने बताया कि प्रत्येक कार्यकर्ता प्रतिदिन 10 रुपए अंशदान देगा। इसे शिक्षा

स्वास्थ्य और ग्रामीण विकास जैसे सामाजिक कार्यों में लगाया जाएगा। अंशदान के लिए प्रतिदिन एक चाय छोड़ने या सप्ताह में एक दिन उपवास करने जैसी आसान


विधियां अपनाई जाएंगी। ग्रामीण क्षेत्रों में अन्नघट स्थापित किए जाएंगे, जिनमें अनाज डालकर माह के अंत में उसे सेवा कार्यों में इस्तेमाल किया जाएगा। जयपुर उपजोनों में तिमाही आधार पर योजनाबद्ध गतिविधियां लागू होंगी। इसके तहत जिलेवार कार्यकर्ता गोष्ठियां, कन्या कौशल प्रशिक्षण, संस्कार-साधना और स्वास्थ्य जागरूकता कार्यक्रम आयोजित किए जाएंगे।

## आज का पंचांग

- शुभ वि. सं. : 2082 • हिजरी संवत: 1447 • ऋतु: शिशिर
- संवत्सर का नाम: सिद्धार्थ • मास: माघ • पक्ष: शुक्ल पक्ष
- शाके संवत: 1947 • अयन: उत्तरायण

**आज का दिन**

गुरुवार, 29 जनवरी, 2026  
सूर्योदयकालीन लग्न व ग्रह स्थिति



**तिथि:** एकादशी तिथि दोपहर 01.56 बजे तक रहेगी। इसके बाद एकादशी तिथि शुरू होगी।  
**दिशाशूल:** दक्षिण दिशा में रहेगा।  
**चंद्रमा:** आज वृष में शाम 06.31 बजे तक, बाद में मिथुन में संचार करेगा।  
**राहु काल:** आज दोपहर 01.30 से 03.00 बजे तक रहेगा।  
**नक्षत्र:** रोहिणी सुबह 07.32 बजे तक, फिर मृगशिरा नक्षत्र अगले दिन सुबह 05.29 बजे तक रहेगा। इसके बाद में आर्द्रा नक्षत्र रहेगा।  
**योग:** ऐन्द्र रात 08.27 बजे तक, इसके बाद में वैधृति योग रहेगा।

**शुभाशुभ ज्ञान**

जया एकादशी व्रत, भीष्म द्वादशी। -पं. अवधेश शर्मा

## महावीर स्वामी का जन्मकल्याणक 30 मार्च को सरकार से अवकाश की तिथि बदलने की मांग

**बेधड़क | जयपुर**

जैन धर्म के अंतिम और चौबीसवें तीर्थंकर भगवान महावीर स्वामी के जन्मकल्याणक के अवसर पर घोषित सार्वजनिक अवकाश की तिथि को लेकर जैन समाज में भ्रम की स्थिति बनी हुई है। राज्य सरकार की ओर से 31 मार्च को सार्वजनिक अवकाश घोषित किया गया है, जबकि भगवान महावीर स्वामी का जन्मकल्याणक चैत्र सुदी त्रयोदशी को मनाया जाता है। इस वर्ष विभिन्न जैन तिथि दर्पणों के अनुसार यह तिथि 30 मार्च को पड़ रही है। इस विषय को लेकर श्री महावीरजी अतिशय क्षेत्र के अध्यक्ष सुधांशु कासलीवाल ने चिंता व्यक्त की है। उन्होंने बताया कि अवकाश की तिथि गलत होने से जैन समाज में असमंजस की स्थिति उत्पन्न हो रही है। इसी को ध्यान में रखते हुए उनके निर्देशन में अखिल भारतवर्षीय धर्म



जागृति संस्थान की ओर से राज्य सरकार को ज्ञापन सौंपा गया। अखिल भारतवर्षीय धर्म जागृति संस्थान के प्रांतीय अध्यक्ष पदम जैन बिलावा एवं श्री महावीरजी क्षेत्र के प्रशासनिक समन्वयक भारत भूषण जैन ने शासन सचिवालय पहुंचकर प्रमुख शासन सचिव नवीन जैन को ज्ञापन सौंपा। जापन के माध्यम से सरकार का ध्यान सही तिथि की ओर आकर्षित किया गया तथा सार्वजनिक अवकाश को 31 मार्च के स्थान पर 30 मार्च करने की मांग की गई।

**श्री रामधाम बालाजी मंदिर में भव्य श्रीराम महायज्ञ**

## संतों की उपस्थिति में गूंजे वैदिक मंत्र

**बेधड़क | जयपुर**

अचरावाला (बड़ी) रिंग रोड के समीप डिग्री रोड स्थित श्री रामधाम बालाजी मंदिर में बुधवार को श्रीराम भक्ति एवं सनातन संस्कृति से ओत-प्रोत एक भव्य धार्मिक आयोजन हुआ। महामंडलेश्वर याज्ञिक सम्राट मुनेश्वर दास महाराज की पावन उपस्थिति में श्रीराम महायज्ञ, श्रीराम कथा तथा श्रीकृष्ण लीला का आयोजन हुआ। इस अवसर पर बड़ी संख्या में श्रद्धालु उमड़े और श्रद्धा व भक्ति भाव के साथ कार्यक्रम में सहभागिता निभाई। कार्यक्रम में विधायक एवं हाथोज धाम पीठाधीश्वर स्वामी बालमुकुंदाचार्य की विरधि



**घर पर भगवा ध्वज फहराने का आह्वान**

स्वामी बालमुकुंदाचार्य ने प्रत्येक सनातनी से अपने घर पर भगवा ध्वज फहराने का आह्वान किया। साथ ही उन्होंने कहा कि जब ध्वज जीर्ण-शीर्ण हो जाए तो उसका विधिपूर्वक विसर्जन करना चाहिए। उन्होंने भजन सेवा, दान-पुण्य और सत्कर्म की जीवन का आधार बताया।

सहभागिता रही। इस महायज्ञ में मथुरा, वृंदावन, हरिद्वार, अयोध्या, ऋषिकेश, मिथिला और जनकपुर जैसे प्रमुख तीर्थ स्थलों से पथारे

**विश्व कल्याण की कामना**

स्वामी बालमुकुंदाचार्य ने यज्ञ स्थल की परिक्रमा की और वैदिक मंत्रोच्चार के साथ आहुतियां अर्पित कीं। उन्होंने विश्व कल्याण, समाज की सुख-शांति और राष्ट्र की उन्नति की कामना की। अपने उद्बोधन में उन्होंने कहा कि यज्ञ करना श्रेष्ठ कर्म है। यज्ञ से वातावरण शुद्ध होता है और मन में सकारात्मक विचार उत्पन्न होते हैं। उन्होंने बताया कि बजरंग बली ध्वज अवतार हैं और धर्म की रक्षा के प्रतीक हैं। भगवान श्रीकृष्ण के आदेश पर अर्जुन ने युद्ध से पहले हनुमान जी का आह्वान किया था, जिससे धर्म की विजय सुनिश्चित हुई।

## खुशहाल पशुपालक, समृद्ध राजस्थान

**कृत्रिम गर्भाधान के लिए नजदीकी पशु चिकित्सालय अथवा पशु चिकित्सा उपकेंद्र में संपर्क करें**

**पशुपालन विभाग, राजस्थान**



‘मोदी है तो मुमकिन है...’ प्रधानमंत्री नरेंद्र मोदी की अनकही कहानियां- भाग 64

## सोमनाथ से युवा शक्ति तक: पीएम मोदी का भारत विजन

विश्लेषक प्रधानमंत्री नरेंद्र मोदी के उस निरंतर प्रयास को याद करते हैं, जिसके तहत वे भारत की सभ्यतागत विरासत को उसकी भविष्य की आकांक्षाओं से जोड़ते रहे हैं। साथ ही सोमनाथ जैसे पवित्र स्थलों से प्रेरणा लेते हुए युवाओं को एक आत्मविश्वासी, नवाचारी राष्ट्र का नेतृत्व करने के लिए सशक्त बना रहे हैं।



प्रधानमंत्री नरेंद्र मोदी

### नरेंद्र मोदी के लिए सोमनाथ केवल एक धार्मिक स्थल नहीं है

**ज**ब देश ने सोमनाथ स्वाभिमान पर्व मनाया, जो सोमनाथ मंदिर पर हुए पहले आक्रमण के एक हजार वर्ष पूरे होने का स्मरण था तो जोर क्षति पर नहीं, बल्कि संघर्ष से उभरी दृढ़ता पर था। सोमनाथ निरंतरता का प्रतीक है, ऐसी आस्था का, जो बार-बार के आघातों के बावजूद जीवित रही। ऐसी सामूहिक स्मृति का, जो मिटने से इनकार करती रही और ऐसी सभ्यता का, जिसने पीढ़ियों तक आत्मविश्वास के साथ स्वयं को पुनर्निर्मित किया। इसका महत्व केवल इस बात में नहीं है कि क्या नष्ट हुआ, बल्कि इस बात में है कि क्या अक्षुण्ण रहा।

नरेंद्र मोदी के लिए सोमनाथ मंदिर केवल दर्शन का स्थल नहीं है। उन्होंने इसे हमेशा भारत की सभ्यतागत कथा के जीवंत केंद्र के रूप में देखा है, ऐसी जगह जहां इतिहास, संस्कृति और आध्यात्मिक परंपरा का एक साथ अनुभव किया जा सके। उनका दृष्टिकोण इस विश्वास पर आधारित था कि मंदिरों को लोगों को भारत के अतीत को समझने और यह जानने में मदद करनी चाहिए कि वह वर्तमान को कैसे आकार देता है। यह सोच 2010 में ठोस रूप में सामने आई, जब उन्होंने सोमनाथ मंदिर ट्रस्ट द्वारा संचालित सभी पचास मंदिरों के लिए विस्तृत सुझाव तैयार किए।

इन सिफारिशों के आधार पर चार प्रमुख विकास परियोजनाओं को स्वीकृति दी गई। स्वच्छता और साफ-सफाई पर विशेष ध्यान दिया गया, जिसके परिणामस्वरूप एक व्यापक ठोस अपशिष्ट प्रबंधन प्रणाली लागू की गई। इससे शिकायतों में उल्लेखनीय कमी आई और श्रद्धालुओं के लिए समग्र वातावरण में सुधार



पी.के. लाहरी  
पूर्व मुख्य सचिव, गुजरात

हुआ।

भीड़भाड़ की समस्या के समाधान के लिए पार्किंग सुविधाओं का सुव्यवस्थित विस्तार किया गया। आज मंदिर परिसर में लगभग 2,500 चारपहिया और 3,000 दोपहिया वाहनों की व्यवस्थित पार्किंग क्षमता है, जिससे अव्यवस्था और असुविधा की संभावना समाप्त हो गई है। इसके अतिरिक्त परिवारों, बच्चों, महिलाओं और बुजुर्गों की सुविधा को ध्यान में रखते हुए निशुल्क शटल बस सेवा शुरू की गई, ताकि लोगों को धूप या बारिश में पैदल न चलना पड़े। यह भी मोदी की सिफारिशों का ही हिस्सा था।

नरेंद्र मोदी द्वारा प्रेरित एक और प्रमुख पहल समुद्र तटीय वॉकवे का विकास था। 40 करोड़ रुपये की वित्तीय सहायता से ओशन व्यू प्रोमेनेड और यात्राधाम पर्यटक सुविधा केंद्र का निर्माण किया गया। इन परियोजनाओं से तीर्थयात्रियों

को समुद्र तट के किनारे आरामदायक पैदल मार्ग और आवश्यक सुविधाएं उपलब्ध हुईं। इसके साथ ही भारत की मंदिर विरासत पर केंद्रित एक संग्रहालय भी स्थापित किया गया, जिसमें हिंदू मंदिर वास्तुकला की आठ प्रमुख शैलियों, नींव से लेकर शिखर तक का प्रदर्शन किया गया है। यह आगंतुकों को भारत की वास्तुकला और आध्यात्मिक परंपराओं की गहरी समझ प्रदान करता है।

इन सभी प्रयासों के केंद्र में एक सरल सिद्धांत था, सोमनाथ एक पवित्र स्थल है और शासन का दायित्व है कि वह आस्था की गरिमा की रक्षा करे। व्यवस्था, स्वच्छता और सोच-समझकर विकसित बुनियादी ढांचे के माध्यम से नरेंद्र मोदी ने मंदिर की भूमिका को केवल पूजा तक सीमित नहीं रखा, बल्कि भक्ति को ऐतिहासिक चेतना से जोड़ा और भारत के जीवंत वर्तमान तथा उसकी प्राचीन सभ्यतागत जड़ों के बीच संबंध को और मजबूत किया। उनका उद्देश्य लोगों को किसी धार्मिक स्थल के दर्शन का निर्बाध और स्मरणीय अनुभव देना था और पर्यटकों व श्रद्धालुओं के लिए उपलब्ध कराई गई अनेक सुविधाएं नरेंद्र मोदी की दूरदर्शी योजना और लोगों की आवश्यकताओं की गहरी समझ की साक्षी हैं।



22 जनवरी 2026 के अंक में  
आपने पढ़ा पार्ट- 63

### मोदी जी ने स्वामी विवेकानंद के युवा सशक्तीकरण के मंत्र को साकार किया

**प्र**धानमंत्री नरेंद्र मोदी के लिए स्वामी विवेकानंद प्रेरणा का एक गहरा स्रोत रहे हैं, विशेषकर भारत के युवाओं के लिए उनके दृष्टिकोण को आकार देने में। विवेकानंद का दृढ़ विश्वास था कि किसी राष्ट्र का भविष्य उसके युवाओं की शक्ति, आत्मविश्वास और नैतिक चरित्र पर निर्भर करता है। यही दर्शन स्वामी विवेकानंद की जयंती पर मनाए जाने वाले राष्ट्रीय युवा दिवस को स्थायी महत्व देता है। वर्षों में नरेंद्र मोदी ने इस दिन को मात्र प्रतीकात्मक आयोजन से आगे बढ़ाकर प्रेरणा और आत्ममंथन का सशक्त मंच बना दिया है। यह अवसर युवा भारतीयों में महत्वाकांक्षा जगाने, आत्मविश्वास विकसित करने और जीवन में उद्देश्यबोध स्थापित करने का माध्यम बन गया है।

मैं राजस्थान के पाली जिले के एक छोटे से गांव से आता हूँ, जहां अधिकांश लोगों ने खेती से आगे कभी सोचा भी नहीं। शायद मैं अपने गांव का पहला व्यक्ति हूँ, जिसने अंतरिक्ष और स्टार्ट-अप को एक साथ सोचा और इसी सोच से स्पेनट्रिक की शुरुआत हुई, वहां हम पुनः प्रयोज्य रॉकेट्स पर काम कर रहे हैं। इस यात्रा में मोदी जी की प्रेरणा और प्रोत्साहन की बड़ी भूमिका रही है। राष्ट्रीय युवा दिवस के अवसर पर दिल्ली में



हितेंद्र सिंह पाली, राजस्थान  
सह-संस्थापक, स्पेनट्रिक इंडिया

आयोजित विकसित भारत यंग लीडर्स डायलॉग के दौरान हमें उनसे मिलने और अपनी नवाचार परियोजना प्रस्तुत करने का अवसर मिला, जिसने उन्हें प्रभावित किया। इसके बाद सरकार की स्टार्ट-अप इंडिया सीड फंडिंग योजना के माध्यम से हमें सहायता मिली। जब हमने अपने प्रोजेक्ट के लिए ऋण आवेदन किया तो मात्र तीन दिनों में स्वीकृति मिल गई और हमने जो 20 लाख रुपये की राशि प्रस्तावित की थी, वह बिना किसी अड़चन के प्रदान कर दी गई। यह युवाओं को सशक्त बनाने के प्रति मोदी सरकार की प्रतिबद्धता और ईमानदारी को दर्शाता है। यह केवल बातें नहीं, बल्कि हकीकत है।

हमारी बातचीत के दौरान मैंने देखा कि वे तकनीक को लेकर कितने जिज्ञासु थे। उन्होंने तकनीकी पहलुओं पर कई सवाल पूछे और हमें और आगे बढ़ने के लिए प्रेरित किया। प्रधानमंत्री मोदी ने हमें बड़ा सोचने और लक्ष्य

को विस्तृत करने का दृष्टिकोण दिया। जहां हम साल में दो रॉकेट्स का लक्ष्य रख रहे थे, वहीं उन्होंने हमें 50 रॉकेट्स का लक्ष्य रखने के लिए प्रेरित किया। हम अगले पांच वर्षों की सोच रहे थे, लेकिन मोदी जी ने हमें विकसित भारत 2047 का सपना दिखाया। उनसे हुई मुलाकात का प्रभाव गहरा था। हमने नए उत्साह के साथ मेहनत की और आज हमारे पास पेटेंट प्राप्त इन-हाउस तकनीक है, जो रॉकेट के उड़ान चक्र के दौरान निकलने वाले मलबे के रूप में छूटने वाले विभिन्न हिस्सों के पुनः उपयोग को संभव बनाती है।

प्रधानमंत्री का संदेश लगातार विवेकानंद के कालजयी आह्वान- साहस, अनुशासन, परिश्रम और संकल्प को दोहराता है। वे युवाओं से सीमाओं से ऊपर उठने, अपनी क्षमता पर विश्वास करने और राष्ट्र निर्माण में सार्थक योगदान देने का आग्रह करते हैं। इस दृष्टि में युवा केवल सरकारी योजनाओं के लाभार्थी नहीं, बल्कि विकसित और आत्मनिर्भर भारत के निर्माण में सक्रिय साझेदार हैं।

उद्यमिता, नवाचार, स्टार्ट-अप और प्रौद्योगिकी व अंतरिक्ष जैसे उभरते क्षेत्रों में भागीदारी को बढ़ावा देने वाली नीतियां इसी सोच का प्रतिबिंब हैं। इसलिए राष्ट्रीय युवा दिवस केवल श्रद्धांजलि नहीं रह जाता, बल्कि एक जीवंत मंच बन जाता है, जहां विचारों को अवसर मिलता है, जिम्मेदारी युवा कंधों को सौंपी जाती है और युवा ऊर्जा आत्मविश्वास व दृढ़ संकल्प के साथ भारत के भविष्य को आकार देती है।

संपादन एवं संकलन  
शशिकांत शर्मा



भारतीय विमानन क्षेत्र में निवेश का प्रधानमंत्री नरेंद्र मोदी ने किया आह्वान

## 2047 तक होंगे देश में 400 से अधिक हवाई अड्डे

एजेंसी | हैदराबाद

प्रधानमंत्री नरेंद्र मोदी ने बुधवार को देश के तेजी से बढ़ते नागर विमानन क्षेत्र में निवेश का आह्वान किया। उन्होंने कहा कि पिछले एक दशक में भारतीय विमानन क्षेत्र में ऐतिहासिक बदलाव देखने को मिला है। विमानन शिखर सम्मेलन विंसे इंडिया 2026 में मोदी ने कहा कि 2047 तक देश में 400 से अधिक हवाई अड्डे होंगे। यह संख्या न सिर्फ यात्रियों के लिए सुविधा बढ़ाएगी, बल्कि देश की अर्थव्यवस्था और व्यापार को भी मजबूती देगी। मोदी



कार्यक्रम को वीडियो कॉन्फ्रेंस के जरिए संबोधित करते हुए पीएम मोदी।

ने विमानन क्षेत्र में आत्मनिर्भरता को मजबूत करने का आह्वान करते हुए कहा कि भारत एक प्रमुख वैश्विक विमानन केंद्र बन रहा है।



हैदराबाद के बेगमपेट एयरपोर्ट पर एशिया की सबसे बड़ी सिविल एविएशन प्रदर्शनी और कॉन्फ्रेंस 'विंसे इंडिया 2026' में प्रदर्शित विमान।

### विमानन क्षेत्र के लिए भारत प्रवेश द्वार

पीएम मोदी ने कहा कि सुधारों के साथ भारत ग्लोबल साउथ और दुनिया के बाकी हिस्सों के बीच एक बड़ा विमानन प्रवेश द्वार बनता जा रहा है। उन्होंने इसे विमानन क्षेत्र से जुड़े निवेशकों और विनिर्माताओं के लिए एक बड़ा अवसर बताया।

बीटिंग रिट्रीट आज

## मन मोह लेंगी 'वंदे मातरम्' व 'विजय भारत' की धुन

एजेंसी | नई दिल्ली

भारतीय सशस्त्र बलों और अर्धसैनिक बलों के बैंड गुरुवार को यहां बीटिंग रिट्रीट समारोह में 'वंदे मातरम्', 'कदम कदम बढ़ाए जा', 'विजय भारत', 'सितारे हिंद' और 'ब्रेव वॉरियर' गीत सहित कई मधुर गीतों की धुनें प्रस्तुत करेंगे जो राष्ट्र गीत वंदे मातरम् के 150 वर्ष पूरे होने का जश्न भी होगा। यह भव्य समारोह परंपरागत रूप से हर साल गणतंत्र दिवस समारोह के समापन का प्रतीक होता है। कर्तव्य पथ पर इस वर्ष आयोजित औपचारिक

परेड और इससे संबंधित अन्य समारोहों का प्रमुख विषय राष्ट्र गीत 'वंदे मातरम्' की डेढ़ सौवीं वर्षगांठ है। मंगलवार को बीटिंग रिट्रीट के लिए सैन्य बलों ने फुल ड्रेस रिहर्सल की थी।

रक्षा मंत्रालय ने मंगलवार को कहा था कि 77वें गणतंत्र दिवस समारोह के समापन के उपलक्ष्य में 29 जनवरी को होने वाले बीटिंग रिट्रीट समारोह के दौरान प्रतिष्ठित विजय चौक 'मनमोहक भारतीय धुनों' से गुंजने के लिए पूरी तरह तैयार है।

### माघ मेले से विदा हुए स्वामी अविमुक्तेश्वरानंद



प्रयागराज/लखनऊ। माघ मेले में मौनी अमावस्या पर प्रशासन द्वारा कथित तौर पर स्नान करने से रोकने के बाद शंकराचार्य शिखिर के बाहर धरने पर बैठे स्वामी अविमुक्तेश्वरानंद सरस्वती बुधवार को भारी मन से मेले से विदा हो गए। माघ मेले से प्रस्थान से पूर्व सरस्वती ने कहा, आज शब्द साथ नहीं दे रहे हैं और स्वर बोझिल है। प्रयाग की इस पवित्र धरती पर हम आध्यात्मिक शांति की कामना लेकर आते हैं, लेकिन आज यहां से एक ऐसी रिक्तता और भारी मन लेकर लौटना पड़ रहा है जिसकी कल्पना हमने कभी नहीं की थी। उन्होंने कहा, प्रयाग में जो कुछ भी घटित हुआ, उसने न केवल हमारी आत्मा को झकझोरा है, बल्कि न्याय और मानवता के प्रति हमारे सामूहिक विश्वास पर भी प्रश्नचिह्न लगा दिया है।

### सिद्धारमैया को राहत, 'क्लोजर रिपोर्ट' स्वीकार



बेंगलुरु। जनप्रतिनिधियों से जुड़े मामलों की सुनवाई करने वाली एक विशेष अदालत ने मुख्यमंत्री सिद्धारमैया और उनकी पत्नी बीएम पार्वती को बड़ी राहत देते हुए एमयूडीए भूमि आवंटन मामले में लोकायुक्त पुलिस की ओर से दायर उस 'क्लोजर रिपोर्ट' को बुधवार को स्वीकार कर लिया, जिसमें दोनों को 'क्लीन चिट' दी गई है। न्यायाधीश संतोष गजानन भट की अदालत ने कार्यकर्ता स्नेहमयी कृष्णा की याचिका पर सुनवाई के दौरान यह आदेश पारित किया। याचिका में लोकायुक्त पुलिस की ओर से दायर 'बी रिपोर्ट' (क्लोजर रिपोर्ट) को चुनौती दी गई थी।

## प्रधानमंत्री नरेंद्र मोदी ने किया एनसीसी रैली को संबोधित

# एफटीए से खुलेंगे युवाओं के लिए अवसरों के अनगिनत द्वार: मोदी

एजेंसी | नई दिल्ली

प्रधानमंत्री नरेंद्र मोदी ने बुधवार को कहा कि भारत द्वारा कई देशों के साथ किए गए मुक्त व्यापार समझौते (एफटीए) और एक दिन पहले दिल्ली में भारत-यूरोपीय संघ के बीच हुए ऐतिहासिक एफटीए से लाखों भारतीय युवाओं के लिए अवसरों के अनगिनत द्वार खुलेंगे।

पीएम मोदी दिल्ली छावनी में आयोजित वार्षिक 'राष्ट्रीय कैडेट कोर पीएम रैली' को संबोधित कर रहे थे। उन्होंने कहा कि पूरी दुनिया भारत के युवाओं को बहुत भरोसे से देख रही है और इस भरोसे का कारण कौशल और संस्कार है।

मोदी ने कहा, मैंने लाल किले से संबोधित करते हुए कहा था, 'यही समय है, सही समय है'। देश के युवाओं के लिए यह अधिकतम अवसरों का समय है। उन्होंने रेखांकित किया कि सरकार का प्रयास यह सुनिश्चित करना है कि युवाओं को इस अवधि का अधिक से अधिक लाभ मिले।

प्रधानमंत्री नरेंद्र मोदी ने कहा, इसका एक उदाहरण आपने मंगलवार को ही देखा। भारत और यूरोपीय संघ ने एक ऐतिहासिक मुक्त व्यापार समझौते



प्रधानमंत्री नरेंद्र मोदी बुधवार को नई दिल्ली के करियप्पा ग्राउंड में NCC रैली के दौरान गार्ड ऑफ ऑनर का निरीक्षण करते हुए।



प्रधानमंत्री नरेंद्र मोदी नई दिल्ली में NCC रैली के दौरान एक कैडेट को सम्मानित करते हुए।

(एफटीए) पर सहमति जताई। इससे पहले, भारत ने ओमान, न्यूजीलैंड, ब्रिटेन, संयुक्त अरब

### आयुष चिकित्सक EU देशों में दे सकेंगे सेवाएं: PM मोदी

नई दिल्ली। प्रधानमंत्री नरेंद्र मोदी ने बुधवार को कहा कि ऐतिहासिक भारत-यूरोपीय संघ व्यापार समझौते के बाद भारतीय पारंपरिक चिकित्सा प्रणाली से जुड़े चिकित्सक अब यूरोपीय संघ के देशों में अपनी सेवाएं दे सकेंगे। केरल में आर्य वैद्यशाला वैरिटेबल अस्पताल के शताब्दी समारोह में पीएम मोदी ने एक वीडियो संदेश में कहा कि आयुष चिकित्सक भारत में हासिल की गई व्यावसायिक योग्यता के आधार पर यूरोपीय संघ (ईयू) के सदस्य देशों में अपनी सेवाएं दे सकेंगे, जिससे आयुर्वेद और योग से जुड़े युवाओं को बहुत फायदा होगा। उन्होंने कहा कि यह समझौता यूरोप में आयुष आरोग्य केंद्र बनाने में भी मदद करेगा। मोदी ने कहा कि भारत सदियों से आयुर्वेद के जरिए लोगों का इलाज कर रहा है, लेकिन यह दुर्भाग्यपूर्ण है कि देश के अंदर और बड़े पैमाने पर विदेशों में इसकी अहमियत समझाने की कोशिशें नहीं की गईं। इसका एक बड़ा कारण साक्ष्य आधारित अनुसंधान और शोधपत्रों की कमी रही है। उन्होंने कहा कि जब आयुर्वेदिक पद्धतियों को विज्ञान के सिद्धांतों पर परखा जाता है तो लोगों का भरोसा और मजबूत होता है। प्रधानमंत्री ने कहा कि आर्य वैद्यशाला ने आयुर्वेद को बचाने, सुरक्षित रखने और आगे बढ़ाने में अहम भूमिका निभाई है। उन्होंने इसके संस्थापक वैद्यरत्न पीएस वारियर के योगदान को भी याद किया। उन्होंने कहा कि आर्य वैद्यशाला 600 से ज्यादा आयुर्वेदिक दवाओं का उत्पादन करती है और देश के अलग-अलग हिस्सों में इसके अस्पताल आयुर्वेदिक तरीकों से रोगियों का उपचार करते हैं, जिनमें 60 से अधिक देशों के मरीज शामिल हैं।

समझौते से हमारे लाखों युवाओं के लिए अवसरों के अनगिनत द्वार खुलेंगे।

भारत और यूरोपीय संघ ने मंगलवार को एक ऐतिहासिक

मुक्त व्यापार समझौते पर हस्ताक्षर किए। इसे अब तक का सबसे बड़ा व्यापार समझौता कहा जा रहा है। इसका उद्देश्य दो अरब लोगों का बाजार तैयार करना है।

## कांग्रेस नेतृत्व की मप्र, झारखंड के नेताओं से मंत्रणा

नई दिल्ली। कांग्रेस अध्यक्ष मल्लिकार्जुन खरगे और पूर्व अध्यक्ष राहुल गांधी ने बुधवार को पार्टी की मध्य प्रदेश तथा झारखंड इकाई के कांग्रेस नेताओं के साथ बैठक की, जिनमें संगठन की स्थिति और राज्यों से जुड़े मुद्दों पर चर्चा की गई। खरगे के आवास पर हुई मध्य प्रदेश के कांग्रेस नेताओं के साथ बैठक में पार्टी के संगठन महासचिव केसी वेणुगोपाल, राज्य प्रभारी हरीश चौधरी, पूर्व मुख्यमंत्री दिग्विजय सिंह, प्रदेश कांग्रेस कमिटी के अध्यक्ष जीतू पटवारी, विधायक दल के नेता उमंग सिंगार और कुछ अन्य नेता शामिल हुए।

## नौका उत्सव में नाव की सवारी



जम्मू में तवी आर्टिफिशियल झील में आयोजित दो दिवसीय तवी नौका उत्सव के दौरान बुधवार को लोग नाव की मुफ्त में सवारी करते हुए।

सिंगूर में जनसभा को किया संबोधित

## बंगाल में उद्योग व कृषि साथ-साथ फले-फूलेंगे: ममता

एजेंसी | सिंगूर

पश्चिम बंगाल की मुख्यमंत्री ममता बनर्जी ने बुधवार को कहा कि राज्य में कृषि और उद्योग दोनों साथ-साथ फले-फूलेंगे और इनमें से कोई भी एक दूसरे का अतिक्रमण नहीं करेगा। ममता बनर्जी ने हुगली जिले के सिंगूर में आयोजित जनसभा को संबोधित करते हुए राज्य में कृषि-उद्योग के बीच के अंतर पर अपने रुख को दोहराया। उनका यह बयान पीएम मोदी द्वारा यहां आयोजित जनसभा के दस दिन बाद आया है। इस कार्यक्रम में मुख्यमंत्री ने 33,551 करोड़ रुपए की लागत वाली 1694 राज्य प्रायोजित सेवाओं का उद्घाटन या शिलान्यास किया। बनर्जी ने कहा कि हमने सिंगूर में 77 एकड़



भूमि पर एक निजी औद्योगिक पार्क शुरू किया है, जहां अमेजन और फ्लिपकार्ट बड़े गोदाम स्थापित करेंगे और हजारों लोगों के लिए रोजगार सृजित करेंगे। सिंगूर के किसानों को सरकार की कल्याणकारी योजनाओं के तहत मिलने वाले मौजूदा लाभों के अलावा, हमने रोजगार सृजन के उद्देश्य से यहां आठ एकड़ भूमि पर 92 लाख रुपए की लागत से एक कृषि-औद्योगिक पार्क का निर्माण किया है।

भाजपा अध्यक्ष पश्चिम बंगाल के दौरे पर

# घुसपैठियों को संरक्षण दे रही है तृणमूल सरकार: नवीन

एजेंसी | कोलकाता

भाजपा के राष्ट्रीय अध्यक्ष नितिन नवीन ने बुधवार को तृणमूल कांग्रेस (टीएमसी) सरकार पर घुसपैठ को संरक्षण देकर राष्ट्रीय सुरक्षा को खतरों में डालने और पश्चिम बंगाल में मतदाता सूचियों के विशेष गहन पुनरीक्षण (एसआईआर) के दौरान मतदाताओं को परेशान करने का आरोप लगाया। उन्होंने आगामी विधानसभा चुनाव में लोगों से सत्ता परिवर्तन का अनुरोध भी किया। पार्टी अध्यक्ष पद संभालने के बाद पश्चिम बंगाल के अपने पहले दौरे के दौरान दुर्गापुर में एक जनसभा को संबोधित करते हुए नवीन ने आरोप लगाया कि तृणमूल कांग्रेस जानबूझकर राज्य की जनसांख्यिकी बदलने और



बंगाल को बांग्लादेश बनाने का प्रयास कर रही है, जिसे उन्होंने राष्ट्रीय सुरक्षा के लिए खतरा बताया। उन्होंने कहा कि एक ओर निर्वाचन आयोग घुसपैठियों और फर्जी मतदाताओं को हटाने के लिए दृढ़ संकल्पित है, दूसरी ओर तृणमूल कांग्रेस सरकार भय का माहौल बनाकर

### खुले आम वसूला जा रहा है टीएमसी टैक्स

नवीन ने तृणमूल कांग्रेस सरकार पर जंगलराज कायम होने का आरोप लगाते हुए कहा कि शासन की जगह भ्रष्टाचार और अराजकता ने ले ली है और पार्टी नेता खुलेआम 'टीएमसी टैक्स' वसूल रहे हैं। उन्होंने कहा कि कारखाने बंद कर दिए गए हैं और भ्रष्टाचार की कंपनियां खोल दी गई हैं। उन्होंने आरोप लगाया कि भर्ती घोटालों से जुड़े कई मंत्री या तो जेल में हैं या जमानत पर बाहर हैं। उन्होंने कहा कि मामलों का सामना कर रहे लोगों को बख्शा नहीं जाएगा।

### घुसपैठ के खिलाफ आंदोलन तेज करने का आह्वान

जनसांख्यिकीय बदलाव के मुद्दे को ऐतिहासिक व वैचारिक संदर्भ में पेश करते हुए नवीन ने जनसंघ के संस्थापक श्यामा प्रसाद मुखर्जी का उल्लेख किया। उन्होंने कहा कि पूर्वी पाकिस्तान में विलय के प्रयासों का मुखर्जी द्वारा विरोध किए जाने के कारण ही बंगाल आज अपने वर्तमान स्वरूप में मौजूद है। नवीन ने कहा कि जो लोग बंगाल की मिट्टी की संतान नहीं हैं, वे यहां अधिकार का दावा नहीं कर सकते। भाजपा कार्यकर्ता किसी भी तरह का बलिदान देने को तैयार हैं, लेकिन हम बंगाल को बांग्लादेश में मिलाने नहीं देंगे। उन्होंने पार्टी कार्यकर्ताओं से घुसपैठ के खिलाफ आंदोलन तेज करने का आह्वान किया।



अजित पवार की मृत्यु पर गृह मंत्री अमित शाह समेत कई नेताओं ने शोक व्यक्त किया

## राकांपा (अजित) में नेतृत्व का संकट गहराने की आशंका, अटकलें शुरू

एजेंसी | मुंबई

महाराष्ट्र के उपमुख्यमंत्री अजित पवार की बुधवार को विमान दुर्घटना में हुई मौत से न सिर्फ राज्य में भाजपा के नेतृत्व वाली गठबंधन सरकार में खालीपन पैदा हो गया है, बल्कि राष्ट्रवादी कांग्रेस पार्टी (अजित) के भविष्य पर भी अतिशय चिंता के बादल मंडराते लगे हैं। वहीं, अजित की मृत्यु पर प्रधानमंत्री नरेंद्र मोदी, केंद्रीय गृह मंत्री अमित शाह और विभिन्न राज्यों के मुख्यमंत्रियों समेत अनेक नेताओं ने गहरा शोक जताया है। गृह मंत्री शाह ने कहा कि अजित पवार की मृत्यु न केवल राजा परिवार, बल्कि उनके लिए भी एक व्यक्तिगत क्षति



महाराष्ट्र के मुख्यमंत्री देवेंद्र फडणवीस (बाएं) और राज्यपाल आचार्य देवव्रत पूर्व उपमुख्यमंत्री अजित पवार की पत्नी सुनेत्रा पवार से मिलकर शोक व्यक्त करते हुए।

है। केंद्रीय मंत्री नितिन गडकरी ने भी अजित पवार के असामयिक निधन पर गहरा शोक व्यक्त किया और इसे न केवल महाराष्ट्र बल्कि पूरे देश के लिए अपूरणीय क्षति बताया। महाराष्ट्र और गुजरात के राज्यपाल आचार्य

देवव्रत ने भी पवार के निधन पर शोक जताया। दूसरी ओर राजनीतिक विश्लेषकों का कहना है कि पवार के निधन के बाद राकांपा में नेतृत्व का संकट गहरा सकता है, क्योंकि पार्टी में दूसरे नंबर

## शरद पवार पत्नी संग बारामती पहुंचे और पूछा, यह सब कैसे हुआ

पुणे। बुधवार को विमान दुर्घटना में अपने भतीजे और महाराष्ट्र के उपमुख्यमंत्री अजित पवार की मृत्यु के कुछ घंटों बाद बारामती पहुंचने पर अत्यंत दुखी एवं गंभीर नजर आ रहे शरद पवार ने पूछा, यह सब कैसे हुआ? शरद पवार (85) और उनकी पत्नी प्रतिभा पवार खबर सुनते ही मुंबई से हेलीकॉप्टर से अपने गृहनगर के लिए रवाना हो गए। उन्हें लेने आए लोगों से पवार को पूछते हुए सुना गया, यह कैसे हुआ?

का कोई स्पष्ट चेहरा नहीं है। चुनाव चिह्न 'घड़ी' के अपने निर्विवाद नेता को खो देते ही पार्टी के अस्तित्व और संस्थापक शरद पवार के साथ उसके भविष्य के समीकरणों पर सवाल उठने लगे हैं। राज्यसभा सदस्य के

रूप में शरद पवार का कार्यकाल इस साल अप्रैल को समाप्त हो रहा है। हाल ही में महाराष्ट्र की राजनीति में अजित पवार के नेतृत्व वाली राकांपा में राकांपा (एसपी) के संभावित विलय को लेकर अटकलें तेज थीं।

## इन हस्तियों की भी गई हवाई हादसों में जान

- डॉ. होमी भाभा: भारत के अग्रणी परमाणु भौतिकी वैज्ञानिक होमी जहांगीर भाभा की 24 जनवरी 1966 को 'एअर इंडिया' की उड़ान 101 के दुर्घटनाग्रस्त होने से मृत्यु।
- संजय गांधी: कांग्रेस नेता एवं पूर्व प्रधानमंत्री इंदिरा गांधी के बेटे संजय गांधी की 23 जून 1980 को एक विमान दुर्घटना में मृत्यु।
- माधवराव सिंधिया: 30 सितंबर 2001 को कांग्रेस के वरिष्ठ नेता माधवराव सिंधिया की विमान के दुर्घटनाग्रस्त होने से मृत्यु।
- जीएमसी बालयोगी: लोकसभा अध्यक्ष रहे एवं तेलुगु देशम पार्टी के नेता जीएमसी बालयोगी की तीन मार्च 2002 को हेलीकॉप्टर दुर्घटना में मृत्यु।
- वाई एस रेड्डी: आंध्र प्रदेश के पूर्व मुख्यमंत्री वाई एस राजसेखर रेड्डी की दो सितंबर 2009 को हेलीकॉप्टर में दुर्घटना में मृत्यु।
- सीडीएस जनरल बिपिन रावत: भारत के पहले प्रमुख रक्षा अध्यक्ष जनरल बिपिन रावत की आठ दिसंबर 2021 को हेलीकॉप्टर दुर्घटना में मृत्यु।

## अरुंधति को मिला मातृभूमि बुक ऑफ द ईयर सम्मान



तिरुवनंतपुरम। केरल के प्रमुख मीडिया समूह मातृभूमि ने बुधवार को चर्चित लेखिका अरुंधति रॉय को उनकी कृति 'मदर मैरी कम्स टू मी' के लिए मातृभूमि बुक ऑफ द ईयर 2026 पुरस्कार से सम्मानित किया। रॉय को पुरस्कार स्वरूप दो लाख रुपए नकद और एक स्मृति चिह्न प्रदान किया गया। मातृभूमि बुक ऑफ द ईयर पुरस्कार उस उत्कृष्ट कृति को दिया जाता है जिसने पाठकों पर एक अमिट छाप छोड़ी है और समकालीन साहित्य में सार्थक योगदान दिया है। यह पुरस्कार भारत में प्रकाशित अंग्रेजी भाषा की किसी पुस्तक को दिया जाता है, चाहे वह मूल रूप से अंग्रेजी में लिखी गई हो या किसी क्षेत्रीय भारतीय भाषा से अंग्रेजी में अनूदित हो।

## रूस व भारत ने एसयू-57 के संयुक्त उत्पादन पर चर्चा

मॉस्को। भारत और रूस पांचवीं पीढ़ी के सुखोई एसयू-57ई लड़ाकू विमान के भारत में संयुक्त उत्पादन की संभावना तलाशने के लिए तकनीकी पहलुओं पर चर्चा कर रहे हैं। रूसी एरोस्पेस कंपनी के एक शीर्ष अधिकारी ने बुधवार को यह दावा किया। हालांकि, भारत की ओर से अधिकारी के दावे पर कोई प्रतिक्रिया नहीं आई है। रूस के यूनाइटेड एयरक्राफ्ट कॉर्पोरेशन (यूएससी) के मुख्य कार्यकारी अधिकारी (सीईओ) वादिम बरेड्या ने हैदराबाद के बैंगमपेट हवाई अड्डे पर विंग्स इंडिया एयर शो से इतर रूसी संवाददाताओं से कहा कि हम इस अनुबंध पर तकनीकी बातचीत के उन्नत चरण में हैं। हमारे अनुभव को देखते हुए, ऐसे अनुबंध होने वाले हैं जो कई दशकों तक हमारे सहयोग की दिशा तय करेंगे।

## ऑपरेशन सिंदूर में विश्व ने भारतीय सेना का पराक्रम देखा

## किसी भी आतंकी हमले का निर्णायक जवाब देगा भारत: मुर्मू

एजेंसी | नई दिल्ली

राष्ट्रपति द्रौपदी मुर्मू ने बुधवार को कहा कि ऑपरेशन सिंदूर के दौरान विश्व ने भारतीय सेना का शौर्य और पराक्रम देखा जब देश ने अपने संसाधनों के बल पर आतंकीयों के अड्डों को ध्वस्त कर दिया। उन्होंने कहा कि सरकार ने इसके साथ ही कड़ा संदेश दिया कि भारत पर किसी भी आतंकी हमले का जवाब दृढ़ और निर्णायक होगा।

संसद के बजट सत्र की शुरुआत में दोनों सदनों की संयुक्त बैठक को संबोधित करते हुए मुर्मू ने कहा कि सिंधु जल समझौते को स्थगित किया जाना भी आतंकवाद के विरुद्ध हमारी लड़ाई का हिस्सा है। देश की रक्षा व्यवस्था को और मजबूत बनाने के लिए मिशन सुदर्शन चक्र पर भी काम हो रहा है। मुर्मू ने विकसित भारत का संकल्प, भारत की सुरक्षा, आत्मनिर्भरता, स्वदेशी का अभियान, एकता के लिए प्रयास, स्वच्छता, राष्ट्र से जुड़े ऐसे विषयों पर, सांसदों से एकमत होने का आह्वान करते हुए कहा कि विभिन्न मतों, अलग-अलग विचारों के बीच, यह सर्वमान्य है कि राष्ट्र से बड़ा कुछ नहीं है। उन्होंने



राष्ट्रपति द्रौपदी मुर्मू को बुधवार को नई दिल्ली में संसद भवन परिसर में पहुंचने पर गाई ऑफ ऑनर दिया गया। उपराष्ट्रपति सी.पी. राधाकृष्णन, प्रधानमंत्री नरेंद्र मोदी और लोकसभा अध्यक्ष ओम बिरला भी इस अवसर पर मौजूद थे।

महात्मा गांधी, जवाहरलाल नेहरू, बाबा साहेब आंबेडकर, सरदार वल्लभभाई पटेल, जयप्रकाश नारायण, राम मनोहर लोहिया, पंडित दीन दयाल उपाध्याय और अटल बिहारी वाजपेयी को याद करते हुए कहा कि इन सभी नेताओं का यह मत रहा कि लोकतंत्र में विषयों पर मतभेद होना स्वाभाविक है, लेकिन कुछ विषय मतभेदों से परे हैं।

लोकसभा कक्ष में अपने लगभग एक घंटे के अभिभाषण में मुर्मू ने यह भी कहा कि सरकार की नीतियों के अनुरूप सुरक्षाबलों ने माओवादी आतंक पर भी निर्णायक कार्रवाई की है और माओवादी

आतंक की चुनौती 126 जिलों से घटकर आठ जिलों तक सिमट गई है, जिनमें भी 3 जिले ही ऐसे हैं, जो गंभीर रूप से प्रभावित हैं। उन्होंने कहा कि हमारे संविधान की भावना भी यही है। राष्ट्रपति के अभिभाषण के दौरान संसद की संयुक्त बैठक में उप राष्ट्रपति सी पी राधाकृष्णन, लोकसभा अध्यक्ष ओम बिरला, प्रधानमंत्री नरेंद्र मोदी, गृह मंत्री अमित शाह, लोकसभा में नेता प्रतिपक्ष राहुल गांधी, राज्यसभा में नेता प्रतिपक्ष मल्लिकार्जुन खरगे सहित विपक्षी दलों के कई नेता तथा सत्ता पक्ष एवं विपक्ष के विभिन्न सांसद मौजूद थे।

## अमेरिका ने कहा- समय बीता जा रहा है

## डोनाल्ड ट्रंप ने ईरान पर हमले की धमकी दी

एजेंसी | वाशिंगटन

अमेरिका के राष्ट्रपति डोनाल्ड ट्रंप ने बुधवार को ईरान पर हमले की धमकी दी। इधर, अमेरिका ने विमान वाहक युद्धपोत 'यूएसएस अब्राहम लिंकन' और कई निर्देशित मिसाइल विध्वंसक जहाजों को इस क्षेत्र में तैनात किया है, जिनका उपयोग समुद्र से हमले शुरू करने के लिए किया जा सकता है। इससे हमले की आशंका बढ़ गई है। ईरान में हाल ही हुए सत्ता विरोधी प्रदर्शनों के दौरान बड़ी संख्या में लोगों के मारे जाने की खबरों के बीच अमेरिका ने ये धमकी दी है।

ट्रंप ने अपने सोशल मीडिया मंच 'ट्रथ सोशल' पर लिखा, उम्मीद



है कि ईरान जल्द ही बातचीत के लिए आगे आएगा और एक नियंत्रण एवं न्यायसंगत समझौता करेगा, एक ऐसा समझौता जो सभी पक्षों के लिए अच्छा हो। उन्होंने कहा, समय तेजी से बीत रहा है और यह वाकई बेहद महत्वपूर्ण है। ट्रंप ने लिखा, अगला हमला इससे कहीं ज्यादा खतरनाक होगा।

## ईरान ने पश्चिमी एशियाई देशों से संपर्क साधा

इस बीच, ईरान के अधिकारियों ने देश पर अमेरिकी हमले के खतरे को लेकर पश्चिमी एशिया के कई देशों से संपर्क साधा। सऊदी अरब और संयुक्त अरब अमीरात ने संकेत दिया है कि वे अपने हवाई क्षेत्र को किसी भी हमले के लिए इस्तेमाल नहीं होने देंगे। मिस्र के विदेश मंत्रालय ने कहा कि उसके शीर्ष राजनयिक बदर अब्देलही ने ईरानी विदेश मंत्री अब्बास अराघची और पश्चिमी एशिया के लिए अमेरिकी दूत स्टीव विट्कोफ से अलग-अलग बातचीत की ताकि 'क्षेत्र को अस्थिरता के नए दौर में जाने से बचाने के लिए शांति स्थापित करने की दिशा में काम किया जा सके। इस बीच, सऊदी अरब के युवराज मोहम्मद बिन सलमान ने ईरानी राष्ट्रपति मसूद पेजेशकियान से फोन पर बात की और कहा कि सऊदी अरब ईरान के खिलाफ किसी भी सैन्य कार्रवाई या किसी भी पक्ष द्वारा किए गए किसी भी हमले के लिए अपने हवाई क्षेत्र या भूभाग का उपयोग नहीं होने देगा। संयुक्त अरब अमीरात (यूएई) ने भी ईरान को इसी तरह का भरोसा दिलाया है। वहीं, ईरान में सख्त दमन के बाद प्रदर्शन कई सप्ताह से थम गए हैं, लेकिन वहां से स्टारलैंक सैटेलाइट डिश के माध्यम से धीरे-धीरे जानकारी कार्यकर्ताओं तक पहुंच रही है।

## प्रयागराज में UGC बिल के खिलाफ प्रदर्शन



प्रयागराज: 'एकदंडी साधुओं' के एक समूह ने बुधवार, 28 जनवरी, 2026 को प्रयागराज में यूनिवर्सिटी ग्रांट्स कमीशन के हाल ही में जारी 'उच्च शिक्षा संस्थानों में समानता को बढ़ावा देने वाले नियम, 2026' के खिलाफ विरोध प्रदर्शन किया।

CISF वंदे मातरम् कोस्टल साइक्लोथॉन-2026 शुरू, 6,500 किमी की दूरी होगी तय

## तटीय सुरक्षा के लिए स्थानीय लोगों की मजबूत भागीदारी जरूरी: राय

अक्षय राय | बेधड़क

नई दिल्ली। गृह राज्य मंत्री नित्यानंद राय ने बुधवार को जोर देकर कहा कि तटीय सुरक्षा को केवल सक्रिय जनभागीदारी, विशेष रूप से तटीय समुदायों की भागीदारी से ही मजबूत किया जा सकता है। राय ने यहां CISF वंदे मातरम् कोस्टल साइक्लोथॉन-2026 के उद्घाटन समारोह में यह बात कही। रैली को मेजर ध्यानचंद नेशनल स्टेडियम में सुबह 7:30 बजे वर्युअली हरी झंडी दिखाई गई। यह साइक्लोथॉन एक प्रमुख राष्ट्रीय जन जागरूकता और आउटरीच पहल है। राय उद्घाटन समारोह के मुख्य अतिथि थे। हरी झंडी दिखाने के



गृह राज्य मंत्री नित्यानंद राय का स्वागत करते हुए डीजी सीआईएसएफ प्रवीर रंजन (बाएं) तथा गृह राज्य मंत्री राय व डीजी प्रवीर रंजन विभिन्न बलों के शीर्ष अधिकारियों, एजीजी और वरिष्ठ अधिकारियों के साथ।

साथ ही, 25-दिवसीय मेगा राष्ट्रीय आंदोलन औपचारिक रूप से शुरू हो गया। इसके तहत CISF की दो साइकिलिंग टीमों एक साथ पश्चिम बंगाल के बक्खाली और गुजरात के लखपत से रवाना हुईं। ये टीमें

भारत के पूर्वी और पश्चिमी तटों के साथ लगभग 6,500 किमी की दूरी तय करेंगी, जो नौ तटीय राज्यों और दो केंद्र शासित प्रदेशों से होकर गुजरेंगी। 22 फरवरी को कोच्चि में इस यात्रा का समापन होगा। गणमान्य

व्यक्तियों ने इंडिया गेट के पास एक प्रतीकात्मक साइकिल रैली में भी भाग लिया। समारोह में 'वंदे मातरम्' का सामूहिक गायन और CISF बैंड की जोशीली परफॉर्मेंस हुई, जिससे देशभक्ति का माहौल बन गया।

राय ने अपने संबोधन में कहा कि यह साइक्लोथॉन 'वंदे मातरम्' के 150 साल पूरे होने के उपलक्ष्य में आयोजित किया जा रहा है। उन्होंने कहा कि ISPS कोड के तहत CISF को मान्यता प्राप्त सुरक्षा संयुक्त

(RSO) के रूप में नामित करने से बल भारत की समुद्री और बंदरगाह सुरक्षा रचना के केंद्र में आ गया है। यह पहल प्रधानमंत्री के SAGAR - Security and Growth for All in the Region के विजन के साथ जुड़ी है, जो सुरक्षित तट, समृद्ध भारत की थीम पर आधारित है। समारोह में डॉ. पल्लवी जैन गोविल, IAS, सचिव, युवा मामले और खेल मंत्रालय, शत्रुजीत कपूर, IPS, DG ITBP, प्रवीर रंजन, IPS, DG CISF, राकेश अस्थाना, IPS, DG NIA, गौरव द्विवेदी IAS, CEO प्रसार भारती और संजय सिंघल, IPS, DG SSB सहित अन्य वरिष्ठ अधिकारी मौजूद थे।

## समुद्री सीमाओं की सुरक्षा में होगी नागरिकों की भागीदारी: रंजन

DG CISF प्रवीर रंजन ने कहा कि साइक्लोथॉन का मकसद वंदे मातरम् की भावना को आज के समय में एक्शन में बदलना है, जिसमें नागरिकों को भारत की महत्वपूर्ण समुद्री सीमाओं की सुरक्षा में शामिल किया जाएगा। साथ ही यह एकता, बलिदान और सामूहिक संकल्प का प्रतीक भी है।

## साइक्लोथॉन का लक्ष्य

- तटीय समुदायों को ड्रम, हथियार और विस्फोटक तस्करी जैसे खतरों के बारे में जागरूक करना, नागरिकों और सुरक्षा एजेंसियों के बीच सहयोग को मजबूत करना।
- स्वतंत्रता सेनानियों, शहीदों और सुरक्षा कर्मियों के बलिदान का सम्मान करना।
- भारत की समृद्ध समुद्री विरासत और मछुआरों की भूमिका को उजागर करना।



## खेल हलचल

### राजस्थान यूनाइटेड FC ने किया इंडियन फुटबॉल लीग का स्वागत

बेधड़क, जयपुर। राजस्थान यूनाइटेड FC ने देश में क्लब आधारित गवर्नंस की शुरुआत करने वाली 'इंडियन फुटबॉल लीग' (IFL) के औपचारिक लॉन्च का ऐतिहासिक स्वागत किया है। क्लब ने इसे भारतीय फुटबॉल के विकास और प्रबंधन में एक क्रांतिकारी बदलाव करार दिया है।

**क्लबों का सामूहिक नेतृत्व:** इस नई लीग की सबसे बड़ी विशेषता इसका 'क्लब-शासित' मॉडल है। यह ढांचा इंग्लिश प्रीमियर लीग जैसे वैश्विक मानकों के अनुरूप है, जहां क्लबों की आवाज निर्णायक होती है।

**लोकतांत्रिक और पारदर्शी गवर्नंस:** IFL का उद्देश्य एकतरफा प्रशासनिक नियंत्रण को समाप्त कर पारदर्शिता और सामूहिक जिम्मेदारी का माहौल बनाना है।

**राजस्थान यूनाइटेड की भूमिका:** क्लब के चेयरमैन के.के. टाक, जिन्हें IFL की मैनेजिंग कमेटी में शामिल किया गया है, ने इस पहल को जमीनी स्तर पर निवेश करने वाले स्टेकहोल्डर्स के लिए सशक्तिकरण बताया। यह मॉडल भारतीय फुटबॉल को अंतरराष्ट्रीय स्तर पर नई पहचान दिलाएगा।



#### वॉलीबॉल ट्रांयल आज

जयपुर। वार्षिक सब जूनियर बालक व बालिका वॉलीबॉल टीम की ट्रांयल 29 जनवरी को सुबह 8 बजे सवाई मान सिंह स्टेडियम, जयपुर के वॉलीबॉल मैदान पर आयोजित होगी। जिला वॉलीबॉल संघ, जयपुर की महासचिव अंजू सिंह ने यह जानकारी दी कि इस ट्रांयल में जयपुर जिले के वॉलीबॉल खिलाड़ी भाग ले सकते हैं। ट्रांयल से चयनित खिलाड़ी राज्य स्तरीय वॉलीबॉल चैंपियनशिप दिगांव रानीवाड़ा, जिला जालौर में 30 जनवरी से एक फरवरी तक होने वाली प्रतियोगिता में जयपुर जिले की टीम से भाग लेंगे।

### पुनीत की फिफ्टी, अर्णव के 3 विकेट

बेधड़कस जयपुर। इंदौर में आयोजित राज सिंह इंदूरपुर अंडर-14 ट्रांफ़ी में राजस्थान ने पहली पारी में 218 रनों का सम्मानजनक स्कोर खड़ा किया। सलामी बल्लेबाज पुनीत यादव ने शानदार 71 रनों की पारी खेली, जबकि मुकुल कौशिक (33) और गौरव पूनिया (29) ने महत्वपूर्ण योगदान दिया। यूपीसीए के गेंदबाज अर्णव ने घातक गेंदबाजी करते हुए 40 रन देकर 3 विकेट झटके। जवाब में पहले दिन का खेल खत्म होने तक यूपीसीए ने अपनी स्थिति मजबूत कर ली है। यूपीसीए ने मात्र 1 विकेट खोकर 126 रन बना लिए हैं। टीम के लिए अर्णव ने बल्लेबाजी में भी अपना जोहर दिखाते हुए नाबाद 80 रनों की पारी खेली।

#### सॉफ्ट हॉकी नेशनल चैंपियनशिप आज से

जयपुर। राजस्थान सरकार के खेल राज्य मंत्री के.के. विश्वी की उपस्थिति में 5वीं सॉफ्ट हॉकी नेशनल चैंपियनशिप का उद्घाटन समारोह 29 जनवरी को दोपहर 2:00 बजे एसएमएस स्टेडियम में आयोजित होगा। इस राष्ट्रीय प्रतियोगिता का आयोजन राजस्थान सॉफ्ट हॉकी एसोसिएशन द्वारा अमेच्योर सॉफ्ट हॉकी फेडरेशन ऑफ इंडिया के तत्वावधान में किया जाएगा। कार्यक्रम की अध्यक्षता फेडरेशन के राष्ट्रीय अध्यक्ष डॉ. आशुतोष पंत करेंगे।

## चौथा टी20: न्यूजीलैंड ने भारत को 50 रन से हराया, सेंटरन ने लिए 3 विकेट

# दुबे की पारी नहीं आई काम

एजेंसी । विशाखापत्तनम

शिवम दुबे की बेहद आक्रामक अर्धशतकीय पारी के बावजूद भारत को यहां चौथे टी20 अंतरराष्ट्रीय मैच में न्यूजीलैंड के खिलाफ 50 रन से हार का सामना करना पड़ा। न्यूजीलैंड ने सात विकेट पर 215 रन बनाने के बाद भारत को 18.4 ओवर में 165 रन पर आउट कर दिया। दुबे ने 23 गेंदों पर 65 रन (तीन चौके, सात छक्के) की विस्फोटक पारी खेली और 216 रन के कठिन लक्ष्य का पीछा करते हुए लगभग अकेले संघर्ष किया। इस जीत के साथ कीवी टीम ने पांच मैचों की श्रृंखला में अंतर को 3-1 कर दिया। इशान किशन के चोट के कारण बाहर रहने से अभिषेक शर्मा और सूर्यकुमार यादव से तेज शुरुआत की उम्मीद थी। लेकिन अभिषेक भारत की पहली ही गेंद पर आउट हो गए, जब उन्होंने मैट हेनरी की गेंद को डीप पॉइंट पर डेवोन कॉन्वे के हाथों में थमा दिया। सूर्यकुमार यादव के रक्षात्मक शॉट



को जैकब डफ़ी ने शानदार रिटर्न कैच में तब्दील किया और भारत

का स्कोर नौ रन पर दो विकेट हो गया। रिंकू सिंह (39) और संजू सैमसन (24) ने पारी संभालने की कोशिश की, लेकिन वे पावरप्ले में या उसके बाद रन गति नहीं बढ़ा सके। रिंकू को जैक फोक्स ने पगबाधा आउट किया, जबकि डफ़ी की गेंद पर शानदार फ्लिक शॉट से छक्का लगाने वाले सैमसन को मिचेल सैंटरन की सीधी गेंद ने बोल्लड कर दिया। हार्दिक पांड्या भी कोई खास योगदान नहीं दे सके और 11वें ओवर में भारत का स्कोर 82 रन पर पांच विकेट हो गया। इसके बाद दुबे और हर्षित राणा (9) पर जिम्मेदारी आ गई। दुबे ने बेखोफ बल्लेबाजी की और लगातार बढ़ती रन गति के दबाव को शायद ही महसूस किया, जो ज्यादातर समय 14 के आसपास बनी रही। जब वह 46 रन पर बल्लेबाजी कर रहे थे तो मैदानी अंपायर ने उन्हें पगबाधा करार दिया लेकिन डीआरएस के जरिए वह आउट होने से बच गए।

### अर्शदीप व हार्दिक होंगे सफलता की कुंजी: रोहित

एजेंसी. नई दिल्ली। टी20 विश्व कप विजेता कप्तान रोहित शर्मा का मानना है कि आगामी टूर्नामेंट में हरफनमौला हार्दिक पंड्या और बाएं हाथ के तेज गेंदबाज अर्शदीप सिंह भारत की सफलता की कुंजी होंगे। रोहित ने कहा कि जसप्रीत बुमराह और अर्शदीप सिंह दोनों का साथ में होना हमारे लिए बहुत सकारात्मक है, क्योंकि दोनों विकेट लेने वाले गेंदबाज हैं। अर्शदीप नई गेंद से स्विंग कराने में माहिर है और शुरुआती विकेट लेते हैं। वह नई गेंद से और डेथ ओवरों में गेंदबाजी करता है। शुरुआत और अंत बहुत महत्वपूर्ण है और वह दोनों में मजबूत है।



### बदोनी और आर्य भारत 'ए' टीम में जुड़ेंगे

मुंबई। दिल्ली के कप्तान आयुष बदोनी और बल्लेबाज प्रियांश आर्य को टी20 विश्व कप की अभ्यास मैचों के लिए भारत 'ए' टीम में शामिल किया गया है, जिससे वे गुरुवार से यहां मुंबई के खिलाफ खेले जाने वाले रणजी ट्रॉफी मैच का हिस्सा नहीं होंगे। वह हालांकि एकादश का हिस्सा नहीं बन सके थे। टीम: आयुष दोसेजा (कप्तान), सनत सांगवान, वैभव कांडपाल, सुमित माथुर, प्रणव राजवंशी, सिद्धांत शर्मा, ध्रुव कौशिक, राहुल डागर, अनुज रावत (विकेटकीपर), दिविज मेहरा, आर्यन राणा, मनी ग्रेवाल, रोहन राणा, राहुल चौधरी।

### बीसीसीआई को लेना है जयपुर में आयोजन पर फैसला

## IPL आयोजन पर सरकार-RCA आमादा, रॉयल्स खामोश

बेधड़क । जयपुर

राजस्थान क्रिकेट संघ में आपसी विवाद, सवाई मानसिंह स्टेडियम में नोर्थ स्टैंड आदि स्थानों पर दर्शकों के बैठने की सुविधा के असुरक्षित होने और मैचों के पास को लेकर आजिज राजस्थान रॉयल्स ने अपना बेस पुणे में स्थापित करने का मन बना लिया है, लेकिन राजनीतिक हस्तक्षेप के कारण जयपुर में अभी आईपीएल के आयोजन को लेकर उछाड़ोह की स्थिति बनी हुई है। हालांकि सरकार व आरसीए दावा कर

रही है कि मैच यहीं होंगे, लेकिन राजस्थान रॉयल्स इस बारे में कुछ भी खुलासा नहीं कर रही है। राजस्थान रॉयल्स के उपाध्यक्ष राजीव खन्ना गुरुवार को जयपुर आए थे और उन्होंने खेल सचिव व खेल परिषद के अध्यक्ष डॉ. नीरज के. पवन से मुलाकात की। हालांकि वे इसे औपचारिक मुलाकात बता रहे हैं, लेकिन सरकार और आरसीए यहां मैचों का आयोजन करवाने पर आमादा है। मुख्यमंत्री भी चाहते हैं कि आईपीएल जयपुर में ही हों।

### BCCI को IPL आयोजन के लिए लिखेंगे पत्र

खेल सचिव डॉ. नीरज के. पवन से बात की गई तो उन्होंने कहा कि हम जल्द ही बीसीसीआई को आईपीएल यहां कराने को लेकर पत्र लिख रहे हैं और हमें पूरा विश्वास है कि बीसीसीआई हमारी बात पर गौर करते हुए आईपीएल के मुकाबले राजस्थान में जरूर कराएगी। वहीं आरसीए एडहॉक कमेटी के कंवीनर डीडी कुमावत ने बताया कि अभी तक हमारे पास बीसीसीआई से कोई मैसेज नहीं आया, लेकिन जब भी आएगा, हम तैयार हैं। आईपीएल के मुकाबले एसएमएस में ही होंगे, इसका हम पूरा प्रयास कर रहे हैं। सरकार भी जयपुर में आईपीएल आयोजन को लेकर प्रयास कर रही है। आरसीए एडहॉक कमेटी के सदस्य पिकेश पोरवाल ने कहा कि सभी चाहते हैं आईपीएल यहीं हों। आरसीए को तो बस मैदान देना है और सारा कार्य तो बीसीसीआई और फ्रेंचाइजी और सरकार करेंगी।

# बिजनेस बेधड़क



### शेयर बाजार

सेंसेक्स 82,344.68 (+487.20)

निफ्टी 25,342.75 (+167.35)



### सर्गफा

सोना शुद्ध 1,68,500 (+4,500)

जेवराती सोना 1,57,500 (+4,200)

चांदी 3,73,000 (+19,000)

## जरूरी खबर

### अंबे क्षेत्र में प्राकृतिक गैस भंडार की खोज

बेतूल। वेदांता लिमिटेड की अनुबंधी कंपनी केयर्न ऑयल एंड गैस ने पश्चिमी अपतटीय क्षेत्र में अंबे गैस क्षेत्र के नीचे नए प्राकृतिक गैस भंडार की खोज की है। कंपनी ने बुधवार को इसकी जानकारी दी। यह खोज सीबी/ ओएसडीएसएफ/ एएमबीई/ 2021 ब्लॉक में मूल्यांकन कुर्ग अंबे-2ए में की गई है, जिसकी सूचना हाइड्रोकार्बन महानिदेशालय (डीजीएच) और पेट्रोलियम मंत्रालय को दे दी गई है। कंपनी के अनुसार, यह गैस भंडार मियोसीन-तारकेश्वर संरचना के भीतर मुख्य गैस क्षेत्र के नीचे स्थित जलाशयों में मिला है। केयर्न ऑयल एंड गैस ने बताया कि वह क्षेत्र विकास योजना की संभावनाओं का आकलन कर रही है और आगे दो अतिरिक्त कुओं की ड्रिलिंग की योजना है।

### औद्योगिक उत्पादन की वृद्धि दर 7.8 प्रतिशत पर

नई दिल्ली। खनन, विनिर्माण और बिजली क्षेत्रों के मजबूत प्रदर्शन के चलते देश के औद्योगिक उत्पादन की वृद्धि दर दिसंबर 2025 में बढ़कर 7.8 प्रतिशत पर पहुंच गई, जो दो साल से अधिक का उच्चतम स्तर है। राष्ट्रीय सांख्यिकी कार्यालय (एनएसओ) द्वारा जारी आंकड़ों से यह जानकारी मिली। औद्योगिक उत्पादन सूचकांक (आईआईपी) दिसंबर 2024 में 3.7 प्रतिशत बढ़ा था, जबकि नवंबर 2025 में इसमें संशोधित आधार पर 7.2 प्रतिशत की वृद्धि दर्ज की गई थी। दिसंबर 2025 में विनिर्माण क्षेत्र में 8.1 प्रतिशत, खनन में 6.8 प्रतिशत और बिजली उत्पादन में 6.3 प्रतिशत की बढ़ोतरी हुई।

## एक हफ्ते में ₹51 हजार उछली, ₹4 लाख प्रति किलो की ओर अग्रसर

# चांदी आने वाले समय का सोना

बेधड़क । जयपुर

सर्गफा बाजार में चांदी ने ऐतिहासिक छलांग लगाते हुए निवेशकों और आम लोगों को चौंका दिया है। अब चांदी आने वाले युग का सोना बनने की ओर अग्रसर है। वैश्विक भू-राजनीतिक तनाव, औद्योगिक मांग में जबरदस्त बढ़ोतरी और आपूर्ति संकट के चलते चांदी की कीमतें रिकॉर्ड स्तर पर पहुंच गई हैं। घरेलू बाजार में चांदी इस समय 3.73 लाख प्रति किलो पर कारोबार कर रही है। विशेषज्ञों का अनुमान है कि यदि मौजूदा हालात बने रहे तो एक सप्ताह में चांदी 4 लाख प्रति किलो का स्तर छू सकती है। बीते एक महीने में चांदी के भाव में 1.20 लाख प्रति किलो से अधिक की बढ़ोतरी दर्ज की गई है, जबकि केवल एक सप्ताह में ही कीमतें 51 हजार प्रति किलो बढ़ चुकी हैं। बाजार जानकार इसे सामान्य तेजी नहीं, बल्कि दीर्घकालिक उछाल की शुरुआत बता रहे हैं। सोने की कीमतें भी नई ऊंचाइयों पर हैं। सोना 1.68 लाख प्रति 10 ग्राम के पार निकल चुका



#### सोना-चांदी भाव

धातु	भाव
चांदी (वर्तमान)	₹3,73,000 प्रति किलो
एक हफ्ते पहले	₹3,22,000 प्रति किलो
साप्ताहिक बढ़त	₹51,000
अनुमानित स्तर	₹4,00,000 प्रति किलो
सोना	₹1,68,000 प्रति 10 ग्राम

है। सर्गफा व्यापारियों के अनुसार गहनों की बिक्री में करीब 50% तक गिरावट आई है। सोना आम आदमी की पहुंच से बाहर होने के कारण निवेशकों और ग्राहकों का रुझान अब तेजी से चांदी की ओर बढ़ रहा है।

अंतरराष्ट्रीय बाजार में चांदी \$125 प्रति औंस को पार कर सकती है। हालांकि ऊंचे स्तरों पर मुनाफा वसूली से हल्की गिरावट संभव है।

मातादीन सोनी, महामंत्री जयपुर सर्गफा ट्रेडर्स कमेटी

### औद्योगिक मांग और वैश्विक तनाव बने कारण

चांदी की कीमतों में उछाल के पीछे कई वैश्विक कारण सामने आए हैं। यूक्रेन-रूस युद्ध, पश्चिम एशिया में तनाव और अन्य अंतरराष्ट्रीय विवादों ने सुरक्षित निवेश की मांग बढ़ाई है। वहीं सोलर पैनल, इलेक्ट्रिक वाहन और इलेक्ट्रॉनिक

उपकरणों में चांदी के बढ़ते उपयोग से इसकी औद्योगिक मांग कई गुना बढ़ गई है। दुनिया के प्रमुख उत्पादक देशों में शामिल चीन द्वारा चांदी के निर्यात पर लगाए गए सशर्त प्रतिबंधों से वैश्विक आपूर्ति पर दबाव बढ़ा है।

### सीजन पर असर, व्यापारियों की बढ़ी चिंता

शादी के सीजन में आमतौर पर करीब ₹2000 करोड़ का कारोबार होता है, लेकिन इस बार ऊंचे भावों के कारण वजन में कमी देखी जा रही है। छोटे व्यापारियों और कारीगरों को तेज उतार-चढ़ाव से नुकसान उठाना पड़ रहा है। विशेषज्ञों के मुताबिक दुनिया भर में अब केवल 20 वर्षों का चांदी भंडार ही शेष बचा है, जिससे कीमतों पर लगातार दबाव बना हुआ है।

### छोटे व्यापारियों व कारीगरों की बढ़ी परेशानी

कीमतों में तेज उतार-चढ़ाव का सबसे ज्यादा असर ग्रामीण क्षेत्रों के छोटे व्यापारियों और सुनारों पर पड़ा है। कई मामलों में बुकिंग के समय और डिलीवरी के वक्त भाव में भारी अंतर आ जाने से उन्हें नुकसान झेलना पड़ रहा है। शादियों की सीजन में हर बार 2000 करोड़ का कारोबार होता है। इस बार बसंत पंचमी, अक्षया तृतीय रामनवमी के सवों में भावों को देखते हुए वजन में कमी होगी, लेकिन मूल्य वृद्धि को देखते हुए बिक्री वहीं आ जाएगी। अभी पचास प्रतिशत बिक्री रह गई है।

## बाजार हलचल

### लगातार दूसरे दिन बाजार में तेजी, सेंसेक्स 487 अंक उछला

मुंबई। भारत और यूरोपीय संघ (ईयू) के बीच ऐतिहासिक मुक्त व्यापार समझौते (एफटीए) को लेकर बने सकारात्मक माहौल के बीच घरेलू शेयर बाजार बुधवार की लगातार दूसरे दिन तेजी के साथ बंद हुए। निवेशकों की मजबूत खरीदारी से बीएसई सेंसेक्स 487 अंक उछल गया, जबकि एनएसई निफ्टी में 167 अंकों की बढ़त दर्ज की गई। बीएसई का 30 शेयर्स वाला मानक सूचकांक सेंसेक्स 487.20 अंक यानी 0.60 प्रतिशत की तेजी के साथ 82,344.68 अंक पर बंद हुआ। कारोबार के दौरान यह एक समय 646.49 अंक चढ़कर 82,503.97 अंक तक पहुंच गया था। वहीं, एनएसई निफ्टी 167.35 अंक यानी 0.66 प्रतिशत बढ़कर 25,342.75 अंक पर बंद हुआ। सेंसेक्स की कंपनियों में भारत इलेक्ट्रॉनिक्स के शेयर दिस्ंबर तिमाही के नतीजों के बाद करीब नौ प्रतिशत तक चढ़ गए।

### लघु उद्योग भारती ने की जयपुर में दो महिला इकाइयों की घोषणा

जयपुर। लघु उद्योग भारती जयपुर प्रांत की दो नई इकाइयों का गठन किया गया है। राष्ट्रीय संगठन प्रभासी प्रकाश चंद्र की उपस्थिति में जयपुर प्रांत अध्यक्ष महेंद्र मिश्रा ने लघु उद्योग भारती जयपुर में दो महिला इकाइयों की घोषणा की। इनमें जयपुर हेरिटेज और वैशाली नगर महिला इकाई शामिल हैं। हेरिटेज में रूपाली सक्सेना अध्यक्ष और याशिका को सचिव बनाया गया है। वैशाली नगर में सारिका त्रिपाठी अध्यक्ष और मोनिका गुप्ता को सचिव बनाया गया है। महेंद्र मिश्रा ने बताया कि जयपुर प्रांत में लघु उद्योग भारती की 58वीं और 59वीं इकाई गठित हो चुकी है। इन सभी इकाइयों के माध्यम से हम हर वर्ग में उद्यमिता, कौशल विकास और रोजगार सृजन को प्रोत्साहित कर रहे हैं। इस अवसर पर लघु उद्योग भारती की राष्ट्रीय सचिव अंजू सिंह, पूर्व राष्ट्रीय कोषाध्यक्ष योगेश गीतम, प्रांत सचिव मनीष जौहरी, इकाई संयोजक प्रतिमा नाथानी, रचिता अगनानी, श्रवण शर्मा, रमा अग्रवाल, पिंकी माहेश्वरी, राखी पुरोहित भी मौजूद रहे।

### टीवीएस मोटर का

### शुद्ध लाभ बढ़कर

891.26 करोड़ रुपए

नई दिल्ली। दोपहिया और तिपहिया वाहन निर्माता टीवीएस मोटर कंपनी लिमिटेड का वित्त वर्ष 2025-26 की तीसरी तिमाही में एकीकृत शुद्ध लाभ 46.26 प्रतिशत बढ़कर 891.26 करोड़ रुपए हो गया। यह वृद्धि मजबूत घरेलू और अंतरराष्ट्रीय बिक्री के दम पर हासिल की है। पिछले वित्त वर्ष की समान तिमाही में कंपनी का शुद्ध लाभ 609.35 करोड़ रुपए रहा था। समीक्षाधीन तिमाही में उसकी एकीकृत परिचालन आय बढ़कर 14,755.52 करोड़ रुपए हो गई, जो एक साल पहले 11,034.88 करोड़ रुपए थी।





फर्स्ट इंडिया न्यूज ऑफिस में भावी पत्रकारों ने जानी न्यूज रूप की प्रक्रिया

## पत्रकारिता की सामाजिक भूमिका और मीडिया में कॅरिअर पर चर्चा



विद्यार्थियों से संवाद के दौरान न्यूजरूम संचालन से जुड़ी विस्तृत जानकारी साझा करते जिनेंद्र सिंह शेखावत।

बेधड़क | जयपुर

निस्य यूनिवर्सिटी के पत्रकारिता व जनसंचार विभाग के छात्रों ने फर्स्ट इंडिया न्यूज के जयपुर कार्यालय का दौरा किया। इस दौरान छात्रों ने न्यूज चैनल के अत्याधुनिक उपकरणों, आधुनिक स्टूडियो सेटअप और प्रसारण मशीनरी की सराहना की।

दौरा डीन डॉ. सारिका ताखर और कुश शर्मा की मौजूदगी में हुआ, जिन्होंने छात्रों का मार्गदर्शन किया और व्यावसायिक शिक्षा में मीडिया एक्सपोजर विजिट के महत्व पर जोर दिया। इस अवसर पर फर्स्ट इंडिया न्यूज के एडिटर जिनेंद्र सिंह शेखावत, एंकर इंदु राठौड़ और सीनियर रिपोर्टर भरत दीक्षित ने छात्रों से संवाद किया और न्यूज रूम के संचालन से जुड़ी जानकारी दी। उन्होंने न्यूज रूम की संरचना, समाचार चयन

प्रक्रिया, रिपोर्टिंग सिस्टम, स्क्रिप्ट लेखन, एंकरिंग तकनीक, कैमरा संचालन, वीडियो एडिटिंग, ग्राफिक्स और लाइव बुलेटिन के तकनीकी पहलुओं को समझाया। छात्रों को बताया कि किसी घटना से खबर कैसे विकसित की जाती है और प्रसारण से पहले संपादकीय जांच के कई स्तरों से कैसे गुजरती है। वर्तमान मीडिया परिदृश्य, पत्रकारिता की सामाजिक भूमिका, फेक न्यूज की चुनौतियाँ, डिजिटल मीडिया का प्रभाव और मीडिया उद्योग में कॅरिअर के अवसरों पर चर्चा की गई। ऐसे में छात्रों को पेशेवर मीडिया संगठन की वर्क कल्चर का अनुभव मिला। इंटरएक्टिव प्रश्नोत्तर सेशन ने छात्रों की जिज्ञासाएं दूर करने में मदद की, जिससे उनका आत्मविश्वास और पत्रकारिता की व्यावहारिक समझ बढ़ी।



दिनेश डांगी, डॉ. सारिका ताखर और कुश शर्मा के साथ निस्य यूनिवर्सिटी के पत्रकारिता एवं जनसंचार विभाग के विद्यार्थी।

## City इवेंट्स

कंफर्ट जोन को तोड़ता है, वही वीर



बेधड़क, जयपुर। जीवन में अपना लक्ष्य स्वयं की क्षमता से अधिक बनाओगे, तभी सजबूत बन पाओगे। आप अपने प्रथम प्रयास में वह करो, जो आपको सबसे मुश्किल लगे। यदि यह लक्ष्य तय हो जाएगा तो दूसरे नए लक्ष्य बनेंगे। यह कहना था लेखक, विचारक व प्रेरक मुकुल कानितकर का। वे पूर्णिमा यूनिवर्सिटी में युवा संवाद 'जागो वीर शक्ति पहचानो' में रूबरू हुए उद्योग व वाणिज्य, युवा मामले और खेल विभाग के कैबिनेट मंत्री कर्नल राज्यवर्धन राठौड़ ने उनसे चर्चा की। कार्यक्रम की शुरुआत में राजस्थान सरकार के युवा मामले व खेल विभाग के शासन सचिव डॉ. नीरज के. पवन (आईएएस) और पूर्णिमा ग्रुप चेयरमैन शशिकांत सिंघी ने अतिथियों का स्वागत किया। कानितकर ने कहा कि यदि आप असंभव ख्वाब देखते हो तो ही आप युवा हो। जो स्वयं को चुनौती देकर अपने कंफर्ट जोन को तोड़ता है, वही वीर है, वीरता एटीट्यूड है। राज्यवर्धन राठौड़ ने कहा कि युवा सिर्फ भविष्य नहीं हैं, बल्कि वर्तमान की सबसे बड़ी शक्ति हैं। अंत में पूर्णिमा ग्रुप डायरेक्टर राहुल सिंघी ने आभार जताया।

## वित्त विभाग के जैमन का सम्मान



बेधड़क, जयपुर। गणतंत्र दिवस पर सवाईमान सिंह स्टेडियम में राज्य स्तरीय समारोह में राज्यपाल हरिभाऊ बागडे ने वित्त विभाग के संयुक्त शासन सचिव पवन जैमन को राज्य सेवा व उत्कृष्ट कार्य के लिए योग्यता प्रमाण पत्र देकर सम्मानित किया।

## संगीता को नाट्य पुरोधा सम्मान



बेधड़क, जयपुर। जयपुर रंगमंच की वरिष्ठ कलाकार संगीता गेरा को रंगमंच के क्षेत्र में उल्लेखनीय योगदान के लिए नाट्य पुरोधा सम्मान से सम्मानित किया गया। यह सम्मान उन्हें रवीन्द्र मंच सोसाइटी, थिएटर आर्टिस्ट एसोसिएशन ऑफ जयपुर (ताज) तथा आर्टिस्ट एसोसिएशन ऑफ राजस्थान (आर) के संयुक्त तत्वावधान में आयोजित नाट्य पुरोधा एवं रंगशीर्ष सम्मान समारोह में प्रदान किया गया। कार्यक्रम में जयपुर रंगमंच से जुड़े नवोदित एवं वरिष्ठ 400 से अधिक कलाकारों की सहभागिता रही। इस अवसर पर रंगमंच की विभिन्न विधाओं में पारंगत कलाकारों द्वारा सांस्कृतिक प्रस्तुतियां भी दी गईं।

## बच्चों ने जगाया देशभक्ति का जज्बा



बेधड़क, जयपुर। स्नेह आंगन इंटरनेशनल स्कूल, सालिगरामपुरा रेनवाल में देशभक्ति का वातावरण बना, जब बच्चों ने खास प्रस्तुतियों से समां बांठा। समारोह के मुख्य अतिथि गुजरात सरकार के पूर्व संयुक्त आयुक्त (सेल्स टैक्स) ललित लेउवा रहे। उन्होंने कहा कि अनुशासन, निरंतर अध्ययन, ईमानदारी और सकारात्मक सोच ही जीवन में सफलता की कुंजी हैं। विद्यालय निदेशक-सह-प्रधानाचार्य नीतू प्रसाद ने कहा कि शिक्षा का उद्देश्य केवल अकादमिक उपलब्धि नहीं, बल्कि संवेदनशील, जिम्मेदार और संस्कारवान नागरिक तैयार करना है। यूनिसेफ की चाइल्ड प्रोटेक्शन ऑफिसर हेमाली ने बच्चों को भारतीय राष्ट्रीय ध्वज के महत्व, उसके मूल्यों और सम्मान की जानकारी दी। यूनिसेफ चाइल्ड प्रोटेक्शन कंसल्टेंट धर्मेन्द्र कुमार मौजूद रहे।

## रूपक महोत्सव-2026 में नाटकों से दिए संदेश

## संस्कृत नाट्य प्रस्तुतियां हमारी सांस्कृतिक चेतना की संवाहक



बेधड़क | जयपुर

केंद्रीय संस्कृत यूनिवर्सिटी, जयपुर में पश्चिम क्षेत्रीय रूपक महोत्सव-2026 का शुभारम्भ किया गया। समारोह के चीफ गेस्ट पियाल भट्टाचार्य, चिदाकाश कलाालय, दिव्य कला केन्द्र, कोलकाता रहे। विशिष्ट अतिथि के रूप में श्रीश देव पुजारी अखिल भारतीय प्रचार प्रमुख, संस्कृत भारती रहे। सारस्वत अतिथि प्रो. हरेकृष्ण शतपथी पूर्व कुलपति, राष्ट्रीय संस्कृत विश्वविद्यालय, तिरुपति ने भी मोटिवेट किया।

कार्यक्रम की अध्यक्षता जयपुर परिसर निदेशक प्रो. लोकमान्य मिश्र ने की। कार्यक्रम के संयोजक व सह-निदेशक (शैक्षणिक) प्रो. बोध कुमार ने

### संस्कृत के योगदान को किया रेखांकित

शदेव पुजारी ने संस्कृत के विविध उन्नयन कार्यों की जानकारी देते हुए भारत के विश्वगुरुत्व में संस्कृत के गहन योगदान को रेखांकित किया। पियाल भट्टाचार्य ने भरतमुनि के नाट्यशास्त्र के सिद्धान्तों को उदाहरणों से स्पष्ट किया। इस अवसर पर चिदाकाश कलाालय की ओर से पूर्ववर्ग की प्रस्तुति खास रही।

महोत्सव का प्रतिवेदन प्रस्तुत करते हुए बताया कि पश्चिम क्षेत्रीय रूपक महोत्सव में 11 विश्वविद्यालयों व संस्कृत महाविद्यालयों के 200 से अधिक छात्र-छात्राएं भाग ले रहे हैं।

भोपाल, लखनऊ, नासिक, जयपुर, रामटेक, मैनुपुरी, वृन्दावन, दिल्ली, पलवल (बनोला), भीलवाड़ा सहित अनेक संस्थाओं की सहभागिता है। सारस्वत अतिथि प्रो. हरेकृष्ण

शतपथी ने कहा कि नाट्य-रागादि स्वस्थ परम्पराओं की पुनर्स्थापना करते हैं। उन्होंने केंद्रीय संस्कृत विश्वविद्यालय, नई दिल्ली के कुलपति प्रो. श्रीनिवास वरखेड़ी के प्रति आभार जताया। जयपुर परिसर निदेशक प्रो. लोकमान्य मिश्र ने कहा कि संस्कृत नाट्य-प्रस्तुतियां हमारी सांस्कृतिक चेतना को संवाहक हैं तथा विद्यार्थियों में सृजनात्मकता और

अनुशासन का विकास करती हैं। इससे पहले उद्घाटन सत्र का धन्यवाद जापान सह-निदेशक (प्रशासन) प्रो. शीशराम ने किया। संस्कृत भारती के अखिल भारतीय अध्यक्ष प्रो. रमेश कुमार पाण्डेय, पूर्व निदेशक प्रो. वार्ह. एस. रमेश, प्रो. शिवानी चौ., प्रो. विष्णुकान्त पाण्डेय, प्रो. श्रीधर मिश्र, प्रो. कृष्णा शर्मा, डॉ. कैलाश सैनी, रूपक महोत्सव सहसंयोजक डॉ. राकेश जैन, डॉ. नमिता मित्तल, डॉ. विनोद कुमार, दीपक भारद्वाज, मनोज मिश्रा, डॉ. रेखा शर्मा, नरेश सिंह सहित विश्वविद्यालय अधिकारी व कर्मचारी उपस्थित रहे। कार्यक्रम संचालन शिवनारायण महर्षि व संस्कृति चतुर्वेदी ने किया।



### पहले दिन इन नाटकों का हुआ मंचन

'दृष्टि' कविकुलगुरु कालिदास संस्कृत विश्वविद्यालय, रामटेक नागपुर ने मानव जीवन में विवेक, संवेदना व आत्मबोध के महत्व को संवादों और अभिनय से प्रस्तुत किया। 'विवाहविजय' श्री एकरसानन्द आदर्श संस्कृत महाविद्यालय, मैनुपुरी ने नाटक में विवाह संस्कार की पवित्रता व सामाजिक मूल्यों का चित्रण किया। वहीं 'संक्षिप्त मुद्राराक्षस' केन्द्रीय संस्कृत विश्वविद्यालय, लखनऊ परिसर ने राजनीतिक कूटनीति और राष्ट्रहित पर आधारित रूपक में आचार्य चाणक्य के रणनीतिक कौशल का मंचन किया। 'माघगाथा' में कवि माघ की काव्य-परम्परा और संस्कृत साहित्य की गरिमा को ललित भावाभिनय के माध्यम से प्रस्तुत किया गया।

## सीमा मिश्रा को 'शेखावाटी अलंकरण' सम्मान



बेधड़क | जयपुर

राजस्थान विधानसभा अध्यक्ष वासुदेव देवानी की मुख्य आतिथ्य में शेखावाटी फाउंडेशन का द्वितीय स्थापना दिवस समारोह गरिमाय एवं भव्य वातावरण में सम्पन्न हुआ। राजस्थान विधानसभा अध्यक्ष वासुदेव देवानी ने इस आयोजन को शेखावाटी की सांस्कृतिक विरासत, सामाजिक मूल्यों और समाज निर्माण के संकल्प को सशक्त रूप से आगे

बढ़ाने का प्रेरणास्रोत बताया। देवानी ने कहा कि शेखावाटी व्यापार और ऐतिहासिक हवेलियों को संरक्षित करके साथ त्याग, परिश्रम, संस्कार और राष्ट्र निर्माण में योगदान देने वाली एक जीवंत परंपरा है। समारोह में देवानी ने सीमा मिश्रा को 51,000 रूपए के नगद पुरस्कार के साथ 'शेखावाटी अलंकरण' से सम्मानित किया। उल्लेखनीय है कि यह सम्मान शेखावाटी की लोक संस्कृति

और परंपराओं को जीवंत बनाए रखने में अनुकरणीय योगदान के लिए दिया जाता है। इस अवसर पर स्वागत शासन एवं नगरीय विकास मंत्री झाबर सिंह खर्वा सहित उद्योगपतियों, व्यापारियों, समाजसेवियों, साहित्यकारों और मीडिया प्रतिनिधियों ने भी शेखावाटी फाउंडेशन के कार्यों की सराहना की तथा इसे सामाजिक एकता और विकास का मजबूत मंच बताया।

## मातृ शक्ति कबड्डी प्रतियोगिता का आगाज



बेधड़क | जयपुर

क्रीड़ा भारती, खेल मंडल व शारीरिक शिक्षा विभाग की ओर से खेल मंडल के मैदान पर दो दिवसीय खेल कबड्डी खेल मातृ शक्ति कबड्डी प्रतियोगिता का शुभारंभ हुआ। मुख्य अतिथि योगेश दाधीच आईपीएस (एडिशनल पुलिस कमिश्नर) रहे। शारीरिक शिक्षा विभाग की विभागाध्यक्ष प्रो. सरीना कालिया ने आभार जताया। उद्घाटन राजस्थान विश्वविद्यालय

की कुलगुरु प्रो. अल्पना कटेजा की अध्यक्षता में हुआ। खिलाड़ी निर्मलेश माथुर, सीमा सोनी, लक्ष्मी, मुस्कान व लक्षिता को सम्मानित किया गया। मुख्य वक्ता प्रसाद महानकर (अखिल भारतीय संगठन मंत्री, क्रीड़ा भारती) ने विचार रखे। विशिष्ट अतिथि ओलंपियन गोपाल सैनी व युवा उद्यमिता विशेषज्ञ संजय कुमार जांजिड़ रहे। उपमुख्यमंत्री की ओएसडी सुमन मोयं भी

उपस्थित रहें। खेल मंडल सचिव डॉ. प्रतिभा सिंह रतनू ने बताया कि प्रतियोगिता में 75 टीमों की 600 महिला खिलाड़ियों ने भाग लिया। मंच का संचालन बिंदु चौधरी ने किया। इस अवसर पर क्रीड़ा भारती के संयोजक मेघ सिंह चौहान, प्रांत मंत्री कैलाश शर्मा, प्रांत संगठन मंत्री शशी चाहर, खेल केंद्र प्रमुख भीम सिंह सहित कई सदस्य उपस्थित रहे।





डॉ. जगदीश चंद्र सौम्या आनंद को पोर्ट्रेट भेंट करते हुए।



(बाएं से) संतोष सिन्हा, पारुल झेड़, सौम्या आनंद, ज्योति सोनी, प्रियांशी और मोनिशा।



सौम्या आनंद के साथ गौरव गौड़।

**बेधड़क, जयपुर।** एलीट मिस राजस्थान-2024 की सेकंड रनर-अप सौम्या आनंद का जन्मदिन मंगलवार को होटल रामबाग पैलेस में मनाया गया। इससे पहले बियॉंड रूफ हॉज में भी समारोह आयोजित किया गया। इस मौके पर डॉ. जगदीश चंद्र ने समारोह की शोभा बढ़ाई और सौम्या को शुभकामनाएं दीं। कार्यक्रम की शुरुआत केक-कटिंग सेरेमनी से हुई। इस मौके पर एलीट मिस राजस्थान के फाउंडर-डायरेक्टर गौरव गौड़ भी मौजूद रहे। उनके साथ कई सुपर मॉडल्स और उभरती प्रतिभाओं ने सौम्या को विश किया। इनमें शीना पाराशर, अलफिरदोस खान, आकांक्षा भल्ला, वरुणावी सिंह, तन्वी कौशिक, तनु चौधरी, दिव्या जागिड़, युविका कुमावत, देवस्मिता चौधरी, गरिमा सिंह, मुस्कान मिश्रा, पायल खंडेलवाल, संतोष सिन्हा, पारुल, ज्योति सोनी, प्रियांशी और मोनिशा शामिल रही।

## City इवेंट्स

### ‘रंगरेजा-2.0’ का पोस्टर लॉन्च



**बेधड़क, जयपुर।** फर्स्ट इंडिया न्यूज के सीईओ एंड मैनेजिंग एडिटर पवन अरोड़ा ने बुधवार को होली समारोह ‘रंगरेजा-2.0’ का पोस्टर लॉन्च किया। इस मौके पर उनके साथ शुभम शर्मा और रागिनी शर्मा भी मौजूद रहे। 4 मार्च को जय क्लब में होने वाले आयोजन रंगरेजा-2.0 में परंपरा और आधुनिक उत्सव का जीवंत संगम देखने को मिलेगा। गौरतलब है कि फर्स्ट इंडिया न्यूज कार्यक्रम का आधिकारिक मीडिया पार्टनर है। कार्यक्रम में लोक नृत्य प्रस्तुतियां, लाइव डीजे म्यूजिक, रंग-बिरंगी मस्ती, आतिशबाजी, कन्फेटी शावर और सीओ2 इफेक्ट्स शामिल होंगे।

### इन्फ्लुएंसर आकांक्षा व देवेन्द्र का सम्मान



**बेधड़क, जयपुर।** अपने क्षेत्र में उल्लेखनीय कार्य करने के लिए इन्फ्लुएंसर्स बुक ऑफ वर्ल्ड रिकॉर्ड और भारत बुक ऑफ वर्ल्ड रिकॉर्ड कॉनक्लेव में देशभर के करीब 100 इन्फ्लुएंसर्स और ब्लॉगर्स का जयपुर स्थित राजस्थान इंटरनेशनल सेंटर में सम्मान किया गया। समारोह में फूड इन्फ्लुएंसर और ब्लॉगर श्रेणी में राजस्थान से आकांक्षा जैन को तथा डिजिटल स्टोरीटेलिंग ऑफ राजस्थानी डांस एंड कल्चर केंद्रगरी के तहत देवेन्द्र कुमार जलथरिया (अवि) को प्रशस्ति पत्र और मेडल देकर सम्मानित किया गया। दोनों का नाम इन्फ्लुएंसर बुक ऑफ वर्ल्ड रिकॉर्ड में दर्ज किया गया। आकांक्षा यह सम्मान पाने वाली राजस्थान से एकमात्र फूड ब्लॉगर हैं। जयपुर निवासी जैन करीब 7 साल से फूड ब्लॉगिंग में हैं। इस मौके पर देवेन्द्र ने बताया कि यह उनके लिए खुशी व गर्व का पल है। सम्मान माता-पिता और फैस को समर्पित करता है, उनके विश्वास और सपोर्ट के दम पर हमेशा अच्छा काम करने की प्रेरणा मिलती रहती है। आगे भी निरंतर अच्छा कार्य और लोगों का मनोरंजन करता रहूंगा। गौरतलब है कि देवेन्द्र जलथरिया (अवि) जोबनेर, जयपुर के हैं और इंस्टाग्राम पर उनके 1.3 मिलियन फॉलोवर्स हैं।

### ‘मीडिया वर्स’ में 102 विश्वविद्यालयों और 230 स्कूलों के युवाओं ने दिखाया जोश



**बेधड़क, जयपुर।** विवेकानंद ग्लोबल यूनिवर्सिटी व अकादमिक सहयोगी सीटीपीएल के पत्रकारिता व जनसंचार विभाग की ओर से दो दिवसीय मीडिया फेस्ट ‘मीडिया वर्स’ का शुभारंभ हुआ। फेस्ट में देशभर के 230 स्कूलों और 102 विश्वविद्यालयों के छात्र-छात्राओं ने भाग लिया। पहले दिन विद्यार्थियों ने मीडिया से जुड़े विभिन्न क्षेत्रों में प्रतिभा का प्रदर्शन किया। कार्यक्रम के पहले दिन ओपन माइक, एड-मैड प्रतियोगिता, फैशन शो, रील मेकिंग व फिल्म मेकिंग प्रतियोगिताओं का आयोजन किया गया। प्रतियोगिताओं में छात्रों ने सामाजिक मुद्दों, समकालीन विषयों और रचनात्मक विचारों को प्रभावशाली ढंग से प्रस्तुत किया। कुलपति प्रो. डॉ. एन. डी. माथुर ने मीडिया वर्स के आयोजन की सराहना करते हुए कहा कि मीडिया वर्स जैसे आयोजन विद्यार्थियों को न केवल अपनी प्रतिभा दिखाने का अवसर देते हैं, बल्कि उन्हें व्यावहारिक अनुभव भी देते हैं। आज के डिजिटल युग में मीडिया की भूमिका महत्वपूर्ण है और ऐसे मंच छात्रों को जिम्मेदार, संवेदनशील और रचनात्मक मीडिया प्रोफेशनल बनने की दिशा में प्रेरित करते हैं।

## जयपुर में 12 लीजेंड्स-12 लिगेसी दी कैलेंडर एंड अवार्ड्स 2026 का आयोजन

# लीडरशिप और विरासत उत्सव में विजनरी लीडर्स को मिला सम्मान

**बेधड़क। जयपुर**

जब 12 लीजेंड्स-12 लिगेसी दी कैलेंडर एंड अवार्ड्स 2026 में प्रतिभाओं को सम्मान मिला तो कोई रोमांचित और कोई भावुक नजर आया। पेंटेड्स, दोस्त और रिश्तेदारों ने भी प्रतिभाओं के साथ इस खुशी को शेयर किया। मौका था हवा सड़क स्थित होटल हिल्टन में खास सम्मान समारोह और कैलेंडर इवेंट का, जिसमें हॉस्पिटैलिटी, इवेंट्स, हेल्थ केयर, लाइफ स्टाइल आदि क्षेत्रों में नेतृत्व करने वालों का उत्सव मनाया गया।

इस विशेष अवसर पर देश के लीडर्स, विजनरीज और आइकॉनिक लोग एक मंच पर आए। शुभ वेडिंग्स से राजन कायस्थ और आरती निर्वाण ने बताया कि समारोह में रजत सेठी (फेयरमोर्ट व रैफल्स जयपुर), मनुज रत्नान (नोवोटेल्स जयपुर कन्वेंशन सेंटर व जेईसीसी), राहुल भगत (हिल्टन जयपुर), राजीव कपूर (फेयरमोर्ट मुंबई), ऋतुराज खन्ना (क्यू इवेंट्स), आनंद सांडिल (फन हॉलीडेज), मुकेश परेवा (चौमू पैलेस), पृथ्वी पाल सिंह (सुंदर इलेक्ट्रिक डेकोरेटर), सुनीता सिंह (सेलिब्रिटी मेकअप आर्टिस्ट), डॉ. अजय शर्मा (एस्थेरिया ग्रुप ऑफ होटल्स



12 लीजेंड्स-12 लिगेसी दी कैलेंडर एंड अवार्ड्स 2026 कार्यक्रम में सम्मानित प्रतिभाएं।

एंड रिसॉर्ट्स), सीएस अंशुल जैन (गोल्डन डिवाइन क्रिएशंस एंड गिफ्ट स्टोरी), डॉ. एन. सी. पुनिया (न्यूरो केयर हॉस्पिटल) व सनी कुलश्रेष्ठ (शु-सन इवेंट्स

एंड मीडिया प्रा. लि.) को उनके योगदान के लिए सम्मानित किया गया। कार्यक्रम में ताज आगरा, हिल्टन जयपुर, डबलट्री बाय हिल्टन आगरा, हेवा हेवन रिसॉर्ट,

क्लाक्स शिराज आगरा, मकयोर गोवा देवाया रिसॉर्ट, सनी राजवानी फोटोग्राफी, वर्ल्ड ऑफ ऊर्जा, बम्बर हैडीक्राफ्ट्स हाउस, शर्मा पब्लिसिटी, करण प्रोडक्शन हाउस,

सिडएंडको कंसल्टेंसी एलएलपी सहित अन्य जगहों से विशेषज्ञों ने हिस्सा लिया। वहीं समारोह में सीए तनय सैनी (गेस्ट ऑफ ऑनर), सुरेश अग्रवाल (प्रेसिडेंट फोर्टी),

डॉ. शोभा तोमर (वाइस चेयरपर्सन-इंडियन मेडिकल ट्रस्ट व संस्थापक निम्स यूनिवर्सिटी), सुरेंद्र शाहपुरा (प्रेसिडेंट-एफएचटीआर) आदि शामिल हुए।

## भोर राग से अंधा युग तक रचा संवाद का सेतु

**बेधड़क। जयपुर**

जयपुर आर्ट वीक: एडिशन 5.0 के दूसरे दिन शहर की ऐतिहासिक, सांस्कृतिक और समकालीन चेतना जीवंत हो उठी। सुबह की रागात्मक साधना से लेकर संग्रहालयों में कला-संवाद और सार्वजनिक स्थलों पर स्थापत्य हस्तक्षेपों तक, दिनभर जयपुर कला, स्मृति और समय के बीच संवाद का साक्षी बना। शुरुआत आमेर किले स्थित जगत शिरोमणि मंदिर में ‘भोर राग: मॉर्निंग सर्लस’ से हुई। दिन के आकर्षणों में वरिष्ठ कलाकार अनिता दुवे की



कृति ‘अंधा युग’ रही, जिसने दर्शकों को समकालीन समय की नैतिक, राजनीतिक और मानवीय जटिलताओं पर सोचने को विवश किया। जयपुर आर्ट वीक के संदर्भ में ‘अंधा युग’ ने यह रेखांकित किया कि कला आज भी समाज के अंतर्विरोधों को उजागर करने

की शक्ति रखती है। शाम को ज्ञान म्यूजियम में आयोजित क्यूरेटेड वॉकथ्रू से दिन का बौद्धिक समापन हुआ। ज्ञान म्यूजियम का सत्र जयपुर आर्ट वीक के उस दृष्टिकोण को सशक्त करता है, जिसमें संग्रहालय को जीवंत संवाद का मंच माना गया है।

## लाइव बैंड की धुनों के बीच युवाओं का सम्मान

**बेधड़क। जयपुर**

लाइव बैंड की धुनों और सिंगर्स के धमाल ने युवाओं में जोश भर दिया। हर कोई धुनों पर थिरकता दिखा तो कोई स्पोर्ट्स में हाथ आजमाकर एंजॉय करता रहा। नजारा था एनएवी इंडिया में तीन लाइव बैंड की परफॉर्मेंस का, जिसमें बैंड ने लाइव धुनों और गानों से युवाओं को रोमांचित कर दिया। एमडी अनिल अग्रवाल ने बताया कि हेच फंड देश में सबसे पहले शुरू किया गया और अब युवा हमसे जुड़ते गए। उनके लिए लाइव बैंड और कार्निवल में कई



एक्टिविटीज आयोजित की गई। उन्होंने जयपुर की ग्रोथ पर भी बात की और कहा कि जयपुर बड़े हब के रूप में पहचान बना रहा है। वहीं कार्निवल में एचआर हेड लवलिश रुपानी भी मौजूद रहे, जिन्होंने युवाओं को मोटिवेट किया। उन्होंने कहा कि सीएसआर

के तहत नियमित रूप से विभिन्न कार्यक्रम आयोजित किए जाते हैं, जिनमें चाइल्ड एजुकेशन पर फोकस सबसे ज्यादा है। सिल्वर जुबली के मौके पर सांस्कृतिक कार्यक्रम आयोजित किए गए। सम्मान समारोह में युवाओं को पुरस्कृत कर मोटिवेट किया गया।

### जयपुर पोलो सीजन

कोशिवेरा पोलो कप में हुए रोमांचक मुकाबले

## ऑष्टिमस अचीवर्स ने 7-3 से जीता मैच

**बेधड़क। जयपुर**

जयपुर पोलो सीजन-2026 के तहत हो रहे कोशिवेरा पोलो कप (08 गोल्स) के लिए बुधवार को 61 कैवेलरी ग्राउंड पर टीम ऑष्टिमस अचीवर्स और टीम अरावली के बीच मुकाबला हुआ। ऑष्टिमस अचीवर्स ने मैच 7-3 के स्कोर से अरावली को पराजित कर जीत दर्ज की।



विजेता टीम ऑष्टिमस अचीवर्स से ध्रुवल गोदारा ने 4 गोल, शमशोर अली ने 2 गोल और डेनियल ओटोमंडी ने 1 गोल किया। टीम से आर्यमान सिंह

भी खेले। वहीं, टीम अरावली से मैनुअल फर्नांडीज लोरेटे ने 3 गोल किए। टीम के अन्य

### आज होंगे तीन मुकाबले

गौरतलब है कि गुरुवार को तीन मुकाबले होंगे। पहला मैच पीपीसी ग्राउंड पर सुबह 11 बजे से टीम जिंदल बेदला और थंडरबोल्ट के बीच होगा। इसके बाद दूसरा मुकाबला पीपीसी ग्राउंड पर दोपहर 12 बजे टीम वी पोलो और टीम अरावली के बीच खेला जाएगा। वहीं, दिन का तीसरा मैच राजस्थान पोलो क्लब ग्राउंड पर दोपहर 3.30 बजे होगा, जहां टीम जयपुर और चांदना पोलो के बीच टक्कर होगी।

### दंत चिकित्सक डॉ. भारद्वाज का सम्मान



**बेधड़क, जयपुर।** राजकीय जयपुरिया अस्पताल, जयपुर के दंत विभाग के प्रमुख विशेषज्ञ व विभागाध्यक्ष डॉ. हरीश भारद्वाज को गणतंत्र दिवस पर उनके द्वारा किए गए उत्कृष्ट व प्रशंसनीय कार्यों के लिए चिकित्सा शिक्षा विभाग, राजस्थान द्वारा सम्मानित किया गया। डॉ. भारद्वाज को यह सम्मान चिकित्सा शिक्षा विभाग के राज्य स्तरीय कार्यक्रम में विभाग के आयुक्त नरेश गोयल ने प्रदान किया।





केंद्रीय कृषि मंत्री शिवराज सिंह ने बीकानेर में किसानों-उद्यमियों से किया संवाद, कहा...

## बीकानेर-श्रीगंगानगर के लिए बनेगी विशेष खेती योजना

बेधड़क । बीकानेर-जयपुर

केंद्रीय कृषि एवं किसान कल्याण मंत्री शिवराज सिंह चौहान बुधवार को बीकानेर पहुंचे। इस दौरान उन्होंने कृषि आधारित उद्योगों को बढ़ावा देने, किसानों की आय बढ़ाने और उद्यमियों के कल्याण पर विशेष जोर दिया। नाल एयरपोर्ट पर उनका भव्य स्वागत किया गया, जहां जिला कलेक्टर नम्रता वृणि, पुलिस अधीक्षक कावेन्द्र सागर सहित स्थानीय जनप्रतिनिधियों ने उनका अभिनंदन किया। दौरे के प्रमुख कार्यक्रम के तहत व्यवसायी डॉ. अशोक धारणिया के फार्म हाउस पर प्रातिशील किसानों एवं कृषि उद्योग से जुड़े उद्यमियों के साथ संवाद कार्यक्रम आयोजित किया गया। शिवराज सिंह चौहान ने कहा कि कृषि आधारित उद्योगों



बीकानेर पहुंचे केंद्रीय कृषि एवं किसान कल्याण मंत्री शिवराज सिंह चौहान और केंद्रीय कानून मंत्री अर्जुनराम मेघवाल का भव्य स्वागत किया गया।

को केंद्र सरकार का मजबूत समर्थन मिलेगा, जिससे किसान और उद्यमी दोनों लाभान्वित होंगे। उन्होंने यूरोपीय यूनियन से हुए समझौते का उल्लेख करते हुए बताया कि इससे कृषि उत्पादों के निर्यात और किसानों की आय में वृद्धि होगी।

कार्यक्रम में इंटीग्रेटेड खेती के माध्यम से आमदनी दोगुनी करने, डबल मंडी टेक्स समाप्त करने और मोट फसल को न्यूनतम समर्थन मूल्य (एमएसपी) में शामिल करने जैसी मांगों पर गहन चर्चा हुई। उद्यमियों ने अपनी समस्याएं मंत्री के समक्ष रखीं, जिन्हें उन्होंने

### सामूहिक विवाह समारोह में की शिरकत

केंद्रीय मंत्री शिवराज सिंह चौहान ने बीकानेर संभाग के द्वारा आयोजित सामूहिक विवाह समारोह में मुख्य अतिथि के रूप में शामिल हुए। यह समारोह केंद्रीय कानून मंत्री अर्जुनराम मेघवाल एवं उनके पुत्र रविशेखर मेघवाल की ओर से आयोजित किया गया था।

मंत्री ने सेवा कार्यों की सराहना करते हुए कहा कि मोदी सरकार गरीबों को पक्के मकान उपलब्ध कराने के लिए निरंतर प्रयासरत है। उन्होंने नवविवाहित दंपतियों को जीवन के प्रत्येक क्षेत्र में सहयोग का आश्वासन दिया और सेवा भाव से प्रेरणा लेने की अपील की।

मेघवाल के अनुरोध पर बीकानेर, श्रीगंगानगर, चूरू और हनुमानगढ़ जिलों के लिए विशेष कृषि योजना तैयार की जाएगी। मंत्री ने कहा कि प्रधानमंत्री नरेंद्र मोदी के आशीर्वाद से इस क्षेत्र की धरती और किसानों की तकदीर बदलने में कोई कसर नहीं छोड़ी जाएगी।

### IAS प्रवीण सिंह अढ़ायच की सराहना

मंच से केंद्रीय मंत्री ने अपने निजी सचिव आईएएस प्रवीण सिंह अढ़ायच की भी सराहना की। उन्होंने अढ़ायच को लो-प्रोफाइल और कार्यकुशल अधिकारी बताते हुए कहा कि उन्होंने एमपी में भी उत्कृष्ट कार्य किया है। मंत्री उनके निवास पर भी पहुंचे व कुछ समय बिताया। विप्र फाउंडेशन ने सौपा ज्ञापन: कार्यक्रम के दौरान विप्र फाउंडेशन ने यूजीसी के नए नियमों के विरोध में ज्ञापन सौंपते हुए संशोधन की मांग की। इस अवसर पर केंद्रीय परिवहन राज्य मंत्री अजय टट्टा भी उपस्थित रहे। साथ ही विश्वकर्मा कौशल विकास बोर्ड के चेयरमैन रामगोपाल सुथार, राजाराम धारणिया, उद्योग व्यापार संघ के डी.पी. पचीसिया आदि मौजूद रहे।

बेधड़क  
FIRST

### जब मिले हाड़ौती के दो विधायक

जब हाड़ौती के दो विधायक मिले तो दोनों के बीच लंबी बातचीत भी हुई। दोनों नेताओं का ताल्लुक अलग-अलग पार्टियों से है। इनमें से एक ने हाल ही में उपचुनाव में जीत हासिल की है जबकि दूसरे युवा विधायक का मूल दल भाजपा है। हालांकि दोनों ने गर्मजोशी से मुलाकात की।

### डोटासरा का अलग अंदाज में स्वागत

विधानसभा के गलियारों में आज हलचल रही। डोटासरा का कांग्रेस विधायकों ने गर्मजोशी से स्वागत किया। नेता प्रतिपक्ष टीकाराम जुली भी उनका स्वागत करने पहुंचे। खास बात यह रही कि सत्तापक्ष के कई सदस्यों ने भी सौहार्द की परंपरा निभाई। संसदीय कार्य मंत्री जोगाराम पटेल ने अपने अंदाज में स्वागत किया, वहीं विधानसभा के गलियारों में कई सदस्य डोटासरा से मिले।

### विधायकों को गीता का ज्ञान

विधायकों को बुधवार को गीता का ज्ञान भी मिला। स्वामी अड़गड़ानन्द लिखित यथार्थ गीता की पुस्तक विधानसभा में वितरित की गई। पूर्व स्पीकर दीपेंद्र सिंह शेखावत ने यह 200 पुस्तकें वर्तमान स्पीकर देवनाजी को भेंट कीं। मौजूदा स्पीकर ने पूर्व स्पीकर के आग्रह का सम्मान करते हुए विधायकों में यह गीता वितरित की। खास बात यह है कि दीपेंद्र सिंह शेखावत कांग्रेस के कदावर नेता हैं।

### राजस्थान में विधानसभा परिसीमन अभी तय नहीं

राजस्थान में विधानसभा परिसीमन अभी तय नहीं हुआ है लेकिन विधानसभा अपनी तैयारियों में जुट गई है। नए विधान भवन का निर्माण मौजूदा भवन के ठीक ऊपर होगा और इसमें लगभग 270 सदस्य समा सकेंगे। गहलोत के समय विधान परिषद के महेनजर प्लान था लेकिन अब रेप्लिका से आगे बढ़ते हुए परिसीमन के बारे में सोचा जा रहा है। राजस्थान में विधानसभा परिसीमन के बाद सदस्यों की संख्या बढ़ेगी और 200 से बढ़कर लगभग 264 सदस्य हो जाएंगे। हालांकि कई वरिष्ठ नेताओं को अब भी इंतजार करना पड़ेगा जो पार्टी में वरिष्ठ हैं लेकिन उन्हें विधानसभा, लोकसभा या राज्यसभा के लिए टिकट नहीं मिलता।

### मुख्य सचिव वी. श्रीनिवास की 18 साल पुरानी यादें ताजा

मुख्य सचिव वी. श्रीनिवास की 18 साल पुरानी यादें बुधवार को ताजा हो गईं। स्वास्थ्य भवन के निरीक्षण के दौरान जब वे NHM ब्लॉक पहुंचे तो MD(NHM) के कक्ष में बोर्ड पर अपना नाम देखकर 2008-2009 के अपने 17 माह के कार्यकाल को याद कर मुस्कराए। इसी दौरान उन्हें PHS गायत्री राठौड़ का नाम भी दिखाई दिया तो बोले आप भी MD(NHM) रही हैं। कुछ देर बाद CS ने अपने अनुभव अधिकारियों के साथ साझा किए। मीडिया से बातचीत में उन्होंने कहा कि MD(NHM) के रूप में मैंने भी काम किया है। 18 साल में स्वास्थ्य क्षेत्र में काफी बदलाव आया है और स्वास्थ्य क्षेत्र के कई सूचकांक में अब राजस्थान अक्वल है। ये हमारे लिए गौरव की बात है जिसके लिए चिकित्सा विभाग की पूरी टीम की बधाई की पात्र है।

### बात केंद्रीय कृषि मंत्री शिवराज सिंह चौहान के बीकानेर दौरे की

केंद्रीय कृषि मंत्री शिवराज सिंह चौहान के बीकानेर दौरे के दौरान मंच पर उन्होंने IAS प्रवीण सिंह अढ़ायच की सराहना की। केंद्रीय कानून मंत्री अर्जुन मेघवाल, केंद्रीय परिवहन राज्य मंत्री अजय टट्टा सहित कई नेता मंच पर मौजूद थे। मंत्री चौहान ने कहा कि बीकानेर की धरती का लाल हमेशा बेहतर काम करता रहा है। दरअसल शिवराज चौहान लाडली योजना सहित बेटियों के लिए लाई गई योजनाओं का जिक्र कर रहे थे। उन्होंने कहा प्रवीण ने बेहतर काम किया है। IAS प्रवीण सिंह अढ़ायच अभी केंद्रीय कृषि मंत्री के पीएस हैं और अपने काम में लो प्रोफाइल और सोशल मीडिया से दूर रहते हैं। मध्य प्रदेश कैडर में रहते हुए कलेक्टर सहित अन्य पदों पर उत्कृष्ट कार्य किए हैं। केंद्रीय कृषि मंत्री अपने पीएस के निवास भी पहुंचे और थोड़ा वक्त उनके साथ बिताया।

### आते ही कर दिया खाना

JDA ने वरिष्ठ नगर नियोजक योगेश कुमार साटोलिया को कार्यमुक्त कर दिया। साटोलिया को हाल ही में पदोन्नति के बाद राज्य सरकार ने JDA में तैनात किया था। इसी दौरान उनके खिलाफ शिकायत दर्ज की गई थी। शिकायत सहायक नगर नियोजक के तौर पर JDA में कार्यकाल के दौरान किसी योजना में पट्टे निरस्त करने के मामले से संबंधित थी। JDA प्रशासन ने प्रारंभिक जांच और पूछताछ के बाद साटोलिया को तत्काल कार्यमुक्त कर दिया।

## लाला लाजपत राय को श्रद्धासुमन अर्पित



बेधड़क, नई दिल्ली। लोकसभा अध्यक्ष ओम बिरला ने बुधवार को संविधान सदन के केंद्रीय कक्ष में 'पंजाब केसरी' लाला लाजपत राय की जयंती पर उन्हें श्रद्धासुमन अर्पित किए। इस अवसर पर उन्होंने कहा कि राष्ट्र की स्वतंत्रता के लिए लाला लाजपत राय का अदम्य साहस, त्याग और राष्ट्रनिष्ठा हमारे राष्ट्रीय चरित्र की आधारशिला है। ओम बिरला ने कहा कि स्वराज की जीवन का ध्येय मानकर लाला लाजपत राय ने युवाओं में स्वतंत्रता की ऐसी चेतना जगाई, जिसने औपनिवेशिक साम्राज्य की नींव हिला दी।

## स्वास्थ्य भवन पहुंचे मुख्य सचिव जीवन रक्षा सर्वोच्च लक्ष्य... हर सेवा हो रोगी केंद्रित



बेधड़क । जयपुर

मुख्य सचिव वी. श्रीनिवास ने बुधवार को स्वास्थ्य भवन का औचक निरीक्षण किया और चिकित्सा एवं स्वास्थ्य विभाग के विभिन्न कार्यालयों का जायजा लिया। निरीक्षण के बाद उन्होंने विभागीय अधिकारियों के साथ समीक्षा बैठक ली। इसमें स्वास्थ्य योजनाओं के क्रियान्वयन, नवाचारों और सेवा विस्तार पर विस्तृत चर्चा की गई। मुख्य सचिव ने स्पष्ट निर्देश दिए कि विभाग का सर्वोच्च लक्ष्य जीवन रक्षा होना चाहिए और सभी सेवाएं रोगी-केंद्रित (पेशेंट सेंटरिक) दृष्टिकोण से प्रदान की जाएं।

सीएस ने स्वास्थ्य भवन पहुंचकर स्वास्थ्य निदेशालय की विभिन्न विंसेस और कक्षों का गहन निरीक्षण किया। इस दौरान निदेशक जन स्वास्थ्य डॉ. रवि प्रकाश शर्मा, निदेशक आरसीएच, मिशन निदेशक एनएचएम डॉ. अमित यादव, प्रमुख चिकित्सा सचिव गायत्री राठौड़ सहित

अन्य वरिष्ठ अधिकारी उपस्थित रहे। मुख्य सचिव ने अधिकारियों एवं कर्मिकों से संवाद कर कार्य प्रणाली की जानकारी ली। लगभग आधे घंटे के निरीक्षण के बाद उन्होंने समीक्षा बैठक ली। बैठक में एनएचएम, आरजीएचएस, मुख्यमंत्री आयुष्मान आरोग्य योजना सहित अन्य स्वास्थ्य कार्यक्रमों के क्रियान्वयन पर चर्चा हुई।

रामाश्रय वाई जैसे नवाचारों की सराहना, विस्तार के लिए निर्देश: सीएस ने विभाग द्वारा हाल के वर्षों में शुरू किए गए नवाचारों की सराहना की। उन्होंने रामाश्रय वाई, मिशन लीवर स्मार्टल, मिशन मधुहारी, निरामय राजस्थान और पिंक पखवाड़ा जैसे कार्यक्रमों को रोगी-केंद्रित स्वास्थ्य सेवाओं की दिशा में महत्वपूर्ण पहल बताया। विशेष रूप से वृद्धजनों के लिए शुरू किए गए रामाश्रय वाई की प्रशंसा करते हुए कहा कि यह योजना आमजन की पीड़ा कम करती है।

## डिफेंस पॉलिसी से औद्योगिक विकास को मिलेगी नई गति

# एयरोस्पेस-डिफेंस सेक्टर का हब बनेगा राजस्थान

### ■ रोजगार के नए अवसर होंगे सृजित

बेधड़क । जयपुर

विकसित राजस्थान के लक्ष्य को हासिल करने के लिए मुख्यमंत्री भजनलाल शर्मा के नेतृत्व में राज्य सरकार बहुआयामी विकास नीति के तहत कार्य कर रही है। कृषि, ऊर्जा, पेयजल, शिक्षा, बुनियादी ढांचा, चिकित्सा और उद्योग जैसे प्रमुख क्षेत्रों में तेज प्रगति के लिए कई अहम निर्णय लिए गए हैं।

इसी कड़ी में राज्य सरकार ने एयरोस्पेस और डिफेंस विनिर्माण एवं सेवाओं में आत्मनिर्भरता बढ़ाने की दिशा में राजस्थान एयरोस्पेस एंड डिफेंस नीति लागू की है। यह नीति राजस्थान में रक्षा और अंतरिक्ष प्रौद्योगिकी को प्रोत्साहन देने के साथ ही राज्य को एयरोस्पेस और डिफेंस मैनुफैक्चरिंग का प्रमुख हब बनाने की दिशा में महत्वपूर्ण भूमिका निभाएगी। नीति के अंतर्गत एयरोस्पेस व डिफेंस क्षेत्र की विनिर्माण इकाइयों,



### सेक्टर को तीन-तीन श्रेणियों में बांटा

इस नीति के तहत विनिर्माण परियोजनाओं को न्यूनतम 50 करोड़ से 300 करोड़ रुपए तक अचल पूंजी निवेश वाली परियोजनाएं लार्ज, 300 करोड़ से 1,000 करोड़ रुपए तक निवेश पर मेगा और 1,000 करोड़ रुपए से अधिक निवेश पर अल्ट्रा मेगा परियोजना की श्रेणी में रखा जाएगा। वहीं, सर्विस सेक्टर के लिए 25 करोड़ से 100 करोड़ रुपए तक अचल पूंजी निवेश वाली परियोजनाएं लार्ज, 100 करोड़ से 250 करोड़ रुपए तक मेगा और 250 करोड़ रुपए से अधिक निवेश वाली परियोजनाएं अल्ट्रा मेगा श्रेणी में आएंगी।

उपकरण व घटक निर्माताओं, सप्लायर्स, प्रिंसीपल इंजीनियरिंग इकाइयों तथा मटेनेंस, रीपेयर एंड ओवरहॉलिंग (MRO) से जुड़ी

इकाइयों की स्थापना को विशेष प्रोत्साहन दिया जाएगा। पॉलिसी में निवेशकों के लिए विशेष इंसेंटिव्स का भी प्रावधान किया गया है।

### बागडे-गहलोत की शिष्टाचार भेंट



जयपुर। राज्यपाल हरिभाऊ बागडे से बुधवार को कर्नाटक के राज्यपाल थावरचंद गहलोत ने लोकभवन पहुंचकर मुलाकात की। इस दौरान दोनों ने विभिन्न विषयों पर चर्चा की। राज्यपाल ने उनकी यह शिष्टाचार भेंट थी।

## झालावाड़ में दुष्यंत सिंह की जन संवाद पदयात्रा में बोलीं पूर्व सीएम वसुंधरा...

# 35 साल कब बीत गए, अहसास ही नहीं हुआ

बेधड़क । झालावाड़/जयपुर

पूर्व मुख्यमंत्री वसुंधरा राजे ने कहा कि राजनीति में 35 साल कब बीत गए, इसका अहसास ही नहीं हुआ। उन्होंने बताया कि जब वे पहली बार झालावाड़ आई थीं, तब उन्हें यह तक नहीं पता था कि झालावाड़ कहां स्थित है। यह बात उन्होंने



सांसद दुष्यंत सिंह की दूसरे चरण

की जन संवाद पदयात्रा के शुभारंभ अवसर पर आयोजित जनसभा को संबोधित करते हुए कही। सभा में मौजूद बुजुर्गों को संबोधित करते हुए वसुंधरा राजे ने हल्के-फुल्के अंदाज में कहा कि मंच पर कई बुजुर्ग बैठे हैं, जो एक जमाने में हमारे जैसे जवान दिखते थे। आज

वे बुजुर्ग दिखते हैं, लेकिन हमारे और उनमें कोई फर्क नहीं है। राजे ने अपने 35 वर्षों के राजनैतिक सफर और अनुभव साझा करते हुए कहा कि यह उनका सीमावर्ष है कि उन्हें अनमोल सहयोगी मिले। मंच पर मौजूद सभी अतिथियों को उन्होंने अपने परिवार का हिस्सा बताया।

### पांच राज्यों में होने हैं विधानसभा चुनाव

# राजस्थान के 41 आईएएस और 15 आईपीएस अफसरों को चुनाव आयोग ने बुलाया दिल्ली

राजेंद्र छावड़ा । बेधड़क

जयपुर। राज्य के 41 आईएएस और 15 आईपीएस अफसरों को चुनाव आयोग ने 5 फरवरी को दिल्ली बुलाया है। इन्हें इसी वर्ष 5 राज्यों में होने वाले विधानसभा चुनावों के लिए केंद्रीय पर्यवेक्षक बनाया जा रहा है। आयोग ने मंगलवार को राज्य सरकार को भेजे पत्र में यह सुनिश्चित करने को कहा है कि ये सभी 56 अफसर उस दिन आवश्यक रूप से प्रातः 9 बजे ब्रीफिंग मीटिंग के लिए दिल्ली पहुंच जाएं। आईएएस अफसरों में 2001 बैच से लेकर 2015 बैच तक के 41 अफसरों को शामिल



किया गया है। प्रिंसिपल सेक्रेटरी लेवल के 2001 बैच के एकमात्र आईएएस नवीन जैन का नाम है। इसके बाद सेक्रेटरी लेवल के 11 आईएएस को बुलाया गया है। इनके

## आरएएस सोनिया यादव की अहमदाबाद में पोस्टिंग पर उठे सवाल

2006 बैच की एक महिला आरएएस का रोचक मामला सामने आया है। अजमेर की मूल निवासी सोनिया यादव पिछले 11 वर्ष से ज्यादा समय पद पर कार्यरत हैं। जनवरी 2012 तक वे अजमेर में एससी डवलपमेंट कॉर्पोरेशन

में प्रोजेक्ट मैनेजर की पोस्ट पर कार्यरत थीं। फिर जनवरी 2012 से मई 2014 तक लंबी छुट्टी पर चली गईं थीं। फिर मार्च 2014 से जून 2021 तक अहमदाबाद में डिप्टी पासपोर्ट ऑफिसर रही। फिर 2 महीने एपीओ रहने के बाद अहमदाबाद

में ही अगस्त 2021 में टूरिज्म इंफॉर्मेशन सेंटर में अतिरिक्त निदेशक के पद पर काबिज हो गईं। तब से पिछले 5 वर्षों से सोनिया यादव लगातार इसी पद पर कार्यरत हैं। जानकारों के अनुसार अहमदाबाद में न तो डिप्टी पासपोर्ट ऑफिसर और ना

ही अतिरिक्त निदेशक, टूरिज्म इंफॉर्मेशन के पद आरएएस के काडर में शामिल हैं। अब सोनिया यादव किन नियमों के अंतर्गत 11 वर्ष से ज्यादा समय से लगातार राजस्थान से बाहर अहमदाबाद में काबिज हैं, यह तो डीओपी ही बता सकती है।

नाम हैं- समित शर्मा, रवि जैन, रवि कुमार सुरपुर, पी. रमेश, आरुणि अजय मलिक, जोगाराम, शुचि त्यागी, टीना सोनी, आनंदी, राजन विशाल और कुमार पाल गौतम। 15

आईपीएस में 1999 बैच के भंवर लाल मौणा, भूपेंद्र साहू और रूपिंदर सिंह जैसे वरिष्ठ अफसरों को चुनाव पर्यवेक्षक बनाया जाएगा। बाकी 12 आईपीएस 2000 से 2009 बैच

के हैं। आयोग ने अपने पत्र में साफ कर दिया है कि ब्रीफिंग मीटिंग से बिना इजाजत अनुपस्थित रहने को बहुत गंभीरता से लिया जाएगा और संबंधित अधिकारी के खिलाफ

अनुशासनात्मक कार्रवाई शुरू की जा सकती है। गौरतलब है कि अगले 4 से 6 माह में असम, केरल, तमिलनाडु, पश्चिम बंगाल और पुडुचेरी में चुनाव होने जा रहे हैं।